

د پښتو اشتقاقونه
او
ترکیبونه

مؤلف

صديق الله رښتین

Ketabton.com

1383 ل

دویم چاپ

د پښتو اشتقاقونه او ترکیبونه

لیکونکی:

صدیق الله "رښتین"

ل 1326

لومړی چاپ

1383 ل


دویم چاپ

د پښتو ټولني له خوا

پښتو ټولنه د خپلو خپرونو په سلسله کې
د بناغلي فاضل پښتون صديق الله خان
رښتين دا گټور او علمي اثر په ډېره مينه
لوستونکو ته وړاندې کوي او بناغلي
رښتين ته پر تبریک ويلو برسېره د پښتو
ژبې او پښتون قوم د نور زيات خدمت
توفيق غواړي.

عبدالروف بېنوا

د پښتو ټولني عمومي مدير



کتاب پېژندنه :

| | |
|---|--------------------|
| د پښتو اشتقاقونه او ترکیبونه | د کتاب نوم :- |
| لوی استاد پوهاند صدیق الله رشتین | لیکوال :- |
| پوهندوی ډاکټر زرغونه | مهتم :- |
| (د لوی استاد علامه پوهاند رشتین د څېړنو ادبي ټولنه) | |
| د ساپی د پښتو څېړنو او پراختیا مرکز | چاپ او خپرونکی :- |
| د ساپی د پښتو څېړنو او پراختیا مرکز | کمپوز او ډیزاین :- |
| فلیټ نمبر 314، دریم پوړ، گل حاجي پلازه | |
| یونیورسټي روډ پېښور | |
| 1326 ل (پښتو ټولنه) | لومړی چاپ :- |
| 1383 ل، 2004م | دویم چاپ :- |

د دې کتاب د مضمونونو فهرست

| مخ | مضمون | شماره |
|-----|---|-------|
| الف | د پښتو اشتقاقونه او ترکیبونه (دویم چاپ) | 1 |
| بې | د پښتو اشتقاقونه او ترکیبونه | 2 |
| تې | اعتداز | 3 |
| ثې | تقریظونه | 4 |
| 1 | لومړنۍ خبرې | 5 |
| 5 | د ژبو رغونه | 6 |
| 6 | د کلماتو ډولونه | 7 |
| 8 | د کلمو لفظي قسمونه | 8 |
| 9 | د لغاتو معنوي قسمونه | 9 |
| 12 | د لغاتو او معنا ترمنځ مناسبت | 10 |
| 15 | د لغاتو لفظي تیرونه | 11 |
| 18 | د کلماتو په جوړونه کېنې د نومونو درجه | 12 |
| 20 | د کلماتو د جوړولو صورتونه او قسمونه | 13 |
| 27 | اشتقاق او ترکیب | 14 |
| 29 | د کلماتو په اشتقاق کېنې ځینې قاعدې | 15 |
| 31 | د پښتو د کلماتو جوړونه | 16 |
| 31 | لومړۍ برخه - اشتقاقونه | 17 |

| | | |
|-----|--------------------------------------|-------|
| 33 | د نومونو اشتقاق او جوړونه | 18 |
| 33 | فاعلي او نسبتي لاحقې | 19 |
| 44 | ظرفي لاحقې | 20 |
| 48 | د ښارونو او ځايو د نومونو لاحقې | 21 |
| 49 | تصغيري لاحقې | 22 |
| 52 | د اسم صوت لاحقې | 23 |
| مخ | مضمون | شماره |
| 53 | مصدري لاحقې | 24 |
| 60 | د حاصل مصدر پسينه توري | 25 |
| 65 | د آلې د نوم لاحقې | 26 |
| 66 | د صفاتو جوړونه | 27 |
| 68 | د نسبتي صفاتو لاحقې | 28 |
| 83 | د فعلي صفاتو لاحقې | 29 |
| 88 | د مجردو وصفونو لاحقې | 30 |
| 94 | د افعالو اشتقاق | 31 |
| 96 | د افعالو د اشتقاق پسينه او سرينه | 32 |
| 99 | دوهمه برخه - تركيبونه | 33 |
| 99 | د سرينه علامو په واسطه د کلمو جوړونه | 34 |
| 104 | د مصدر او فعل جوړولو سابقې | 35 |
| 105 | له مستقلو الفاظو څخه د کلمو جوړونه | 36 |
| 106 | مرکب نومونه | 37 |
| 106 | غير فعلي نومونه | 38 |
| 112 | د فعلي نومونو تركيب | 39 |
| 114 | مرکب حاصل مصدرونه | 40 |
| 115 | مرکب صفتونه | 41 |

| | | |
|-----|--|-------|
| 118 | مرکب فعلونه | 42 |
| 118 | حاليه افعال | 43 |
| 121 | ماضيہ افعال | 44 |
| 124 | مرکب قيود او ادوات | 45 |
| 126 | مرکب عددونه او ضميرونه | 46 |
| 127 | د الفاظو تکرار | 27 |
| 127 | د الفاظو تکرار د تاکيد دپاره | 28 |
| 129 | د الفاظو تکرار د يوې معنا دپاره | 29 |
| مخ | مضمون | شماره |
| 130 | د کلماتو د ترکیب لفظي او معنوي حالتونه | 30 |
| 136 | د مؤلف نور آثار | 31 |

يادونه : په دې کتاب کښې تقريباً ټولې (217) لاحقې او (35) سابقې راغلي دي. د نومونو لاحقې (106) او په دې ډول دي. فاعلي او نسبتې 32، ظرفي لاحقې 26، تصغيري 14، د اسم صوت 4، مصدرې- حاصل مصدر 24، د اسم آلې 3، د صفاتو لاحقې 104 او دا دي :

د نسبتې صفاتو لاحقې 70، د فعلي صفاتو 9، د مجردو اوصافو لاحقې 25، د افعالو لاحقې 7 دي.

"د پښتو اشتقاقونه او ترکیبونه"

دویم ځل چاپ

پښتو اشتقاقونه او ترکیبونه د پښتو ژبې د زده کړې په برخه کې هغه علمي او غني اثر دی، چې ارواښاد پوهاند صدیق الله رښتین لیکلی او د وخت د پښتو ټولني د خپرونو په لړ کې په 1326 هـ.ش کال د کابل په عمومي مطبعه کې چاپ شوی دی.

څنگه، چې دغه گټور اثر له یوې خوا د پښتو ژبې له مینه والو او خپرونکو سره د خپلې ملي ژبې په خپرڼه او زده کولو کې زیاته مرسته کولی شي او له بلې خوا دا کتاب ډېر پخوا چاپ شوی دی او اوس نایاب دی، نو له دې امله د پښتو ژبې او ادب د پوهنځیو محصلین او محققین له زیاتو ستونزو سره مخامخ دي.

"د ساپي د پښتو خپرڼو او پراختیا مرکز" د دغه مرکز د مؤسس او د پښتو او پښتونولۍ د خدمتگار محترم امام الدین ساپي په لارښوونه

دغه گټور کتاب د ستر پښتون محمد گل مومند بابا د څلويښتم تلين په وياړ، چې د نړيوال سيمينار په ترڅ کې د روان کال د اسد په (27) نېټه د ساپي د پښتو څېړنو او پراختيا مرکز له خوا لمانځل کېږي. د پوهنتون محصلينو، څېړونکو او مستشرقينو د استفادې لپاره خپروو. مونږ دا خپل وياړ بولو، چې د لوی استاد پوهاند رښتین دغه گټور علمي اثر په داسې وخت کې خپروو، چې د لوی پښتون مومند بابا د سيمينار د لمانځلو په درشل کې يو. هيله من يو، چې د دغه ستر پښتون او د پښتو د لوی خدمتگار د نړيوال سيمينار په مناسبت نور کتابونه هم خپاره او د ده سپېڅلي روح ته يې ډالۍ کړو.

عبدالروف "قتيل" خوريانی

د ساپي د پښتو څېړنو او پراختيا مرکز مشرکتونکی

د پښتو اشتقاقونه او ترکیبونه

دا گټور او علمي اثر په ژبپوهنه کې د لغت پوهنې په برخه کې خورا ارزښت ناک اثر بلل کېږي، په خاصه توګه په پښتو ژبه کې لومړنۍ ابتکاري ژبنۍ اثر دی، چې د کورنيو او بهرنيو ختيځپوهانو، ژبپوهانو او څېړونکو پاملرنه يې ځانته رااړولې ده او د پښتو ژبې د لغاتو د جوړښت او رغاونې په باب يو قوي او معتبر ماخذ ګڼل کېږي.

معلومه خبره ده، چې د يوې ژبې د لغاتو پلټل او څېړل او د هغې د جوړښتونو معنوي او لفظي ځانګړتيا او بنيکنه رابرسېره کول ډېر کړاوون او ماغزه وييلې کول غواړي، خو سره د دې ټولو ستونزو، د دې کار تادا او اېنسودل او په دې لاره کې لومړۍ ګام اخېستل د قدر او ستاينې وړ کار دی.

د دغه علمي کار په ارزښت هغه څوک پوهېږي، چې د دې ليارې له لور ورو څخه خبر وي. د دې کتاب د اهميت او ارزښت په برخه کې ډېرو ژبپوهانو، ادیبانو ځانګړې نظريې څرګندې کړي دي او د دې اثر علمي ارزښت يې ښودلی دی.

ارواښاد پوهاند ډاکټر محمد رحيم الهام د کابل پوهنتون د ژبو او ادبياتو د ژبپوهنې غښتلی استاد، د ارواښاد لوی استاد علامه پوهاند رشتين د دريم تلين په ياد غونډه کې د نوموړي د نورو آثارو د يادولو په ترڅ کې دغه اثر يو شهکار بللی او د بيا چاپولو سپارښتنه او ټينګار يې کړی و، ځکه دغه کتاب اوس نه پيدا کېږي، ولې چې دا کتاب ډېر پخوا ليکل شوی او اوه پنځوس کاله مخکې چاپ شوی و. چاپي نسخې يې نه ميندل کېږي. د څېړونکو اړتيا ورته ډېره ده.

بله د یادولو وړ خبره دا ده، چې (پښتو اشتقاقونه او ترکیبونه) د کابل پوهنتون د ژبو او ادبیاتو د پوهنځي پښتو خانګه کې د تعلیمي نصاب په کریکولم کې شامل و یعنې د لغت پوهنې درسي کتاب و، چې لوی استاد ارواښاد پوهاند رشتین پخپله د دغه مضمون تدریس هم کاوه.

بل اساسي ټکی چې دلته یې یادونه ضروري ده، هغه د نوي عصر د غوښتنو او ایجاداتو له بهیر سره سم په ژبه کې هم د نویو لغاتو (نیولوګیزمونو) اړتیا ده، چې په دې توګه دا کتاب له ښاغلیو لیکوالو او څېړونکو سره د پښتو ژبې د نویو لغاتو په جوړونه رغاونه او کارونه کې د بنیادي ماخذ په توګه مرسته کوي.

څنګه چې اوس د دغه علمي اثر بیا چاپېدلو ته اړتیا ډېره لیدله کېږي، نو د لوی استاد علامه پوهاند رشتین د څېړنو ادبي ټولنې په دې موقع وغوښتل چې د ارواښاد لوی استاد علامه پوهاند رشتین د پنځم تلین په مناسبت دغه قیمتي اثر بیا چاپ او په یاد غونډه کې یې مینه والو ته ډالۍ کړي.

همدارنګه په دویم ځل چاپ کې د مینه والو او څېړونکو د استفادې له پاره د لوی استاد د نورو نویو آثارو فهرست هم په پای کې وړاندې شوی دی.

د دې کتاب د چاپولو په پروسه کې "د ساپي د پښتو څېړنو او پراختیا مرکز" د خپلې ملي پالیسۍ له مخې پوره پوره مرسته کړې ده او کتاب د دې مرکز په مالي لګښت چاپ شو.

په دې توګه دوی ته کورودانی وایو او په دغه لاره کې د لزیاتو بریالیتوبونو په هیله

پوهندوی ډاکټر زرغونه - رشتین. زیور
د کابل پوهنتون د ژبو او ادبیاتو د پوهنځي
د پښتو خانګې د ژبپوهنې استاده
1383 ل

اعتذار

لکه څنگه چې هر یو کار په اول کښې نیمگړې او ناقص وي، زما دا کتاب به هم نیمگړتیا او تېرو تنو څخه خالي نه وي.

ټول ژبني او په تېره د کلماتو د راويستنې او نښلونې بحثونه زیاته پلټنه، څېړنه او پوره پوهه غواړي. زه په خپله بې وسې او کمزورۍ داده یم، او کوم شی چې زما دا بې وسې او کمزورې زیاتوي؛ هغه د پښتو ژبې اصلي نیمگړتیا او د کتابونو او آثارو نشتوالی دی. مگر سره د دې، د دې کار لومړی تادو اینسول او په دې برخه کښې رومبی گام اخیستل د ویاړنې او خوښۍ سبب بولم.

دا کتاب هر څه چې وي ښه وي که نا ښه، نیمگړې وی که پوره، لکن، بیا هم کېدی شي چې د پښتو ژبې د اشتقاق او ترکیب په برخه کښې د نورو ځلمیانو او پلټونکو د پاره یوه لارښوونه شي، او په ځینو وختو کښې ورځنې د شونتۍ او لیت کار واخلي.

باور وکړئ چې په دې کتاب کښې ما دومره کړاو او زحمت ویستلی دی چې د سر ماغزه یې را له خوټکولي دي. د دې زیار او کړاو اندازه یوازې هغه چا ته معلومیدای شي، چې د دې لیارې له لوړو ژورو او کندو کپرو څخه خبر وي.

دا کتاب تقریباً زما د نهولسو کالو د پلټون او څېړنې محصول دی. چې نن د کتاب په شکل د پښتو مینانو ته وړاندې کیږي.

که څه هم اصل کتاب په 1324 کال کښې کښل شوی و، مگر وروسته پکښې ان د چاپېدو تر وخته پورې نور معلومات زیات شوي دي.

سره د دې هم امید لرم چې پښتانه پوهان به زما تېروتنو ته په ښې-
سترگه وگوري او د خپلې پوهې په مرسته به زما خطا وې سمې کاندې.
په دې کتاب کې چې له کوم ځایه اخیستنه شوي ده په دننه کتاب
کې ځای په ځای حواله ورکړ شوي ده، له دې کبله مو ماخډونه جلا ونه
ښودل.

صديق الله رشتين
د مطبوعاتو په رياست کېښې
د نشریاتو د لومړۍ خانګې مدير

تقریظونه

دا کتاب چې ځینو پښتنو پوهانو د جایزې د ټاکلو په وخت کې لیدلی و. نو خپلی نظر یې په وروسته ډول ښکاره کړي دي. مونږ دا تقریظونه خالي د دې د پاره خپروو چې دا را ته یو نوی شی ښکاري او په حقیقت کې د یو نوې ور پرانیتنه ده:

1- دا کتاب ما ولید، د مؤلف زحمت د قدر وړدی. په دې سلسله کې یې ښه او کافي معلومات ټول کړي او په یو ښه ترتیب یې تدوین کړي دي. البته چې په جزئیاتو کې مې زیات غورو نکړی شو چې صحت او نه صحت یې پوره معلوم شي.

(شمس الدین مجروح)

2- دا کتاب د پښتو په ګرامري مسایلو بحث کوي او د ژبې په باب کې ښه مفید معلومات لري. کتاب مفید او د چاپولو وړ دی، که څه هم ځینې مسایل به یې اتفاقي نه وي او هر څوک به پکې بېله رایې ولري مګر دا د ښاغلي مؤلف ګناه نه ده بلکې د موضوع اقتضا ده چې د یوې ژبې ګرامر لیکل په لومړیو مرحلو کې همدغسې وي او تقریباً ظنی بلل کېږي.

د پښتو په ګرامري حصه کې ښاغلي رشتین ډېره موده غور او فکر کړی دی او په دې باب کې ښه صلاحیت خاوند دی.

)

ک

ل

پ
ا
چ
ا
ا
ل
ف
ت
(
.

3- د پښتو اشتقاقونو کتاب می ولید، یو ښه کتاب دی. د ښاغلي رشتین د څو کالو د تتبع او پلټنې نتیجه ده چې په دې لار کې یې کړی دی.

(عبدالروف بېنوا)

لومړنۍ خبرې

کله چې د قدرت اراده په دې وشي چې یو قام وینښ او د لوړتیا په لارو روان کاندې نو رومبې په هغو کښې د بیدارۍ یو غیر شعوري حرکت پیدا کړي چې دا حرکت وروسته بیا قوي او مخ په زیاتېدو شي. د یو قام د وینېدو مثال هم لکه د یو ویده سړي دی چې لومړی پکښې لږ لږ حرکت پیدا شي او بیا وروسته پوره بیدار او وینښ شي. مگر د یو قام بیداري او وینښتوب هله قوي او پوخ وي چې پر ادبي بیدارۍ باندې بناوي- ادبي نهضت او وینښتوب د ټولو نهضتونو تادو او اساس دی- دا نهضت داسې مثال لري لکه د روح چې په یو کالبوت کښې وپوځلی شي او هغه ته نوی ژوند ورکاندي. هر ملت او هره جامعه چې بیدارېږي نو لومړی پکښې د ادب او ژبې نهضت را پیدا کيږي. که چېرې دغه نهضت یې قوي او په صحیحو اصولو وي نو نورې سیاسي او اجتماعي بیدارۍ یې هم په برخه کيږي او که نه- نو دغه

حرکت او بیداري بیا په خوب او چوپتیا بدلېږي. دغه د ادبي نهضت دورې ته د ویننتوب او رنساس دوره وايي.

دا دوره په هر چا راځي او هر څوک ترېنه گټه اخستلای شي، مگر هله چې بیدار او وینن وي او د ژوندانه په ډگر کښې په همت، مړانه، عزم او اراده پښې او لاس وڅوځوي. د یورپ دا موجوده ترقی او لویې کامیابۍ لکه چې گورو د "رنساس" د دورې له وخته شروع شوي دي. د دغې دورې لومړې تادو او اساس هم ادبي نهضت او بیداري وه. ولې تر څو چې د یو قام ادب نوی او ژوندی نشي نو تر هغې پورې په هغه قام کښې نوی روح را پیدا کېدل گران او مشکل دی. دلته زه د نورو قامونو د بیداري تاریخ نه بیا نوم بلکې غواړم چې د پښتنو بیداري ته څه نه څه اشاره وکړم.

دا معلومه ده چې پښتانه له ډېر پخوا څخه د بیداري په لارو روان شوي دي او له قدیم څخه یې په مرکزي آسیا کښې د خپلې پادشاهۍ "واکمنۍ" تورې او حکومت نامه څرگنده ساتلې ده، زما نه به هیڅکله د غیاث الدین غوري، شهاب الدین غوري، سلطان بهلول لودي، شیر شاه سوري، حاجي میرویس، احمد شاه بابا، تیمور شاه او داسې نورو پښتنو بادشاهانو نومونه او کار نامې هېرې نکړای شي، مگر دومره خبره ده چې د دې سیاسي بیدار یو په نسبت یې ادبي بیداري کمزورې وه، یعنی څومره چې لږم وو په هغه اندازه یې دې خواته فکر نه دی راگرځولی، همدا وجه ده چې کله نا کله یې په سیاسي ژوندون کښې هم کمزوري راغلي ده او د واکمنۍ واگې ترې د نورو لاس ته ورغلي دي.

لکه چې د مخه مو وویل د ژبې او ادب بیداري د هر قام د لوړتیا د پاره یو ضروري او لازمي رکن گڼل کیږي. دا منو چې د پخوانو سوریانو او بیا د غوریانو پښتنو په وخت کښې لږو ډېر ادبي نهضت پیدا شوی و. او بیا وروسته د هوتکو او سدو زو د پاچاهانو په عصر کښې هم د پښتنو د ژوندانه رڼا موجوده وه مگر خبره دا ده چې دا رڼا په قوي او پرله پسې صورت هیڅکله نه ده پاته شوې؛ نو ځکه تر اوسه د پښتنو په علمي او ادبي خوا کښې ډېرې نیمگړتیاوې موجودې وې.

مگر له بڼه مرغه چې دغه نیمگړتیاوې هم اوس پوره کیدونکي دي ځکه چې له خو کالو څخه په پښتنو کښې یو قوي علمي او ادبي نهضت پیدا شوی دی. د دې ادبي نهضت تاریخ غالباً له (1300هـ) را په دې خوا دی مگر زیات قوت یې د (1350هـ) نه وروسته موندلی دی. په دې وخت کښې د افغانستان یو تدبیري او پوه پاچا اعلیحضرت محمد نادر شاه دغې نیمگړې تیا ته متوجه شو او د پښتو ژبې د ژوندانه او نوي نهضت تیره یې کیښوده چې دغه نهضت تر اوسه پورې په بڼه صورت جاري او روان دی.

دا ښکاره ده چې د ژبې او ادب لوړتیا د یو قام او ملت په لوړوالي کښې پوره تاثیر او اغیزه لري او د یو ملت د سیاسي ژوند د پاره علمي او ادبي ژوند هم حتمي او لازمي شی دی. د ژبې ژوند او لوړتیا دا ده چې هغه ژبه یوه علمي او ادبي ژبه شي، په ټولو خلکو کښې عاموالی پیدا کړي او د خپل قام ټول احتیاجات پوره کاندې. اکثرا پوهان وايي چې د ژبې یووالی او لوړتیا د ملت د لوړتیا او یووالي د پاره یوه لویه

وسيله ده. نو څوك چې د ملت د لوړوالي او درناوي آرزو من وي، بايد چې د خپلې ژبې د لوړتيا او ترقي په لار كښې هم پوره زيار وباسي او خپله ژبه د هر قسم مطالبو د ځايبدلو او بيا نولو د پاره تياره او لايقه كاندي.

دا يقيني ده چې د چا ژبه ناقصه او نيمگړې وي هغه له علم څخه هم فايده نشي اخستلاى او نه هغه په خپله ژبه كښې علمي موضوعات بيانولای شي ځكه چې الفاظ او عبارات د معانيو او مطالبو لوبنى او ظرفونه دي. لومړى بايد لوبنى وسيع اوارت كړاى شي او وروسته پكښې بيا يوشى واچولى شي. دا وجه ده چې زه د پښتو ژبې د خدمت په لار كښې د پښتو گرامري، لغوي، اشتقايي او داسې نور خدمتونه وړاندې بولم او هميشه غواړم چې په دې برخه كښې يوشه خدمت وكړم. له دې نه مخكښې مې هم په دې لړۍ كښې ځينې گرامري كتابونه او نور ليكلي دي او اوس غواړم چې د پښتو د اشتقاقاتو او تركيباتو په باره كښې يوشه وليكم خو لومړى غواړم چې د ژبو عمومي تشكيل او رغاوڼې په خو او شا كښې لږو ډېرو غږېږم.

د ژبو رغونه

د ژبو پوهان د يوې ژبې د تشكيل، ساختمان او رغاوې د معلومولو او بنودلو د پاره د دې وروسته شيانو څېړنه ضرور بولي:

1- هغه آوازونه چې الفاظ او كلمات ور څخه جوړ شوي وي چې هغه بيا پر اصلي او امدادي آوازونو وپشل كيږي، اصلي آوازونو ته په پښتو كښې "بې غږه توري" او امدادي آوازونو ته "غږيز توري" وايو. اصلي توري په پښتو كښې دا دي: (ب، پ، ت، ټ، ج، چ، خ، غ⁽¹⁾، ش، د، ډ، ر، ړ، ز، ژ، ږ، س، ش، ښ، غ، ك، گ، ل، م، ن، ښ).

او امدادي توري دا دي: (ا، و، ه، ی) نو په دغه حساب د پښتو ټول مفرد آوازونه (30) دي، په بل عبارت د پښتو الفبا له (30) تورو څخه مركبه ده او د پښتو ټول الفاظ او كلمات هم له دغو غږونو او تورو څخه جوړ شوي دي.

2- هغه شكلونه دي چې دغه آوازونه په ليك كښې وښيي، يعنې د تورو او غږونو تحريري اشكال لكه چې وړاندې مو وليكل.

3- د مخصوصو اصولو لاندې د حروفو تبديل او تغير.

(1) ()

() () .

4- د کلمو او الفاظو تشکیل او جوړول.

په مجمل طور سره د یوې ژبې د رغاونې او تشکیل په بحث کېنې غټ، غټ ټکي دغه وو چې بیان شول، مگر د جزئیاتو په لحاظ د دې بحث لمن ډېره اوږده او لویه ده. مونږ په دې کتاب کېنې غواړو چې په (4) ماده یعنی د پښتو ژبې د کلماتو په تشکیل کېنې څېړنه وکړو، ځکه چې همدا برخه یې مهمه او ضروري ده. لکه چې ښکاره او ثابت ده په هره ژبه کېنې له مفردو آوازونو څخه کلمات جوړیږي او د کلماتو له یو ځای کولو او ترکیب څخه عبارات او جملې لاس ته راځي. جملې او عبارتونه د یو بل د پوهولو راپوهولو ذریعه او وسیله ده چې په دې واسطه خلک یو بل ته خپل فکرونه او مقصدونه ښکاره کوي. دغه جملې او عبارات که چېرې په تلفظ او وینا کېنې استعمال شي تقریري ژبه او که چېرې ولیکل شي تحریري ژبه بلل کیږي. مقصد دا دی چې ژبه د عباراتو او جملو د استعمال نوم دی او عبارات او جملې د کلمو او الفاظو له ترکیب څخه جوړیږي نو په دې لحاظ د کلماتو د جوړښت او پېژندنې بحث د ژبې په بحثونو کېنې یو ضروري او حتمي بحث دی.

د کلماتو ډولونه

هغه لفظ چې د یوې معنا د ښکاره کولو د پاره له خولې څخه وځي کلمه بلل کیږي چې په پښتو کېنې ورته "وی" وایو. مونږ د یو بل د پوهولو را پوهولو او مطلب ښکاره کولو د پاره د کلمو او الفاظو له یو ځای کولو څخه کار اخلو نو ځکه زمونږ په خبرو او جملو کېنې ډېرې

کلمې استعمالیږي، دغو کلمو ته د گرامر په اصطلاح د کلام اجزاء یا د کلمو قسمونه وایي. په پښتو کښې د کلمو قسمونه دا دي:

اسم - ضمیر - صفت - فعل - قیود - ادات

1- اسم هغه کلمه ده چې پر یوه پوره او ځانله معنا دلالت کوي او زمانه ترې نه معلومیږي. په بل عبارت اسم هغه کلمه ده چې د یو شي، یا یو کیفیت نوم وي لکه سړی، لرگی، وېره او داسې نور.

2- ضمیر: هغه کلمه چې د اسم په عوض استعمالیږي ضمیر باله شي لکه "زه، ته، دی" او داسې نور مثلاً په دې جمله کښې (دی راغی) "دی" د سلیم پر ځای استعمال شوی دی.

3- صفت: صفت هغې کلمې ته وایي چې د یو اسم حالت او څه رنگوالی بیانوي. په بل عبارت د یو ذات پر یو وصف باندې دلالت کوي لکه "تور، پوه" چې په دې جملو کښې (دا تور قلم زما دی - سلیم پوه سړی دی - د قلم او سړی یو حالت او وصف بیانوي).

4- فعل: فعل هغه کلمه ده چې پر یوه کار او کړو دلالت کوي او زمانه او وخت ترې هم معلومیږي لکه (ځي، ځي به، ولاړ) اوله کلمه په موجوده زمانه او دوهمه کلمه په آینده زمانه درېمه کلمه په تېره زمانه کښې د تللو په فعل دلالت کوي.

5- قید: هغه کلمه چې دا سم، فعل او صفت سره د معنا د مقیدولو د پاره استعمالیږي قید بلل کیږي. لکه چې په دې جملو کښې (نا څاپه راغی - بیا ژر ولاړ) "نا څاپه او ژر" د فعل قیود دي.

6- ادات : هغې کلمې ته وايي چې ځانله پوره معنا نه لري مگر د نومو او افعالو سره يوه معنا ورکوي لکه "له، ته" چې په دې جملو کې يې "زه کور ته ځم - سلیم له کوره راغی" د ارتباط معنا ورکړې ده. دا شپږ واړه قسمونه بيا په خپل منځ کې هم د معنا او هم د لفظ په لحاظ نور نور اقسام لري چې د ټولو بيان د دې ځای کار نه دی، خالي ځينی قسمونه يې چې زموږ د وروسته بحث سره، ارتباط لري په لنډ ډول بيانېږي.

د کلمو لفظي قسمونه

ټولې کلمې د لفظ او ظاهر په لحاظ اول پر بسيطو او مرکبو او بيا پر جامدو او مشتقو کلمو وېشل کېږي او په دې وروسته ډول دي:

- 1- بسيطې کلمې هغه دي چې له يوه جز څخه زيات اجزا نه لري لکه (لرگی - زه - پوه - وليد - ژر - له) او داسې نور.
- 2- مرکبې کلمې. هغو ته وايي چې دوه ياله دوو څخه زيات مستقل اجزا لري لکه (کتیمل - سرتور - وليدلی شو - ژر تر ژره) او داسې نور.
- 3- جامدې کلمې هغه دي چې له بلې کلمې څخه نه وي راوتلی يعنی د اشتقاق⁽¹⁾ عمل پرې نه وي جاري شوی لکه په عربي کې (شجر،

(1)

رجل، حجر) او په پښتو کښې (ونه، تیره) یا داسې نورې کلمې. ځینو کسانو د جامدو کلمو تعریف داسې کړی دی: ⁽²⁾ چې نه په خپله کوم ماخذ لري اونه د نورو کلمو د پاره ماخذوي. د دې تعریف له مخه په پښتو کښې جامدې کلمې لږې دي.

4- مشتقې کلمې هغو ته وايي چې له یوې بلې کلمې څخه جوړې شوې او راوتلې وي لکه (زړه ور - زړه ورتیا، زړه وري) چې له زړه، څخه مشتقې شوي دي.

او په عربي کښې (سما، دنیا) چې له (سمو = علو) او (دو = قرب) څخه ماخذوي او مشتقې دي. د پښتو په ټولو اقسامو کښې مرکبې او بسیطې کلمې شته چې وروسته به په خپل خپل ځای بیان کړی شي. دا رنگه مشتقې کلمې هم په پښتو کښې ډېرې دي ځکه چې افعال خو ټول مشتقې گڼل کېږي او په صفاتو او اسمو کښې هم مشتق کلمات زیات دي او جامدې کلمې هم په پښتو کښې موجودې دي.

د لغاتو معنوي قسمونه

لغت هغه کلمه ده چې د یوې معنا د پاره وضع شوی وي او درستو خلکو پرې اتفاق کړی وي، نو په دې لحاظ لغت او اصطلاح سره فرق

(2)

لري ځکه چې اصطلاح هغه ده چې يوې خاصې ډلې پرې اتفاق کړی وي. کوم لغات چې په پښتو کېني استعمالیږي هغه د معنا په لحاظ دا وروسته قسمونه لري:

الف - اصلي لغتونه : هغه دي چې د ژبې واضعانو ايښی وي او له کومې بلې ژبې څخه نه وي راغلي. د پښتو اکثر لغات له دې قسم څخه دي او د پښتو خپل اصلي مال گڼل کيږي، دا لغتونه هم بيا په خپل منځ کېني نور ډېر قسمونه لري او هغه دا دي:

1- مشترک : هغه لغت دی چې له يوې معنا څخه زياتې معنا گانې ولري لکه (ډنگر) چې هم خوار او هم څاروي ته وايي. يا (کتی) چې هم د مينې د بچي او هم د مویو دوښو په معنا دی. په دې ډول (لور = طرفه، داس) (کوټه = خانه ، ناچل) هم مشترک نومونه دي. مگر مشترک لغات په پښتو کېني نسبت نورو ژبو ته کم دي.

2- مترادف : هغو لغاتو ته وايي چې تقريباً معنا يې يوه وي، يعنې دوه يا له دوو څخه زيات لغات چې په يوه معنا راشي مترادف لغات بلل کيږي. لکه (تندی، وچولی، تنده) چې دا درې واړه د پيشاني په معنا دي. يا (ليو، اخيږ) چې دواړه د کاگل معنا ورکوي يا (بارخو، اننگی) په دې ډول نور مثالونه هم په پښتو کېني ډېر دي.⁽¹⁾

3- مصنوعي : (جوړ شوي) هغه لغات دي چې له پخوا څخه په ژبه کېني نه وي او وروسته د ضرورت له مخه جوړ شوي وي. مثلاً اور گاډی

(1)

(ریل)، الوتکه (طیاره)، اوبتله (تحت البحری)، ډوب ماکو (تارییډو)،
تپتپي (موټر سایکل)، جولاگادی (بایسکل)

په مصنوعي نوموکنې د ادیبانو او عوامو وضع یو برابره ده او
دواړو ته اهمیت ورکول کیږي مگر هله چې د ټولو اتفاق پرې راشي.

ب - مستعار لغتونه: مستعار لغتونه هغه دي چې له بلې ژبې څخه
را داخل شوی وي. مستعار لغتونه په پښتو کښې هم شته، او له دې
قسم لغاتو څخه یوه ژبه هم نشي خلاصېدی. د قومونو تر منځ ارتباط،
تگ وراتگ تجارتي او نور نزدېوالی د مستعارو لغاتو د راتلو سبب او
دلیل دی.

مستعار لغتونه بیا په خپل منځ کښې ځینی قسمونه لري چې دا دي
وروسته ښودل کیږي:

1- دخیل: دخیل هغه لغات دي چې بې له څه معنوي او لفظي تغیر
څخه په یوه ژبه کښې له بلې ژبې څخه را ننوتی وي. یعنی هغه بېگانه
الفاظ چې بې له لفظي او معنوي تغیر څخه په یوه ژبه کښې را داخل
شي؛ د خیل لغات بلل کیږي لکه (صابون، تنور، ظلم، صبر) چې له
عربی څخه په پښتو کښې را داخل شوي دي. یا مثلاً (پنسل، کوټ) چې
له انگریزی څخه پښتو ته راغلي دي. په دې ډول نور هم ډېر مثالونه
شته.

2- مفعن: هغه لغات دي چې سره له تغیره په پښتو کښې را داخل
شوی وي دا بیا په درې قسمه دي.

اول هغه دي چې كوم لفظي تغير پكښې نه وي راغلی بلکې يوازې معنا يې بدله شوی وي لکه (عنوان) چې په عربي كښې (سر ليك) ته وايي او په پښتو كښې د تكبر او لويۍ په معنا دی. مثلاً وايي «فلانی په څه عنوان روان دی».

دا رنگ (كسر، منت) چې په عربي كښې د ماتولو او احسان او په پښتو كښې د عيب او زجر معنا وركوي. دې قسم ته معنوي مغلغنه وايي. دوهم هغه دي چې په معنا كښې يې تغير نه وي راغلی مگر په لفظ كښې يې بدلون راغلی او شكل يې اوښتی وي لکه (سبا، ميراث، اودس، بنار) چې له (صباح، ميراث، آبدست، شهر) څخه مغلغنه شوي دي. دې قسم ته لفظي مغلغنه ويل كيږي.

درېم قسم مغلغنه هغه ته وايي چې هم يې په معنا او هم يې په لفظ كښې تغير او بدلون پېښ شوی وي لکه (اورته) چې د عربي له (عورت) څخه مغلغنه شوی دی. په عربي كښې عورت هغه انداموته وايي چې سترې لږم وي، مگر په پښتو كښې (اورته) نكاح ښكلی ښځې ته وايي. دې قسم ته لفظي او معنوي مغلغنه ويل كيږي⁽¹⁾ مگر دا قسم مغلغنه په پښتو كښې ډېر كم او لږ دي.

دغه تغير او تبديل چې په مغلغو كلمو كښې راځي دا نو بيا ډېر صورتونه لري لکه تقديم او تاخير، تبديل، زياتوالی، كموالی او داسې نور چې د ټولو بيان اوس دلته نشو كولاى.

(1)

ج- مختلط لغتونه: دریم قسم لغات چې په یوه ژبه کښې استعمالیږي هغه مختلط لغتونه دي. مختلط لغتونه هغو ته وايي چې په هغو کښې د بلې ژبې یو مستعار جزء هم وي یعنې یو عاریتي عنصر هم ولري که څه هم ټول لغت پردی او دبلې ژبې نه وي لکه (قارجن، کبر جن، دولت من) چې په دې کلمو کښې (قار، کبر، دولت) مستعار الفاظ دي.

دا رنگ (صبرول، قهرول) هم دغه ډول کلمې دي. په دې قسم نور هم ډېر مثالونه په پښتو کښې شته.

تبصره: دا ټول انواع او اقسام چې بیان شول د یوې ژبې د تشکیل اجزا گڼل کیږي او درست په ژبه کښې د استعمال او ویلو حق لري. له دې کبله بنایي چې دغسې لغات ټول د پښتو مال وبولو او په بد نظر ورته ونه گورو.

د لغاتو او معنا ترمنځ مناسبت

د لفظ او معنا ترمنځ مناسبت په حقیقت کښې یو ښه شی دی. او باید چې د هرې کلمې له خپلې معنا سره یو تناسب موجود وي. د لفظ او معنا ترمنځ ارتباط د لغت د پوهېدو سره هم ډېر کومک کوي. کوم وخت چې سړي ته د یو لغت اصل او نیله معلومه شي او په معنوي مناسبت یې پوه شي نو هغه لغت د سړي زړه ته پوره لویږي او په ذهن کښې یې ښه ځای نیسي. یو وخت چې ما په پښتو کښې د "ترله" نوم واورید نو ښه پرې نه پوهېدم او نا آشنا را ته ایسېده، بیا مې یوه ورځ

فکر شو چې دا خو (د تره لور) مخففه کلمه ده نو پس له هغه را باندي
خوږ ولگيد او زړه ته مې پرېووت.

د لغت او معنا تر منځ مناسبت پيدا کول يو عجيبه خوند او كيف
لري او دا خوند هغه چا ته معلوميري چې د لغاتو په څېړنه او څېله
معلومولو کښې پلټنه کوي. مثلاً کوم وخت چې سړي ته معلومه شي چې
د " کسل" مصدر له (کسی = مردمک) او د نغوړل مصدر له (غوړ) څخه
اخيستل شوی دی نو بې له شکه پرې قانع کيږي او خوږ او ښه ورته
بريښي. همدا وجه ده چې د لغاتو تحقيق او د هغو ځيله او اصل
معلومول د ژبې په بحثونو کښې يو خوږ او مهم فن گرځېدلی دی. اوس
گورو چې د دې مناسبت مراعات تر کومې اندازې په ژبو کښې شوی
دی.

لکه چې ښکاره ده د دې اصل مراعات له سامي ژبو څخه په آريايي
ژبو کښې زيات ليدل کيږي ځکه چې په آريايي ژبو کښې مشتقات او
مركبات ډېر دي او په دې قسم لغاتو کښې ضرور تناسب او نژديوالی
موجود وي. په عربي کښې هم دداسی مناسبتونو مثالونه پيدا کيږي.
مثلاً د عربي په (سما) کښې چې د آسمان په معنا يو بسيط لغت دی
مناسبت موجود دی، ولی چې (سما) له سر نه هر پورته شي ته وايي او
آسمان هم له سر نه پورته او جگک دی. دا رنگ د دغې مادې فعل هم د
پورته والي په معنا مستعمل دی لکه :

(سما سموأ ای ارتفاع) - په پښتو کښې هم د دغه مناسبت په وجه
آسمان ته "هسک" ويل شوی دی ځکه چې (هسک) جگک او پورته شي ته

وايي. سربېره پر دې لکه چې گورو په پښتو کښې د دغه اصل مراعات تر ډېرې اندازې شته مثلاً دا نومونه: (چوځکه، چنچنه، ټيغکه، ټک ټکی (شیطانک آسیا)، بغغی (هارن) یو معنوي مناسبت لري او چې څوک یې واوړي نو ضرور ورته معلومېږي چې دا نومونه له طبعي او اصلي آوازونو څخه جوړ شوي دي. ولې چې دغه شيان هر یو دغسې آوازونه باسي. مثلاً چوځکه "چغ چغ" ټکټکی "ټک ټک" او بغغی "بغغ" ټيغکه "ټيغ ټيغ" کوي.

لاکن په بسیطو لغاتو کښې بې تناسبه لغات هم پیدا کیدی شي چې مناسبت یې چاته معلوم شوی نه وي. دا نقص تقریباً د دنیا په هره ژبه کښې شته. د مثال په ډول په عربي کښې د (شجر) لفظ د خپلې معنا سره څه مناسبت نه لري یا په فارسي کښې (درخت، چوب) او داسې نور له دې کبله عرب وایي چې اسما معلول په علت نه دي. د فرهنگ نظام مؤلف ليکي: ⁽¹⁾ چې په سنسکريت کښې چې یوه ډېره علمي ژبه ده هم دا نقص موجود دی او د لفظ او معنا تر منځ د تناسب رعایت پکښې نه دی شوی ⁽²⁾. مگر دا احتمال هم شته چې هر لفظ دې په ابتدا کښې د یو تناسب له مخه ایښودول شوی وي خو وروسته به یې د زمانې په تېریدو هغه مناسبت له منځه وتلی وي او اوس به پرې سړی ښه نه پوهیږي. په دغسې لغاتو کښې وضع معتبره ده او څنگه چې پخوانو واضعینو ایښی دی، هغسې به یې مونږ هم استعمالوو، که څه هم په مناسبت یې پوه

3 (1)

(2)

نشو. دا هم يقين دی چې د پښتو ډېر بسیط لغات د خپلې معنا سره
مناسبت لري او مونږ ته يې هم دغه تناسب او ارتباط معلوميدای شي.
لکه: تله (ترازو) هغه آله ده چې تول پرې کيږي. يا مخو که (نول) چې د يو
شي مخې ته وتلي وی او داسې نور. نور ورپسې د فقه اللغی کار دی چې
تول لغات سرې وڅيړي او ډېر مثالونه پيدا کړي.
زمونږ دلته يوه لنډه اشاره غرض وه او بس.

له دې بيان څخه زمونږ مقصد دا دی چې بايد د پښتو په نويو لغاتو
کښی تروسه پورې د مناسبت خيال وساتل شي او بنايي چې په آينده
کښی مونږ په دې اساس د پښتو نوي لغات وټاکو. هر وخت ځانله
احتياجات او ضروريات لري، ژبه هم د دغسې اجتماعي او نورو
ضرورياتو له مخه پوره کيږي. مونږ دې ته اړيو چې پس له دې ډېر علمي
نومونه او اصطلاحات وضع کړو او د ژبې له اصلي ريشو او د الفاظو
جوړولو له اصولو څخه کار واخلو. دا کار به په دوه ډوله کيږي. يو دا
چې مونږ د نوي معنا او لفظ تر منځ د مناسبت خيال وساتو او بل دا چې
د پښتو کلماتو او الفاظو د جوړولو او تشکيل اصول وپېژنو چې زمونږ د
بحث اصلي موضوع هم دا شی دی. نو په دې صورت کيدای شي چې
زمونږ نوي نومونه او علمي اصطلاحات څه قدر معقول خوند ور او په
زړه پورې راشي او که نه نو هسې بې فايدي خوارې به وي.

د لغاتو لفظي تغيرونه

د کلماتو لفظي تغيرونه او اوبستنې په هره ژبه کښی يو طبعي او
ضروري شی دی. دغه کلمې چې په خبرو اترو کښی استعمالیږي ضرور

پکښې د ځایو د اختلاف او د زمانې د تېرېدو په وجه ځینی تیغیرونه او تبدیلیونه پېښیږي⁽¹⁾ دا تیغیرونه په خپل منځ کښی زیات صورتونه لري - مگر څومره چې تراوسه په پښتو کښی مونږ ته معلوم شوي دي هغه وروسته په لنډ صورت ښوول کیږي:

1- زیاتوالی : د یو حرف یا زیاتو حروفو په زیاتوالي سره د یوې کلمې صورت بدلیږي او دې ته تیغیرونه او شکل بدلېدنه وایي. لکه :

د خندل له مصدر څخه (خاندی) چې په اصلي ماده کښی یې الف زیات شوی دی. یا کرهنه چې د کرل له مصدر څخه ماخوډ او (ه) پکښې زیاتي ښکاري. په یوه کلمه کښی د یوه حرف زیاتوالی یا له ماخذ او یاله نورو مشتقاتو څخه معلومیږي. په نومونو کښی د زیاتوالي مثال لکه غوړی چې د (غوړ) څخه د (ی) په زیاتوالي جوړه شوی ده.

2- حذف او تخفیف : د حذف او تخفیف په واسطه هم دیوې کلمې شکل بدلیږي او بل لغت ترې جوړیږي. لکه د نښتل له مصدر څخه (نښلی) چې (ت) یې لویدلې او حذف شوی ده. دارنگه ممکنه ده چې (غړ) له غوړ څخه د واو په حذف اخستل شوی وي.

(1)

1: .2 .3 .4 .5 .6 .7
() ()
() ()

کله حذف او تخفیف په یوه کلمه کېنې راځي او په معنا کېنې څه توپیر نه راوړي لکه : پوزه، پزه- وویل، ووي.

3- ابدال: د یو حرف او پرېدل هم په بل حرف باندې په یوه کلمه کېنې تغیر پېښوي چې دا تغیر کله د معنا په بدلون هم اثر اچوي لکه : له وتل څخه (وځي) او کله په معنا کېنې فرق نه راوړي او دواړه یو لغت گڼل کېږي، لکه نمر، لمر - نښتل، مښتل او داسې نور.

4- تقدیم او تاخیر: یعنی د یو حرف مخکېنې وروسته کېدل هم د کلمې په شکل او صورت کېنې تغیر راوړي چې دې قسم ته د یو حرف ځای بدلول هم وایي. لکه پسرلی، سپرلی - ځمکه ، مځکه - غړوندی، وړغندی.

5- د حرکت بدلول: د حرکت بدلول هم په وړاندې ډول د کلمې شکل او صورت بدلوي چې کله یې معنا هم ورسره اوړي. لکه گله چې د گاف په زور شریک، مخلوط او د گاف په زورکي (پسه) ته وایي، او کله یې معنا نه اړوي لکه شپږ چې څوک یې د (پ) زور او څوک یې په زورکي وایي. د یو حرف ساکنول او د حرکت نقلول هم د تغیر اقسام دي او په یوه کلمه کېنې تغیر پیدا کوي لکه (مین، مینه) مگر مثالونه یې په پښتو کېنې ډېر نه پیدا کېږي.

له دې وړاندې بیان څخه ثابته شوه چې د پښتو اکثرا تغیرات او تصریفات د مادې یعنی حروفو په زیاتوالي، حذف، ابدال او تقدیم او تاخیر سره عملي کېږي او د حرکاتو یعنی د هئیت د تغیر مثالونه پکېنې کم دي او همدا ممکنه ده چې د آریایي ژبو یو خصوصیت وي- پر

خلاف له عربي چي هلته د حرکاتو په بدلولو، نقلولو او ساکنولو ډېر
تغیرونه راځي او نوې کلمې جوړیږي. لکه (ضرب) چې د (ض) په پښن او
د (ر) په زیر ترېنه مجهوله صیغه لاس ته راځي.

د پښتو د کلماتو تغیرونه نور هم ډېر صورتونه لري، دلته مونږ اکثرًا
د مفردو کلمو تغیرونو ته اشاره وکړه - د مرکبو کلمو او نورو تغیراتو
بیان به وروسته په خپل خپل ځای کښي راشي.

د کلماتو په جوړونه کښي د نومونو درجه

د ژبې په تشکیل کښي تر هر څه رومبی نومونه زیاته برخه لري. گویا
نومونه د ژبې اصلي مواد دي چې بې له دې څخه د ژبې عمارت نشي
جوړیدای. نه یوازې فعل کار کولای شي، نه صفت او نه څه بل څه خو
چې اسم نه وي. مثلاً که سپری درسته ورځ (راغی یا سپین) وایي پوره
مطلب ترې نه ولاړیږي خو چې فاعل یا موصوف ور سره رانه وږي.
بالعکس له نومونو څخه یوازې هم کار اخیستل کیږي. مثلاً که څوک چا
ته د یو شي تش نوم واخلي نو هغه پوهیږي چې دغه شی غواړي لکه چې
کوچنیان او د ژبې نو آموزان د شیانو په نومونو اخیستلو خپل مطلب
حاصلوي. دغسې د کلماتو په جوړونه کښي هم د کلام له نورو اجزاو
څخه نومونه زیاته حصه لري په عربي کښي ټول افعال له مصدر څخه
جوړیږي. دارنگه ډېر اسما او صفات هم له مصدر څخه لاس ته راځي او
مصدر خو د اسم له اقسامو څخه بلل کیږي. سر بېره پر دې په عربي

کښې له یو جامد نوم څخه هم ځینې فعلی اشتقاقونه کیږي. لکه : له (قوس) څخه "قوس الشیخ ای انحنی ظهره فصارقوسا و استقوس ای انحنی"⁽¹⁾.

همدا وجه ده چې د عربی صرف نحو د پوهانو یوه مهمه ډله یعنی بصریان وایي چې اصل په اشتقاق کښې اسم دی نه فعل – په آریایي ژبو کښې هم هر کله چې کلمات اکثرأ. د لاحقو او یا سابقو په راوړلو او یا د دوو کلمو په ترکیب سره جوړیږي نو ویلای شو چې د دې ژبو په ترکیباتو او اشتقاقاتو کښې به هم اسم اصلي عنصر وي.

طبیعت او فطرت ته هم دا نزدې ده چې اول دې یو نوم پیدا شي بیا دې د هغه د شان وړ یو صفت او فعل موجود شي.

په پښتو کښې لکه چې گورو نومونه د کلماتو په تشکیل کښې لوړ مقام لري ځکه چې اکثر مصادره له اسم او صفت او افعال بیا له مصدر (فعلی نوم) څخه جوړیږي. دا رنگه فعلی صفات او نور هم له مصدر څخه لاس ته راځي. سر بېره په دې ډېر لام والامصدرونه هم د نورو ذاتی نومونو څخه جوړ شوي دي. لکه (کسل، دارل) چې له (کسي او داري) څخه ماخوذ دي. دلته اوس مونږ د مثال په ډول د یو نوم څخه جوړې شوې کلمې بنیو مثلاً د (غوږ) له کلمې نه دا وروسته کلمې را وتلي دي: نغوږل – غوږو – غوږور – غوږین – غوږی⁽¹⁾ غوږی (یو گوټ ته پروت پتی) سپر غوږی – غوږوالی – غوږیچنه (پس گوش)

(1)

(1)

په پښتو کښې له طبعی اصواتو څخه هم ډېر کلمات جوړېږي لکه له تڼک څخه ټکتکی او نور.

په پښتو کښې پس له نومو څخه صفات د کلماتو په جوړولو کښې زیاته حصه لري او په دریمه او څلورمه درجه کښې بیا قیود او ادات دي که څه هم د اداتو استعمال زیات دی مگر زموږ مقصد په مستقلو او اساسي اجزاو کښې دی. هر کله چې ځینی پوهانو د یوې ژبې په تشکیل کښې د جامدونومو، افعالو او مصادرو د موقعیت ښودل هم ضرور بللي دي؛ نو ځکه مو په دې ځای کښې دغه مقصد ته یوه لنډه غونډې اشاره وکړه.

د کلماتو د جوړولو صورتونه او قسمونه

لکه چې د مخه مو هم ویلي دي، د کلماتو د تشکیل بحث په هره ژبه کښې یو مهم او ضروري بحث دی. نوي ضروریات او احتیاجات د هرې ژبې پوهان دې ته اړباسي چې نوي لغات او کلمات جوړ او تیار کاندې. د لغاتو د تشکیل او جوړېدو سلسله باید چې همیشه په یوه ژبه کښې جاري وي، ځکه چې همدا د یوې ژبې د ژوند او لوړتیا ذریعه ده.

مگر د نویو کلماتو جوړونه ضرور ځینی اصول او قواعد غواړي چې بې له دغو اصولو څخه د کلماتو تشکیل یو طبعي او اصولي جریان نشي پیدا کولای. نو د دې د پاره لازمه ده چې د ژبې په اصلي او پخوانو کلماتو کښې څېړنه او پلټنه وشي او د هغو د تشکیل او جوړېدو صورتونه اولیاري معلومې کړي شي. په دې صورت کېدای شي چې د

کلمو د تشکیل قاعدې او اصول منح ته راشي او په آینده کښې ور نه د نورو کلمو په جوړولو کښې کار واخستل شي.

هر کله چې پښتو په عمومي شيانو کښې د نورو آريايي ژبو د اصولو او قواعدو سره شريکه ده نو ځکه غواړو چې رومي د آريايي ژبو د کلماتو د تشکیل صورتونه وښيو او پس له هغه د پښتو د کلماتو د جوړونې صورتونه او ليارې بيان کړو.

1- "لازيمر"⁽¹⁾ چې يو انگريز مستشرق دی په خپل پښتو گرامر کښې ليکلي دي، چې په هندو جرمني ژبو کښې الفاظ په دې وروسته درې طريقو سره جوړېږي:

الف: د لاحقو په زياتولو او علاوه کولو سره لکه: پارو گر، غمجن او داسې نور.

ب: د سابقو په يو ځای کولو او لگولو سره لکه: هم زولی، هم غاړی، بې لاری.

ج: د دوو مستقلو الفاظو په يوځای کولو او پېوستولو سره لکه: سپين سترگی، سرتور، بوډی، تال (قوس قزح)، نمرگل او داسې نور.

2- «پرتو علوی» د الماني ژبې په گرامر کښې وايي⁽²⁾: چې د کلماتو په جوړونه او تشکیل کښې دوه صورته ليدل کيږي چې يو اشتقاق دی او بل ترکیب - له يوې کلمې نه د بلې کلمې اشتقاق په پنځو لارو ممکن دی:

(1)

(2)

- 1- د اصلي کلمې د خاتمو په غورځولو سره (هغه کلمې چې له هغو څخه نورې کلمې راوځي) اصلي کلمې بلل کيږي په اصلي کلمو کښې اسم ، مصدر ، صفت ، فعل راتلی شي)
 - 2- د اصلي کلمې د يو اصلي حرف په تغير سره.
 - 3- په اصلي کلمه کې د يو امدادي حرف په زياتولو سره.
 - 4- په اصلي کلمه باندې د لاحقو په زياتولو سره.
 - 5- په اصلي کلمه باندې د سابقو په علاوه کولو سره.
- په دغو طريقو سره خالي اسما ، صفات او افعال جوړيږي.
- ترکیب: هغه کلمه چې يو جز لري اصلي کلمه او که له دوه يا زياتو اصلي کلمو څخه جوړه شوې وي نو ترکیبي کلمه بلل کيږي. هره ترکیبي کلمه له دوو برخو څخه جوړيږي.
- الف :- ریشه او اصل چې مقصودي او مهم جز وي :
- ب:- متمم چې د کلمې ټوله معنا د هغه په واسطه پوره کيږي، مگر کله ترکیبي کلمه يو بل مفهوم لري چې هغه يې له اجزاو څخه هيڅ نه معلوميږي. ⁽¹⁾ مطلب دا چې په مرکبو کلمو کښې يو جز اصلي او بل جز مکمل او متمم وي.
- په الماني ژبه کښې د کلمو د ترکیب صورتونه دا دي:
- 1- چې اصلي جز يې مرکب او متمم جز يې ساده او مفردوي.
 - 2- چې اصلي جز يې ساده او متمم جز يې مرکب وي.

(1) ()

3- چې اصلي جزء او متمم جزء دواړه مرکب وي.

دا ترکیبونه به یا بې د ارتباطي کلمو څخه وي او یا به د ارتباطي کلمو په واسطه جوړ شوی وي. په آلماني ژبه کې د کلماتو له ترکیب او یو ځای کولو څخه د اوروسته مرکبي کلمې جوړېږي :

1- مرکب نمونه

2- مرکب صفتونه

3- مرکب عددونه

4- مرکب فعلونه

5- مرکب قیود.

6- مرکب ادات.

3- "کلو د اوږه" په خپل فرانسوي ګرامر کې د کلماتو د تشکیل په باب داسې لیکي⁽¹⁾ لکه څنګه چې د یوې ونې څخه ځانګې او بناخونه پیدا کېږي دغسې له یوې کلمې څخه نورې کلمې پیدا کېږي چې د ټولو تر منځ یو ارتباط او شریک فکر موجود وي. دغسې کلمې ته اصل او ریښه وايي. د کلماتو تشکیل د "افیکسونو" (Affixes) په واسطه کېږي. دا هغه اجزا دي چې د یوې کلمې د مخه او یا وروسته راځي او معنا ته یې تغیر ورکوي. دا بیا پر دوه رازو دی (پریفکسونه) (Prefixes) - " سفکسونه" (Suffixes) چې لومړی د کلماتو په سر کېږي او دوهم د کلمو په پای کې راځي. په فرانسوي کې د کلمو تشکیل په دوه ډوله کېږي. یو د ترکیب په ذریعه او بل د اشتقاق په ذریعه.

(1)

ترکیب بیا پر دوه قسمه دی یو د پریفکس د زیاتولو په واسطه او بل د بسیطو کلمو د یو ځای کولو په واسطه، او اشتقاق د سفکس په علاوه کولو حاصلېږي، د بسیطو کلمو په واسطه ترکیب دا لاندې صورتونه لري:

- له دوو نومو څخه.
- له یو نوم او یو صفت څخه.
- له دوو صفتونو څخه.
- د یو نوم او یو فعل په واسطه.
- د دوو فعلونو په واسطه.
- د یو فعل او یو صفت په واسطه.

په مرکبه کلمه کېنې معمولاً څو اجزا، لیدل کېږي. لومړی اساسی جزء چې اصل او موند دی بل هغه جزء چې کلمه پرې تمامېږي یا شروع کېږي. د کلمو یو له بله یو ځای کول بیا دوه لارې لري یوه دا چې د اصلي کلمو په ترتیب کېنې څه تغیر را نشي او بله دا چې تغیر او بدلون پکېنې پېښ شي.

4- "ډاکتر عبدالحق) په خپل ګرامر قواعد اردو کېنې داسې وایي: (1) په اردو کېنې چې دوه مختلف لفظونه سره یو ځای کېږي هغه دوه حالته لري چې یو لفظي حالت دی او بل معنوي حالت. د لفظي حالت بیان په دې ډول دی:

(1)

- دوه لفظه چې سره يو ځای شي او هيڅ تغير پکښې را نشي.
- دوه لفظه چې سره يو ځای شي او حروف پکښې حذف شي.
- دوه لفظه سره يو ځای او کوم امدادي حرف پکښې زيات شي.
- د اول لفظ وروستی او د دوهم لفظ رومبی حرف چې سره يو وي نو يو يې غورځېږي.

5- کله د دوو لفظونو تر منځ د ارتباط راوستلو د پاره (او)

زياتيږي.

د معنوی حالت په بيان کښې وايي چې په سنسکريت کښې هم د معنا په لحاظ د مرکباتو تقسيم پردي وروسته ډول دی:

- تابع مرکب: چې يو جزء د بل ظرفي، يا مفعولي تابع وي.
- ربطی مرکب: چې د الفاظو تعلق پکښې د ارتباط د تورو په واسطه وي.
- توصيفي مرکب: چې صفت او موصوف سره راغلی وي.
- عددي مرکب: چې اول جزء پکښې عدد وي.
- تميزي مرکب: چې په هغه کښې اول جزء تميز (قيد) وي.⁽¹⁾

داکتر عبد الحق په يو بل ځای کښې مرکب پر دوه قسمه بللی دی: اول هغه دی چې يو خاص حرف يا علامه له بل لفظه سره يو ځای شي او يوه خاصه معنا پيدا کړي او بل هغه دی چې دوه جلا نومونه، يا يو نوم

(1)

او یو صفت، یا یو اسم او فعل یا یو صفت او فعل سره یو ځای شي او یوه مرکبه کلمه ترې جوړه شي.

5- سید محمد علی د فرهنگ نظام په مقدمه کښی لیکي.⁽²⁾ چې مرکب پر دوه قسمه دی:

الف :- هغه دی چې درېمه معنا ترې پیدا نشي او اجزا یې په خپله اصلي معنا دلالت کوي لکه په فارسي کښی (آب چاه).

ب :- دویم مرکب هغه دی چې پر درېمه معنا دلالت وکړي یعنی بله درېمه معنا ترې مطلب وي لکه په فارسي کښی (آئینه آسمان) چې د لمر په معنا ده. وایی چې د کلماتو او اسمو ترکیب په سانسکریت کښی هم زیات او ډېر دی او د دوو کلمو له ترکیب څخه پکښی یوه کلمه جوړېږي.

6- "مرزا علی رضا شیرازی په (مخزن القواعد) کښی لیکلی دي⁽³⁾ چې په فارسي کښی مرکب نومونه په دې وروسته صورتو سره جوړېږي.

1- کله دوه مختلف المعنا نومونه سره یو ځای کیږي لکه شبنم، خاریشت او نور.

2- کله له دووهم معنا نومو څخه جوړېږي لکه:

مرز و بوم - زیب و زینت.

3- کله دوه جلا نومونه د عطف په واسطه یو ځای کیږي لکه :

آب و هوا

(2)

(3)

4- کله دا سم څخه وړاندې عدد راوړل کيږي لکه: هزار پا، چار پا. په دې ډول د فارسي په نورو گرامرو کښې هم د مرکبو کلمو بيان راغلی دی، او معلوميږي چې په فارسي کښې هم د کلماتو تشکيل ډېر صورتونه لري، دا رنگ مشتقات هم پکښې ډېرې دي.

اشتقاق او ترکیب

اشتقاق:

لومړی شی د کلماتو په تشکيل کښې اشتقاق دی. اشتقاق په ټولو سامي او آریایي ژبو کښې شته او د هغه په واسطه ډېرې کلمې او الفاظ جوړيږي، په عربي کښې زیات نومونه له مصدر څخه راوځي او کله پکښې له جامدو نومو څخه هم اشتقاق کيږي. لکه (استنوق) چې له (ناق) څخه مشتق شوی دی. د اشتقاق تعریف د هرې ژبې په گرامر کښې په بېل بېل ډول راغلی دی.

په عربي صرف و نحو کښې اشتقاق دې ته وايي، چې يو لفظ له بل لفظ څخه چې د دواړو تر منځ لفظي او معنوي مناسبت موجود وي استخراج شي⁽¹⁾

ځيني کسان وايي: اشتقاق دا دې، چې يو لفظ له بل څخه په څه قدر تغير سره راووځي.⁽¹⁾ ځيني نور وايي: له هرې کلمې نه چې يو شمېر کلمې په جلا جلا معنا گانو جوړې شي هغه اشتقاق دی.⁽²⁾ ځينو خلکو د اشتقاق تعريف په دې ډول کړی دی: که چېرې مونږ د لفظي او معنوي تناسب او نزديوالي په لحاظ يوه کلمه له بلې څخه جوړه کړو او له يوه لغت څخه ډېرې صيغې راوباسو نو دې ته اشتقاق وايي، بنا پر دې د اشتقاق علم هغه علم دی چې د هغه په واسطه د کلماتو مبداء او اصل لټول کېږي. د دې وړاندې تعريفونو له مخه معلومه شوه چې د اشتقاق تعريف تقريباً په ټولو ژبو کښې سره نژدې او يو شان دی چې مهم رکن

(1) اشتقاق په عربي کښې په درې ډوله دی: اول هغه دی چې د دوو لفظو تر منځ په حروفو او ترتيب دواړو کښې تناسب موجود وي. لکه ضارب له ضرب څخه. دوهم هغه دی چې په حروفو کې يې تناسب وي او په ترتيب کښې يې نه وي لکه جذب له جذب څخه، دريم هغه دی چې يو حرف پکښې مغير مگر قريب المخرج وي. لکه: نعق له نهق څخه. په عربي اصطلاح کښې اول قسم ته صغير، دوهم قسم ته كبير او دريم قسم ته اکبر اشتقاق وايي. دغه شان په عربي کښې اشتقاق په محقق او شبيه هم وېشل شوی دی. محقق هغه دی چې ثابت او يقيني وي لکه دغه پورته مثالونه او شبيه هغه دی چې شك او شبه پکښې وي لکه د انسان اشتقاق له (نسيان) څخه ولې چې ځيني خلك يې له (انس) څخه مشتق بولي.

(1) قواعد اردو

(2) ترکی گرامر.

یې د مشتق او مشتق منه تر منځ د لفظي او معنوي مناسبت موجود والی دی. په آریایي ژبو کښې ځینې حروف او ادوات هم شته چې د اشتقاق ادوات یې بولي او د هغو په واسطه د کلمو قسمونه بدلېږي او معنا گانې یې اوږي. لکه په پښتو کښې (ور- ین) چې د (غورږور- غورږین) کلمې د هغو په واسطه له (غورږ) څخه جوړې شوې دي. هغه ټولې کلمې چې له یوه ماخذ څخه را وتلې او مشتق شوي وي عایلوي او هم رېښه کلمې بلل کېږي. او اصل یې آره او موندلې بولي. د مثال په ډول په پښتو کښې د (غویی، غوا) د کلمې هم رېښه او عایلوي کلمې دا دي: غوبل - غوجل - غویمند - غویمه - غوبارې (خر مگس) - غالوشه (ظرف گاودوشی) - غوبون = غوبه = غاوچی - غوڅکی - غوشایه - او ممکن چې (غوبنه - غورې - غولائخه) هم د دې آرې او رېښې سره ارتباط ولري چې وروسته به یې عمومیت موندلی وي.

ترکیب: ترکیب دې ته وايي چې دوه یا له دوو څخه زیاتې کلمې سره ونښلي او یوه کلمه ترې جوړه شي او ځانله مفهوم او معنا ونښدي. لکه: پی مخی، رون مخی، غورږوالی، نمر گل او نور.

د کلماتو په اشتقاق کښې ځینې قاعدې

د پښتو اشتقاقونه غالباً د آهنگ او د ژبې د صوتي اصولو تابع دي. یعنې دیوې کلمې سره چې کومه لاحق له لگېږي نو د آهنگ د سمون د پاره پکښې ځینی تغیرونه راځي. دا تغیرونه که څه هم په منظم ډول نشي

بیانیدای مگر تر یوی اندازی چې بنکاره او خرگند دي په وروسته ډول
ښودل کیږي:

1- کله د کلمې او لاحقې د نښلو لو د پار (ا، و، ی) راوړل کیږي لکه:
له ډم څخه ډمامه، له زیر څخه زیرانک، له مخ څخه مخوکه - له لویید
څخه لویدیځ.

2- په اصلي حروفو کښی هم ځینی حروف شته چې د کلمې او لاحقې
ترمنځ د آهنگ برابرولو او موزون والي د پاره زیاتیري. لکه: ((س)) چی
په (خپسکه) کښی د ((خپه او که)) ترمنځ زیات شوی دی.

3- کله د صوتي ضرورت او د کلمې د آهنگ برابرولو دپاره امدادي
توري (ا، و، ی، ه) او ځینی نور حروف غورځیږي. لکه:

له چاره څخه چرتون، له زور څخه زړښت، له شگې څخه شگلن،
له لېوني څخه لیونتیا، له گورم څخه گوروان⁽¹⁾ او داسې نور.

4- که چېرې د اولې کلمې آخر حرف او د لاحقې لومړی حرف سره یو
وي نو یو ځنی حذفیږي.

لکه: له ټوپک څخه ټوپکی - له ښانک څخه ښانکی⁽²⁾

5- کله یو امدادي حرف په بل باندې بدلیري لکه: له منگي څخه
منگوتی، له پوزې څخه پیزوان چې په اول. مثال کښی (ی) په (و) او په
دوهم کښی (و) په (ی) بدل شوی دی. غرض دادی چې امدادي او ځینی

(1) په دی مثال کښی (م) حذف شوی دی.

(2) په دي مثالونو کښی لاحقہ (کی) دی.

نور توري د تلفظ دروانی او آهنگ برابرولو د پاره هر ډول تغیر قبلوي او دا تیرونه په پښتو کښې قیاس او اساس گڼل کیږي.

6- هر کله چې اصوات په پښتو کښې اکثر یوسیلابي وي، نو کله دغه اصوات د یو نوم د جوړولو د پاره په مکرر صورت هم استعمالیږي. لکه: چنچنه - ټکتکی - کور کوری (فاخته)

7- د لاحقو څخه لومړی حرف اکثر مفتوح وي او کله په یو نیم مثال کښې ساکن هم راځي لکه: له تور څخه تورکی (دوده آتش)

8- د حرکاتو تغیر او بدلون دا رنگ د یو حرف ساکنیدل یا متحرک کېدل دا ټول د کلماتو د تشکیل په وخت کښې د صوتي ضرورت له مخه پېښېدونکی دی. په دې باره کښې کوم عمومي قانون نشته خو د کلماتو د آهنگ سمون او دوینا آسانی ته کتل کیږي. هر څنگه چې یوه کلمه په خوله او وینا کښې سمه راتله، هغه ډول پکښې ځیني حرکتونه هم وړاندې وروسته کیږي.

9- دا قاعدې د سابقو دراوړلو او تراکیبو جوړولو په وخت کښې هم تطبیقېږي.

د پښتو د کلماتو جوړونه

د پښتو د کلماتو د جوړونې بحث پردوو برخو وېشل کیږي، لومړی برخه یې اشتقاقونه او دوهمه برخه یې ترکیبونه دي.

لومړی برخه - اشتقاقونه

خومره چې معلومه ده په پښتو کښې د کلماتو د اشتقاق او راویستنې د پاره دوه صورته دي:

يو صورت دا دی چې بې له قانوني او منظم صورت څخه د امدادي تورو په کمولو، زیاتولو، بدلولو او داسې بل تغیر لاس ته راځي او بل صورت دا دی چې په منظم او قانوني ډول د ((پسینه تورو)) په لگولو سره جوړېږي. په اول صورت کښې د کلماتو اصل او ریښه معلومول څه قدر مشکل او زیات لټون او څېړنه غواړي، دغه شان د اشتقاق د یوې قانوني او قیاسي لارې پیدا کول هم پکښې گران دي مگر په دوهم قسم کښې دا دواړه کاره آسان دي. نو ځکه اول قسم ته سماعي او دوهم قسم ته قیاسي وایو، بله دا خبره ده چې په اول قسم کښې خالي د کلماتو ارتباط او نزدیوالی معلومېږي او په دوهم صورت کښې پرته له دې څخه د نویو کلمو د جوړولو د پاره هم یوه لاره منځ ته راځي. دا قسم زما په خیال ډېر ضرور دی، ولې چې په دې واسطه د آینه اشتقاقاتو او نویو الفاظو د جوړولو د پاره یوه لار معلومېدی او یو اساس کېښودی شي.

له دې کبله مونږ په دې کتاب کښې یوازې دوهم قسم اشتقاق بیانوو او غواړو چې د کلماتو صرفي تحولات او تبدلات بیان او د کلمو د اشتقاق او اخستنې قیاسي صورتونه وښیو. لکن رومی تر دې پکار دي چې د اول قسم اشتقاق یو څو مثالونه هم د نمونې په ډول وښودل شي. مثلاً:

- 1- جل - جاله - جال - جول - جولى - جوال - (په دې کلمو کښې د محدود ځای معنا شریکه ده).
- 2- ټل (دلرگو) - ټېل - ټېله - ټول - ټولی (په دې کلمو کښې د گڼ والي معنا پرته ده).
- 3- تل (د اوبو ویخ)، تلی = تاله (د پښې) - تالی (خاورین اوار لوبښی)
- 4- گټ - گټه - گیتی - گاتی.
- 5- ورور - وراره - وربره - وراره (هغه ښځه چې ورورې مړوي) ورندار.
- 6- غوړ - غوړ - غېوړ (آغوش) غوړ د غوړ د پاره لکه غېوړده.
- 7- مین - مینه - مېنه (ځکه چې د مېنې سره سرې مینه لري).
- 8- کهول - کول - کلی - کلا
- 9- رشتین - رشتیا، نوی - ناوې، تول - تال، نل - نلی (نری، مغزن هډوکى)، کوټ - کوټه او داسې نور. په دې پورته ټولو مثالو کښې د لفظي او معنوي مناسبت له کبله د اشتقاق ارتباط موجود دی او په ځینو مثالونو کښې یې اصل هم معلومیږي لکه (ورور) چې دغه نورې کلمې ترې راوتلې دي. مگر خبره دا ده چې دغه اشتقاقونه کوم منظم او قانوني صورت نه لري او په ځینو مثالونو کښې یې اصل هم نه معلومیږي؛ خو چې سرې یې په نورو آریایي ژبو کښې اصل او ریښه ونه پلټي.

د دوهم قسم یعنی قیاسی اشتقاقونو په واسطه په پښتو کښې غالباً
دا درې قسمه کلمې جوړیږي:

1. نومونه

2. صفتونه

3. فعلونه

دا هر یو قسم د اشتقاق مخصوص توري او صورتونه لري چې دادی
په وروسته ډول بیانېږي:

د نومونو اشتقاق او جوړونه

هر کله چې د نومونو په اشتقاق او جوړونه کښې لاحقې زیات تاثیر
لري او د هغو په واسطه بېل بېل ډول نومونه جوړیږي له دې کبله غواړو
چې د نومونو تشکیل او جوړونه د لاحقو تر عنوان لاندې بیان کړو.

فاعلي او نسبتې لاحقې (پسینه)

هر کله چې په پښتو کښې ځینی لاحقې د نسبتې او فاعلي معنا
گانو د پاره په شریک ډول هم استعمالیږي له دې کبله دغه لاحقې تر یوه
عنوان لاندې په وروسته ډول ښوول کیږي:

1- (که) دا یوه فاعلي او نسبتې علامه ده په سنسکریت کښې هم متحرك

کاف د فاعلیت د پاره دی لکه: (آستک = مقرر- واجک = متکلم)⁽¹⁾ نو دا د پښتو (که) هم هاغه د سانسکریت متحرک کاف دی چې زور یې اوس په (ه) لیکل کیږي. د دې لاحقې په واسطه د نومود جوړولو صورتونه دا دي:

الف :- د بسیطو اصواتو په آخر کېنې راځي او فاعلي معنا ورکوي لکه:

له چوغ څخه چوغکه له کورک څخه کورکه چرگه
له تیغ څخه تیغکه له تیو څخه تیوتیو که

(یوه مرغی- ده)

له غرک څخه غرکه (مشک)

ب :- د فاعلي مادې⁽²⁾ په آخر کېنې راځي او فاعلي معنا ترې معلومیږي لکه:

له خرخېدل څخه خرخکه له خوځېدل څخه خزدکه (حشره)
له الوتل څخه الوتکه له توت خوړل څخه توت خورکه

(یوه مرغی- ده)

ج :- دا سم په آخر کېنې راځي او د نسبت معنا ورکوي لکه:

له مخ څخه مخوکه (منقار) له نل څخه نلکه.

د :- د صفت په آخر کېنې د نسبتې او فاعلي معنا گانو د پاره راوړل کیږي لکه:

(1) فرهنگ نظام

(2) فعلی ماده دمصدر هغې حصې ته وايي چې د مصدر د لام او يا د مصدري علامو له حذف څخه وروسته پاته کیږي.

له زير څخه زيرکه (يوه مرغی- ده)

له خپه څخه خپسکه (کابوس) -

له لټ څخه لټکه = کورمار (ځکه چې په ځای لټه پرته وي).

له ځوان څخه ځوانکه (دانه)

له گرم څخه گرمکه (گرم دانه)

2- (ک) ساکن کاف هم د نسبت او فاعليت په معنا استعمالیږي او د

صوت، نوم، صفت او فعلي مادې په آخر کېښي راځي لکه:

| | |
|--------------------|-----------------------|
| له سترگې څخه سترگک | له چن څخه چنچنک (آله) |
| له زمري څخه زمريک | له شونډ څخه شونډک |
| له تور څخه تورک | له شپېلۍ څخه شپېلک |
| له موتي څخه موتيک | |

| |
|------------------------------|
| له نيم څخه نيمک (گران) |
| له چورلېدل څخه چورلک (گردش) |
| له څپ څخه څپک ⁽¹⁾ |

3- (ک) د نسبت، فاعليت، تصغير په معنا وراځي او دا وروسته

صورتونه لري:

الف :- د نومو په آخر کېښي لکه:

له ازغي څه ازغکی

له پياز څخه پيازکی

له چجه څخه چجکی

له مرچ څخه مرچکی

(1) د څلورو گوتو اندازې ته وايي چې څلک يې په غلطه څپک بولي.

له اور خخه اورکی
 له سیخ خخه سیخکی
 ب :- د صفاتو په آخر کېښي لکه:
 له تریو خخه تریوکی = تروکی
 له تور خخه- تروکی (دوده، آتش)
 له شین خخه شینکی
 ج :- د فعلی مادې په آخر کېښي لکه:
 له خخیدل خخه خاخکی
 له پئیل خخه پیوکی (موی باف)
 له مسپدل خخه مسکی
 د :- د صوت په آخر کېښي لکه: له ډمب خخه ډومبکی
 له پر خخه پرپرکی
 4- (کی) دا نښکه د (کی) مونث شکل دی او غالباً د نسبت د پاره د نومو - صفاتو او اصواتو په آخر کېښي راځي او نوي نومونه پرې جوړیږي لکه:

| | |
|------------------------------------|---|
| له غوږ خخه غوږکی | له نیم خخه نیمکی |
| له غاړې خخه غاړکی (قطارونه) | له پوست خخه پوستکی پوڅکی (نرمه، گوش) |
| له اوښ خخه اوښکی (گهواره جنبان) | له خپه خخه خپکی |
| له لولی خخه لولکی | له توت خخه توتکی |

| | |
|------------------------------|------------------------------------|
| | (پروانه گل) |
| له بوړ څخه بوړ بوړ کی (جباب) | له لپی څخه لپه کی (چمچه) آبخوری |

5- (ی) دا نښکه د نسبت او فاعلیت په معنا د اسم، صفت او صوت په آخر کښی راوړل کیږي لکه :

| | |
|--|---------------------------------------|
| له تیوخ څخه تیوخی | له اړخ څخه اړخی (د غره ډډی ته ځای) |
| له پت څخه پتی (قرچه) | له غوږ څخه غوږی |
| له تیغ څخه تیغی (مرغ مری) | له گنډ څخه گنډی (کمیسی) |
| له چون څخه چونی (بلبل) | له تریخ څخه تریخی (تلخه) |
| له ټپ څخه ټپتی (موتر سایکل) | له تور څخه توری (طحال) |
| | له زیړ څخه زیړی (یرقان) |
| له څپ څخه څپتی (چچ) | له بر څخه بری |
| له کر څخه کرکی (یو شي دی چې د بېړی، د تناب د پاسه څرخي) | له ډډ څخه ډډی (د بوسو خوسی) |

6- (ی) د (ی) مونث شکل دی او د اسم، صفت، صوت، فعلی مادې په پای کښی د نومو د جوړولو د پاره استعمالیږي لکه:

| | |
|---------------------------------|-----------------|
| له ټال څخه ټالی | له غوږ څخه غوږی |
| له تیر څخه تیری (نری لکه د تیر) | |

| | |
|---|---|
| له اوردې څخه اوردی | نیغ پتی) |
| له باران څخه بارانی | له لنډ څخه لنډی (یوډول مار یا یو ډول شعر) |
| له تیر څخه تیری (واسکت) | له کونتي څخه کونتي (د لاس لرگی چې سر یې کوږ وي) |
| له سر څخه سری (سرخانه) | له بند څخه بندی (د غوایانو غاړې ته یی اچوي) |
| له غابن څخه غابنی = خابنی | له غونډ څخه غونډی |
| له بت څخه بتی (د خبنتو پخولو) | له ډیر څخه ډیری |
| له ژبي څخه ژبی (د کوچنیانو یو مرض دی) | |
| له جنگ څخه جنگی (گنې ونې چې سره جنگیدلی وي) | |
| له ټک څخه ټکی (هدف چې په ویشتو کښې ترې ټک خپري) | |

7- (جلي "ه") د نسبت په معنا د يو اسم، صفت، صوت، او فعلي مادې په آخر کښې راځي او نور نومونه ترې جوړېږي لکه:

| | |
|----------------------------------|----------------------------|
| له بور = پور څخه بوره (بچه مرده) | له کاغ څخه کاغه |
| له ټاپ څخه ټاپه (مهر) | له ټنگ څخه ټانگه (گادی) |
| له ورور څخه وربره | له چپ څخه چپه (بوسه) |
| له چاپ څخه چاپه | له ټک څخه ټکه (آفت) |
| له ټېل څخه ټېله | له ترک څخه ترکه (روغن داغ) |

| | |
|--------------------------------|---|
| له نوک څخه نوکه | له ژغ څخه ژغزغه |
| له بېل څخه بېله (خشکه بین بحر) | له پرک څخه پرکه (د مرغیو نیولو یوه آله ده) |
| له پېر څخه پېره (زواله) | له خوړل څخه خوړه (شرینی خوری) |
| له یک څخه یکه (بگی) | له څرخېدل څخه څرخه |

| |
|--|
| له مروړل څخه مروړه (د ټوپک د پاکولو مزی) |
| له بولل څخه بولله (قصیده) |
| له وېشل څخه وېشله (یو قسم پراته) |
| له تلل څخه تله (ترازو) |
| له وینځل څخه وینځه (کنیز) |
| له کنځل څخه کنځله (دشنام) |

8- (له) دا توری هم په نسبتي معنا سره د اسم، صفت، صوت او فعلي مادې په آخر کښی راوړل کیږي لکه:

| | |
|----------------------------|---------------------------------|
| له زنگ څخه زنگوله (جرس) | له گډ څخه گډله (نان مخلوط) |
| له گرد څخه گردله | له ټوخ څخه ټوخله (سیاه سرفه) |
| له ښاخ څخه ښاخله | له رېږد پدل څخه رېږدله (زلزله) |
| له پای څخه پایله (کره پای) | له خریدل څخه څېرله (بزغاله چې د |

| | |
|-----------|--|
| خرېدلو وي | |
| | له وار څخه ورله (حامله) ⁽¹⁾ |

9- (لی، لی) دا نښکی هم د (له) په شان د نورو کلماتو په آخر کې د نومونو جوړولو د پاره راځي لکه:

| | |
|--|-------------------|
| له ږب څخه ډبلی | له روه څخه روھیلی |
| له درب څخه دربلی (یوه لویه ستن وي او نجونی ترې چارچاپیر زانگي) | له ختی څخه ختولی |
| له خرېدل څخه څېرلی (بزغاله نر) | له ټیک څخه ټیکلی |

یاد گیرنه: یوازې (ل) هم په ځینو مثالو کې د دغه پورته مقصد د پاره استعمالیږي. لکه:

له څنگ څخه څنگل او له ټوپ څخه ټوپل (توده خرمن).

10- (وان) د الاحقه که څه هم اصلاً د صفاتو د جوړولو د پاره ده، مگر ځینی نومونه هم پرې جوړ شوي دي لکه:

له پوزې څخه پېزوان له گروي څخه گربوان او نور.

11- (ری، ری) دا لاحقې چې لومړۍ مذکر او دوهمه د مونث د پاره ده د اسم، صفت او صوت په آخر کې د نومو جوړولو د پاره راغلی دي مگر څه قدر تصغیري معنا هم پکښې لیدل کیږي لکه:

| | |
|----------------------|-------------------------------|
| له پت څخه پتري (برگ) | له کچه څخه کچری (خر بوزه سبز) |
|----------------------|-------------------------------|

(1) منجیله هم شاید چې په اصل کې منگیله وي او له (منگي او له) څخه به جوړه شوې وي.

| | |
|-------------------------------------|-------------------------------|
| نیشکر | خورد) |
| له گني څخه گنډې | له گڼ څخه گڼوړی |
| له ډانگ څخه دانگوری، (عصای بغلی) | له کونگ څخه کونگری |
| له ډینگ څخه ډینگری | له غونډ څخه غونډوړی = غونډاری |

12- (ره) د دې علامې په واسطه هم دا یو څو نومونه جوړ شوي دي لکه:
له ټگ څخه ټکره، له ډغ څخه ډغره، له چیت څخه چیتره (پیزار
کهنه)، له ډنډی څخه ډنډوره.

13- (اره) دا نښکه د نومو جوړولو د پاره د نورو کلماتو په آخر کې
راځي لکه:

| | |
|---|---|
| له کتبي څخه کتپاره (هغه مینښه چې کتبي یې مړ شي) له کتیل څخه کتپاره (لویه چاره) له سکونډل څخه سکونډاره له شوکول څخه شوکاره له گړول څخه گړاره (برش آهنی اسپ) له چونگ څخه چونگار | له اوبښ څخه اوبناره (گهواره جنبان) له نوک څخه نوکاره (چونډی) له هیند ⁽¹⁾ څخه هینداره (آئینه) له ټونگې څخه ټونگار له پټ څخه پټپاره (هغه وزه چې په پښه کښې یې سپینه پټه وي) له بغ څخه بغاره. |
|---|---|

یادگیرنه: یوازې (ر) هم په ځینو مثالو کې د دغه مقصد دپاره استعمالیږي لکه:

له انډې څخه انډر (مست)، له شخوند څخه سخوندر (ځکه چې شخوندو هی)، له وند څخه وندر (د مال ترلو لویه بیاسته) او ممکن چې کنډر هم له کنډو څخه جوړ شوی وي.

14- (په) د دې لاحقې په واسطه هم ځینی نومونه جوړ شوي دي لکه:

| | |
|----------------------------|-----------------------------|
| له چپ څخه چپره (زور پیزار) | له څوکی څخه څوکړه (قله کوه) |
| له دیکې څخه دیکړه | له لک څخه لکړه |

(1) هیند دلته د اوبو په معنا دی چې په اصل کې سیند دی. ((هاوس)) سره تل بدلیږي.

| | |
|-------------------|-------------------------|
| له تپوك څخه توكړه | له څپ څخه څپېره (چپلاخ) |
| له يك څخه يكړه | |

15- (اې) لکه:

له بوت څخه بوتار (شکل)
 له لتي څخه لتار
 (پایمال)
 له بوس څخه بوساره.

یادگیرنه: یوازې (ې) هم په ځینو مثالو کېږي د دغه مقصد د پاره استعمال شوي ده لکه:

له کندي څخه کوندر (خندق)، له کیند څخه کیندر (هر شی چې د کیند غوندي ډېر زوروي)

16- (پې، ږي) لکه:

له وروسته څخه وروستارې (د مچي) له اوبو څخه اوبړي (جامنک)

17- (ني، نې) لکه:

له کور څخه کورنۍ له تور څخه تورانی
 له درب څخه درب دربانۍ له پټ څخه پټ پټانی
 (په دې مثالو کېږي د لاحقې او کلمې تر منځ الف زیات شوي دي).

18- (انه) :

له موتبي څخه موتبانه (د یوې موتبي) له نيکه څخه نيکانه

19- (ندی، ندی) د فعلي مادې په آخر کېږي د فعلي معنا د څرگندولو

دپاره راځي او یو نوم ترې جوړېږي. لکه:

له جر⁽¹⁾ څخه جرنده له څرخ څخه څرخندی

⁽¹⁾ جر په «زند» کېږي دمیده کولو فعل ته وايي.

- له ریپدل څخه رپندی له لویږي څخه لویږنده (شقیقه)
- 20- (مه) دا نښکه د اسم او صوت په آخر کې راځي او نوي نومونه پرې جوړېږي لکه:
- له ګوتې څخه ګوتمه له ځیرې څخه ځیرمه
له ډم څخه ډمامه له بوغ څخه بوغمه
- دغه شان ممکنه ده چې پیاړمه (دکت لنگه) له پرې، پېر او کورمه (خانواده) له کور څخه جوړ شوي وي.
- 21- (څه، څنی): له غرڅخه غرڅه، غرڅنی له پای څخه پایڅه.
- 22- (سی) لکه:
- له ویر څخه ویروسی (نان مرده) له ګونګ څخه ګونګوسی.
- 23- (وس) لکه:
- له ټپ (صوت) څخه ټپوس له پنډ څخه پنډوس (یعنی پنډشی)
په کنډاس او ډانډس کې هم (س) د نسبت د پاره معلومېږي.
- 24- (ګنی): له خسر څخه خسر ګنی له پلار څخه پلار ګنی.
- 25- (ګه): له درون څخه درنګه (لش مرده).
- 26- (ندار): له ورور څخه ورنډار
له تره څخه ترینډار- تندر (زن کاکا).
- 27- (و): له مرګ څخه مرګو له زانګل څخه زانګو.
- 28- (وی): له خرڅخه څاروی (چارپا).
- 29- (ونکی، ونی) دا دواړه لاحقې که څه هم د فعلي صفاتو لاحقې دي، مګر ځینی نومونه هم پرې جوړ شوي دي لکه:
له غولول څخه غولوونکی (یوه دانه ده چې د سترګې د پاسه راخیږي)

له باد څخه بادونى (زكام)، له سپېره څخه سپېروونى
(وچ اوږه چې پېره پكښى جوړوي).

30- (بى) له خور څخه خور بى.

31- (ينه، ينګه) له خور څخه خورينه، خورينګه (خواهر خوانده)،
له مور څخه مورينه.

32- (انګه) د اعلامه د دې، وروسته نومو په آخر كښى راغلي ده، مگر د
لغت نوعيت يې نه دى بدل كړى، خالي په معنا كښى يې څه قدر
زياتوالى راوستى دى لكه:

له غړي څخه غړانګه له ريښې څخه ريښانګه

له ځيلى څخه ځي لانګه له چيرپې څخه چيرپانګه

په دې ټولو مثالو كښى نسبت اصل ته زياتوالى او لوى والى ملحوظ
دى.

تبصره: كله كله يوه علامه يوازې د شكل بدلولو د پاره راځي او په
معنا كې ډېر فرق نه راولي لكه: نښه = نښكه، كوډى = كوډله،
ځيى = ځيكي، بڅرى = بڅركى، كوكه = كوكاره.

ظرفي لاحقې

په پښتو كښى ظرفي لاحقې هم ډېرې دي چې د هغو په واسطه د
ظرف نومونه جوړيږي. دا لاحقې بيا پر دوه ډوله دي. يو د ظرف مكان
لاحقې دي او بل د ظرف زمان.

د ځايو نومونه: د ځاى د نومو د جوړونې د پاره په پښتو كښى
وروسته لاحقې موجودې دي:

1- (ځی) دا لاحقہ د نومو ، صفاتو او فعلی مادې په آخر کښی راځي او د ظرف مکان نوم پرې جوړیږي. لکه: اجل ځی- بنکار ځی - دمه ځای - ایله ځی - وتوځی (مخرج) - ناستو ځی، ونډیځی، پخلیځی - ښوونځی - لوستوځی او داسې نور.

تبصره: په ځینو پخوانو کلمو کښی یوازې (ځ) هم د ظرفي لاحقې په حیث راغلي ده لکه دریځ⁽¹⁾ (منبر) خاتیځ = مشرق، لویدیځ = مغرب. دارنگ په (ترخځ - وریځ) کښی هم (ځ) غالباً ظرفي لاحقہ معلومیږي او ښایي چې په اصل کښی به د ترخ ځای او د وریا ځای وي. دغسی په تمبېځي (خیشوم کښی هم (ځی) د ظرف توری بللی شو.

2- تون⁽²⁾ د ظرف توری او د ځای په معنا دی. په سانسکریت کښی هم ریښه لري لکه (سهستان) او فارسی (ستان) هم ور سره نژدې دی. دا توری په پښتو کښی د ځای د نامه د پاره استعمال شوی دی لکه: چرتون (غلاف شمشیر) میرتون- بودتون، مرستون، (مقبره) لاند پستون⁽³⁾ درملتون، نندارتون.

دارنگ ښایي، چې ستونی او لستونی هم په اصل کښی (ساتون او لاس تون) وی:

(1) امیر کپور (139 هـ) وایی (نوم مې بولي پر دریځ ستایوال).
(2) تون په قدیم ادب کښی د ځای په معنا راغلی دی. اسعد سوری (425 هـ) د محمد سوري په مرثیه کښی وایی: (په جنت کښی دې وه تون زمونږ واکمنه
(3) په دې مثالو کښی (س) د (ستان) شکل څرگندوی.

3- (غالی)⁽⁴⁾ دا توری د نومو او صفاتو په آخر کښی د ظرف مکان د جوړولو د پاره راځي لکه:

اور غالی - شپون غالی - سوی غالی - ژور غالی - چوغالی - پنډ غالی - کوغالی دغه شان بوزغلی - ستر غلی⁽¹⁾ - کوډغالی - ډوغل (چقوری هم د ظرف مکان نومونه دي چې په پای کښی یې «غالی») یا یې مخفف صورت (غل) استعمال شوی دی.

4- (جل) د اعلامه هم د ظرف مکان د جوړولو د پاره استعمالیږي لکه په دې مثالو کښی: غوجل - اسجل - بورجل (مسکن محبوب - بنایي په اصل کښی برجل یعنی لوړ ځای وي) دا رنگ مورچل هم بنایي په اصل کښی مرگجل وي.

تبصره: «گل» هم په پښتو کښی د کلیو د نومو په آخر کښی راغلی دی لکه: نورگل - گنجگل - دیوگل - له دې کبله ویلای شو چې (جل، گل، غل) دریاوړه کلمې سره نژدې او په یوه معنا دي ولې چې د «گک، غ او ک، ج» بدلون په پښتو کښی ډېر دی.

5- (گره) دا لاحق د نومو په آخر کښی د کرنې د ځایو د پاره راځي لکه: غنمگره، شولگره، جوارگره.

(4) غالی د ځای په معنا دی چې د زندله (گاتو) او فارسی (گاه) سره نږدېوالی لري. په زند کښی اور غالی ته آترگاتو وايي. د «گک، غ، اوت، ل» بدلون په آریایي ژبو کښی عام دی، نو له «گاتو» څخه پا آسانی (گالی، غالی) او په پای کښی (گل، غل، جل) جوړېدای شي. د غالی ریشه د (غولي = صحن) په کلمه کښی هم شته.
(1) دا کلمه ځینو کسانو له سترگک غالی څخه مخففه بللې ده مگر زما په خیال په همدی شکل هم صحیح ښکاري ستر د پورته او جگک په معنا دی یعنی پورته ځای.

- 6- (گړې) د دغه ریشې سره ارتباط لري او د اسم او صفت په آخر کښې د استوگنې د ځایو د پاره استعمالیږي لکه: راجگړ - ترهگړ - شیرگړ - یاغی گړ او داسې نور.
- 7- (یاڼه، یانا) یوه قدیمي د ظرف لاحقې ده چې د ځایو د نومو په آخر کښې استعمال شوي ده لکه: پکتیاڼه، باختر یانا، آریانا، سغدیانا لودیانه او داسې نور.
- 8- (یاڼه) دا لاحقې د نباتاتو د نومونو په پای کښې استعمال شوي ده، لکه: اغزیانه، کوکیانه (گلزار)، وښیاڼه - څوزیاڼه.
- 9- (نې) دا علامه هم د ظرفي لاحقې په حیث د ځینو نومو په آخر کښې راغلې ده لکه پوکښی - توکښی (تف داني) - اوبښی (آبزار) دغه شان په چونیانی (تشناب) اونیویدانی (لخشك) کښې هم په لږ تغیر ((یاڼه، نې)) لیدل کیږي. پوښی (پای دان) هم دغه ډول کلمه ده چې وروسته پورې شوي ده.
- تبصره: په پښتو کښې ځینی نورې ظرفي لاحقې هم شته مگر یو یا دوه مثال لري او په وروسته ډول دي:
- 10- (رومه) لکه له رانجه څخه رنجرومه.
- 11- (ونج) لکه گړي څخه گړونج.
- 12- (وټ) لکه له ډېوي څخه ډېوټ.
- 13- (مه) لکه له گوتي څخه گوتمه.
- 14- (ونده) لکه له کر څخه کرونده = کروند.

15- (غه) لکه لرغه = برغه⁽¹⁾ دغه شان ((کر غه)) هم ممکن چې د کرلو د ځای په معنا وي.

د زمانې نومونه: د زمانې د نومو د پاره په پښتو کښې ډېرې نښکې او علامې نشته، یوازی د (مال) د کلمې په لگولو ځینې زمانې ظرفونه جوړ شوي دي لکه: مانځه مال، کوچمال (وقت رحیل) په قدیم ادب کښې دا کلمه د (مل) په صورت استعمال شوې ده لکه: برمل = پیشین - لرمل (دیگر) ترممل (شام)⁽¹⁾. نو اوس هم بنایي چې د (مل) کلمه د زمانې ظرفونو د پاره استعمال کړی شي.

2- دغه شان (تون) هم د ظرف زمان د پاره راتلی شي، لکه چې د فارسی (ستان) د زمستان او تابستان په کلمو کښې په دغه معنا لیدل کیږي یعنی د ژمي وخت او د گرمۍ وخت، په پښتو کښې د پېغلتنو او بېلتون کلمې د ظرف زمان نومونه گڼل کیدای شي، ځکه چې مقصد ترې د پېغلتنو او بېلوالي وخت او زمانه ده.

د ښارونو او ځایو د نومو لاحقې

په پښتو کښې د ښارونو، کلیو او ځایو د نومونو جوړلو د پاره ځینې مخصوصې لاحقې شته او په لاندې ډول بیانېږي:

(1) لرغه، برغه په ډیره اسماعیل خان کښې د ځایونومونه دی یعنی لر ځای، او بر ځای، د (دغه) ریشه قدیمې ده، او د فارسی له (گاه) سره هم نزدېوالی لري.
(1) ښکاروند وي د (580 هـ) د وختو شاعر وایي، که بریځروي که غرمه وي که بر مل وي، که لرمل که لمر لوېده که ترملونه.

- 1- (خا) دا يوه قديمي لاحقته ده چې د (کا) په صورت هم استعمال شوی ده او له (خوا) څخه مخففه معلومېږي. مگر اوس د (خا) په ځای (خوا) زیات استعمالېږي، مثالونه دا دي: پښتیا، پکتیکا، پښتون خوا، وازه خوا، توره خوا او نور.
- 2- (شا) دا لاحقته د خوا د کلمې سره یو ځای استعمالېږي لکه په (خواشا) کې. د دې لاحقې په واسطه هم په پښتو کې یو څو نمونه جوړ شوي دي لکه: سیدشا، میر انشا، بخمل شا، کجک شاه، غنم شا، [دا ټول د کلیو او علاکو نمونه دي].
- 3- (کوټ) که څه هم یوه ځانله کلمه ده مگر د لاحقې په شکل د کلیو د نومو په آخر کې استعمالېږي لکه: پښتون کوټ - کاشکوټ، سیال کوټ او نور.
- 4- (گرام) دا کلمه په سانسکریت کې د کلي په معنا ده خو د کلیو د نومو په آخر کې د لاحقې په صورت هم راغلې ده لکه: کلی گرام، وډی گرام، بته گرام، کاني گرام.
- 5- (پور) دا کلمه اوستا کې د شاهي ځای په معنا ده او په پښتو کې د یوې لاحقې په ډول د کلیو د نومو په آخر کې راوړل کېږي لکه: اسلام پور - لچه پور - شمشپور - سلطان پور - لال پوره - اکبر پوره.
- 6- (هار) ⁽¹⁾ لکه ننگرهار، قندهار، چپرهار
- 7- (واړه) [راجواړه] ⁽²⁾ - باجواړه - باجوړ

(1) د هار کلمه د فارسي له (سار) سره ارتباط لري

(2) په هند کې را جواړي د راجگانو علاکو ته وايي.

8- (يالی) لکه بوډیالی - پنډیالی

9- (کنډ) لکه چمر کنډ - ملاکنډ - بارکنډ - لیکنډی

تصغیري لاحقې (پسینه)

په پښتو کې د یو شی د کمکي والي د ښودلو د پاره ډېر ((پسینه توري)) موجود دي دا توري دوه خصوصیته لري یو دا چې د یو نوم معنوي تصغیر او کوچنی والی ښيي یعنی په اصل معنا کې څه ډېر فرق نه راولي بلکې د تصغیر صفت یې زیاتوي لکه سلیم گی - غټکی، ځلمو تی - طالب گوتی او داسې نور او بل دادی چې د وړو کو او کوچنو شیانو د پاره د مستقلو نومونو کار ورکوي یعنی د شیانو په معنا کې هم فرق راولي او له غټ جنس څخه په یو وړوکی جنس پورې تخصیص ورکوي، لکه (لروکی، چروکی) چې د مستقلو نومو په حیث استعمالیږي، که څه هم د کوچني والي معنا پکې پرته او ملحوظه ده هر کله چې زموږ اصلي مقصد د نویو نومونو په جوړونو کې دی، نو ځکه په مثالونو کې هم دوهم ډول نومونه راول کيږي. د دغو خصوصیتونو د بېلونې د پاره یو عمومي اساس دا دی چې په اشخاصو او عقلمندو کې لومړی خصوصیت او په شیانو کې دوهم خصوصیت پیدا کوي، چې دا دی په وروسته ډول ښودل کيږي:

1- (گی، گی) دا لاحقې د اسماء په آخر کې راځي او د یو وړوکی او

کوچني شي د پاره ترې ځانله نومونه جوړیږي لکه:

له جام څخه جام گی له کوټه څخه کوټه گی

له غر خخه غرگی. (کوه بچه) له جارو خخه جاروگی
 له شادو خخه شادوگی. له جولا خخه جولاگی (عنکبوت)
 2- (کی، کی) دا نښکی د اسمو به آخر کښې د وړو شیانو د نومو
 جوړولو د پاره استعمالیږي او کله د اسم او لاحقې د اتصال د پاره (و) هم
 راوړل کیږي لکه:

له ډنډه خخه ډنډه کی = ډنډو کی⁽¹⁾ له جال خخه جالکی
 له پنډه خخه پنډه کی = پنډو کی له چاره خخه چروکی
 له کټ خخه کټکی له درې خخه دروکی
 3- (تی، تی) د اعلامې هم د نومو په پای کې دوراندي مقصد د پاره را
 وړل کیږي لکه:

له منګي خخه منګوتی له کټوی خخه کټوتی
 له چرګه خخه چرګوتی له شکرې خخه شکروتی
 له مشر خخه مشروتی

4- (پی، پی) دا توری هم د اشیاو یعنی د ذات د نومو په آخر کښې د
 کوچنیو نومو د جوړښت د پاره راځي لکه:

له کندو خخه کندو پی له بچی خخه بچو پی
 له کدو خخه کدو پی له کب خخه کبو پی
 له دیګه خخه دیګو پی له کوزې خخه کوزه پی
 له تمبې خخه تمبه پی (تمبری)

(1) دا خبره یاد لرل پکار دی چې په ټولو تصغیري نومو کښې کله کله د نوم او لاحقې
 تر منځ یو (و) هم راوړل کیږي او کله د اولې کلمې (ی) په (و) بدلېږي.

5- (ری) دا لاحقہ ہم د ځینو نومو په آخر کښې راغلي ده لکه:

له مړک څخه مړ کوری له خیتې څخه خیتوری
له چاتی څخه چاتوری له خوڅکی څخه خوڅکوری
(نوله آفتاوه) .

له گله څخه گله وری له تیک څخه تیکوری .

6- (گوتی، گوتې) دا کلمې چې له (گی، تی) څخه مرکبې معلومېږي؛ د کوچنیونومو د جوړونې د پاره د نورو نومو په آخر کښې راوړل کیږي لکه:

له جام څخه جام گوتی له بیاتي څخه بیاتي گوتې

له تختې څخه تخته گوتې

7- (گوری) دا لاحقہ له (گی، پی) څخه مرکبه بنکاري او د وړاندې مقصد د پاره استعمالیږي لکه:

له انار څخه انار گوری (اننگوری) له وز څخه وز گوری

له چرگ څخه چرگوری⁽¹⁾

8- (نگری) دا هم یوه تصغیري لاحقہ ده چې د ځینو نومو او صفاتو په

آخر کښې راغلي ده لکه:

له پیشو څخه پیشو نگری له خوار څخه خوارنگری

له بلی څخه⁽²⁾ بلونگری له تور څخه تور نگری

له بچی څخه بچونگری .

(1) په دی مثال کښې یو (گ) د تکرار په وجه غورځیږي .

(2) بلي په اردو پیشو ته وايي .

9- (ی، ی) دا توری د تصغیري نومو د جوړولو د پاره د هغونومو په پای کښې راځي چې په (ك، گك) مختوم وي لكه:
له ټوپك څخه ټوپكې، له ښانك څخه ښانكې، له سټك څخه سټكې،
له پرتوگك څخه پرتوگكې.

تبصره: په پښتو كښې ځینی نورې تصغیري لاحقې هم شته خو ډېر مثالونه نه لري او دادي:

10- (چكې) لكه له غل څخه غلچكې.

11- (څكې) لكه له نری څخه نروڅكې،

12- (كنډې) لكه له پيش څخه پيش كنډې.

13- (چې) لكه له ديگ څخه ديگچې.

14- (چه) دا لاحقې د فارسی لاحقې ده مگر په پښتو كښې هم يو څو مثالونه لري لكه: ډولچه، تاخچه، نیمچه.

د اسم صوت لاحقې

د صوت نومونه په پښتو كښې پر دوه ډوله دي: يو قسم يې بسيط نومونه دي چې هغه لاحقې نه لري لكه: ډز، گپرز، تس، چغ، ترنگ، كړنگ، شرنك او نور، او بل قسم يې اشتقايي او جوړ شوي نومونه دي چې هغه له بسيطو اصواتو څخه د لاحقو په لگولو جوړېږي.

اشتقاقی اصوات (غږونه) د زیاتو او ډېرو آوازونو د حکایت په
غرض استعمالیږي او د کثرت او مبالغې ښودلو په غرض راځي چې بیان
یې په وروسته ډول دی:

1- (کی) دا لاحقې د دوه حرفي صوت په آخر کې راځي لکه: پشکی،
کشکی، ښکی، شرکی، پرکی او نور⁽¹⁾

2- (هار) دا نښکه د هر ډول اصواتو په آخر کې را وړل کیږي لکه:
غپهار- ډبهار- خړپهار- درزههار- ترنگهار- کړنگهار او نور.

3- (1) دا علامه غالباً د هغه دوه حرفي اصواتو په آخر کې چې اول
حرف یې زور ولري او د درې حرفي او څلور حرفي اصواتو په پای کې
استعمالیږي.

لکه: تېسا، غپا، ډزا، خړپا، غړپا، گړزا، درپا، شرنگا، غړمبا،
ترنگا، کړنگا او نور.

4- (ی) دا توری غالباً د درې حرفي او څلور حرفي اصواتو په آخر کې
راځي لکه: خړپی، دربی، غړبی، گړزی، غړمبی، شرنگی، کړنگی او
نور.

مصدری لاحقې (پسینه توري)

مصدر په پښتو کې هغې کلمې ته وايي چې د فعل او کار نوم وي
او زمانه ترې نه معلومیږي په همدې وجه مصدر ته ((فعلي نوم)) هم ویل
کیږي. د مصدر د جوړولو او اشتقاق دپاره په پښتو کې ځینی علامې
او نښکې شته چې دا دي وروسته بیانېږي:

(1) دا رقم اصوات د قندهار د خوا اصطلاح ده نور پښتانه یې نه استعمالوي.

1- (ل) ⁽¹⁾ دا لاقحه د ځينو کلمو په آخر کې د مصدر د جوړولو د پاره پيوستېږي چې دا ډول مصدرونه ((لام والا)) مصدرونه بولي. مگر په پښتو کې د لام وا لا مصدرونو زياته برخه اصلي او وضعي مصدرونه دي او کوم اصل او ماخذ نه لري او يا مونږ ته نه معلومېږي. لکه: شرل، کتل، ساتل او داسې نور. او بله برخه لام والا مصدرونه اشتقايي دي چې له بلې کلمې څخه ماخوډ بلل کېږي. دا راز مصدرونه څومره چې تر اوسه معلوم شوي دي دا وروسته مثالونه او صورتونه لري:

الف :- هغه دي چې د شيانو او ذاتي نومو څخه جوړېږي لکه:

| | | |
|---------|----------------------|---------------------|
| (" ") | له غوړ څخه نغوړل | له کسي څخه کسل |
| | له غړي څخه نغرل | له بونې څخه بوڼل |
| | له وت (شگاف) څخه وتل | له داړې څخه داړل |
| | له داغ څخه داغل | له پسرول څخه پسرولل |
| | | له گانې څخه گانېل |

په دې ډول ځينې نور مثالونه هم شته چې په هغو کې د اشتقاق مشابهت ليدل کېږي لکه (تلی، تلل، څنې، څنل (بافتن چارپائی)، لیمه - لیدل، خوله - خوړل) دغسې (نغوړل) چې د تحريك او اشارې معنا ورکوي؛ بنايي چې له (گوتې) څخه ماخوډوي ځکه چې اشارت په گوته کېږي او د ((غ، گ)) تبدیل په پښتو کې عام دی.

ب :- هغه مصدرونه دي چې له اصواتو څخه جوړېږي لکه:

(1) په سنسکريت کې (ن) د مصدر علامه ده لکه پرې ورتن (پرې وتل) نندن (ناړل) هر کله چې (ن) او (ل) هميشه يو پر بل باندي اوږی له دې کبله (ل) په پښتو کې د مصدر يوه قديمي لاقحه بللی شو.

له غږ څخه غږيل له وه څخه وهل⁽¹⁾

له ټوخ څخه ټوخل له توك څخه توكل

له ترپ څخه ترپل

له چوپ څخه چوپل له پوك څخه پوكل

بنايي چې دا مصدرونه په اصل كښې پوكل، توكل وي او بيا وروسته مخفف شوي وي.

ج :- هغه مصدرونه دي چې له صفاتو څخه جوړ شوي وي لكه:

له مل څخه ملل له مړ څخه مړل

له روڼ څخه روڼل له ټك څخه ټكل،

د :- په پښتو كښې ځينې داسې لام والامصدرونه هم شته چې اول جزه يې فعلي نوم وي او ځانله د يو فعلي كيفيت او حالت په معنا استعمالېږي. په داسې مصدرونو كښې د اصل معلومول څه قدر اشتباه لري او په يقين نه معلومېږي چې مثلاً لوتل له (لوت) څخه اخستل شوي دي او كه نه خبره بالعكس ده.

مگر سره د دې زما په خيال په دغه ډول نومونو كښې كوم چې بسيط وي او لاحقه نه لري هغه د مصدر ماخذ بللي شو او كوم چې بسيط نه وي او لاحقه لري؛ هغه به غالباً له دغې مفردې كلمې څخه ماخوذ او مشتق وي. د دې قسم مصدرونو مثالونه وروسته ښودل كيږي لكه:

(1) بنايي چې په اول ضرب كښې به چا له خولې نه (وه) ايستلې وي نو پس له هغه به ددغه فعل د پاره وهل اينسود شوي وي.

ویی، ویل / ویار، ویارل / خار، خارل / یرغل، یرغالل / لوت، لوتیل،
 وپش، وپشل / یون، یونل / گوت، گوتیل / دانگ، دانگل / زغم، زغمل /
 شمپر، شمپرل / چپر، چپرل / زببن، زببنل / لید، لیدل / اخپر، اخپرل
 / تپوس، تپوسل / تول، تلل / بول=قول، بولل.

2- (ول) دا هم یوه مصدری لاحقہ ده او د نورو کلماتو په آخر کبني د
 مصدرونو د جوړولو دپاره راوړل کيږي. دې قسم مصدرونو ته (ول والا)
 مصدرونه وايي. په دې قسم مصدرونو کبني ځيني داسې مصدرونه شته
 چې اصلي رنگ لري او له کومې بلې کلمې څخه ماخوځ نه معلومېږي
 لکه (پرزل-گرزل-پرسول) لکن د ول والا مصدرونو زیاته برخه مشتقي
 دي او ضرور یو اصل او ماخذ لري دا رقم ول والا مصدرونه په پښتو
 کبني نسبتاً ډېر دي او په وروسته ډول یې د جوړېدو صورتونه او د
 نمونې په څېر یو څو مثالونه ښودل غواړو.

الف :- لومړی صورت یې دا دی چې د اشیاو یعنی د لیدونکو شیانو د
 نومو په آخر کبني (ول) راځي او ول والا مصدرونه ترې جوړېږي لکه:

| | |
|----------------------|----------------------|
| له باد څخه بادول | له رمنځ څخه رمنځول |
| له بار څخه بارول | له میخ څخه میخول |
| له ځای څخه ځایول | له گام څخه گامول |
| له لویشت څخه لویشتول | له گز څخه گزول |
| له نال څخه نالول | له غلبیل څخه غلبیلول |
| له بات څخه باتول | له کولپ څخه کولپول |
| له ډانډس څخه ډانډسول | له چان څخه چانول |

ب :- دوهم صورت دا دی چې د بسیطو اصواتو په آخر کېښي (ول)
پېوستیږي او ول والا مصدرونه ورځنې تیارېږي لکه:
له ډب څخه ډبول له غرب څخه غربول
له غږ څخه غږول له بنگ څخه بنگول
له رپ څخه رپول له کپس څخه کپسول
له ډز څخه ډزول له ترنگ څخه ترنگول
له تغ څخه تغول له شرنګ څخه شرنګول
له ټوخ څخه ټوخول له غرمب څخه غرمبول
له گږ څخه گږول له کړنگ څخه کړنگول.

ج :- دریم صورت دا دی چې (ول) د مجردو نومو په آخر کېښي راځي،
دغه مجرد نوم⁽¹⁾ د فعل نوم وي او که د یو حالت او کیفیت نوم وي لکه:

له لېو څخه لېوول له ویرې څخه وېرول
له میچ څخه مېچول له ځور څخه ځورول
له ټال څخه ټالول له رنځ څخه رنځول
له غوبل څخه غوبلول له جنګ څخه جنګول
له رېر څخه رېرول له شرم څخه شرمول
له سینګار څخه سینګارول له رواج څخه رواجول
له تاوان څخه تاوانول له پور څخه پورول
له ډار څخه ډارول له لور (روا داری) څخه لورول

(1) مجرد نوم هغه دی چې لیدونکی شی نه وي او مسمی یې خارجی وجود نه لري دې ډول نومونه د کیفیت نومونه هم وایي.

د :- څلورم صورت يې دا دی چې «ول» د صفاتو په آخر کېښې راوړل کېږي لکه:

| | | |
|--------------------|--------------------|--------------------|
| له تور څخه تورول | له اوږد څخه اوږدول | له مات څخه ماتول |
| له پاك څخه پاكول | له جگك څخه جگول | له ودان څخه ودانول |
| له زيات څخه زياتول | له ډېر څخه ډېرول | له وړان څخه وړانول |
| له آسان څخه آسانول | له لږ څخه لږول | له ياد څخه يادول |
| له هېر څخه هېرول | له سوړ څخه سوړول | له تود څخه تودول |

ه :- کله د (ول) علامه د فعل حال د فعلي مادې په آخر کېښې راوړل کېږي او ول والا مصدرونه ترې جوړېږي او خالی دا وروسته مثالونه لري. لکه:

| | |
|---------------------|---------------------|
| له خيژي څخه خيژول | له نښلي څخه نښلول |
| له الوزی څخه الوزول | له اوږي څخه اوږول |
| له کښېني څخه کښېنول | له خوري څخه خورول |
| له رغړي څخه رغړول | له لولي څخه لولول |
| له څملي څخه څملول | له لېږدي څخه لېږدول |

ز :- کله د مصدر د فعلي مادې په آخر کېښې (ول) پيوستېږي او ول والا مصدرونه ځنې لاس ته راځي چې خالی دا يو څو مثالونه لري لکه:

| | |
|-------------------|--------------------|
| له خندل څخه خندول | له لامبل څخه لمبول |
| له ژړل څخه ژړول | له زانگل څخه زنگول |
| له غپل څخه غپول | له نخل څخه نخول |
| له ټوخل څخه ټوخول | له دانگل څخه دنګول |

له اغوستل څخه اغوستول له غرمبل څخه غرمبول
3- (یدل) دا هم یوه مصدری لاقه ده، چې اکثر د لارمو مصدرونو⁽¹⁾ د جوړولو د پاره د کلماتو په آخر کې راول کيږي. دې قسم مصدرونو ته (یدل والا) مصدرونه وايي.

"یدل والا" مصدرونه کت مټ د "ول والا" مصدرونو پشان دغه وړاندې شپږ صورتونه لري. دیدل والا مصدرونو د اشتقاق او جوړونې لار آسانه ده. په ټولو ((ول والا)) مصدرونو کې چې د (ول) په ځای (یدل) راوړی شي نویدل والا مصدرونه ترې جوړیږي. خو سره د دې هم د زیات وضاحت دپاره د یدل والا مصدرونو د جوړېدو او اشتقاق صورتونه لنډ ډول لاندې بیانېږي:

الف :- د ذات د نومو په آخر کې (یدل) راول کيږي لکه:

| | |
|---------------------|-------------------|
| له ږمنځ څخه ږمنځېدل | له گام څخه گامېدل |
| له بار څخه بارېدل | له گز څخه گزېدل |
| له ځای څخه ځایېدل | له چان څخه چانېدل |

ب :- د اصواتو په پای کې (یدل) راځي او یدل والا مصدرونه ترې جوړیږي لکه:

| | |
|---------------------|---------------------|
| له ډب څخه ډبېدل | له غږ څخه غږېدل |
| له شرنګ څخه شرنګېدل | له بنگ څخه بنگېدل |
| له تیغ څخه تیغېدل | له تیوخ څخه تیوخېدل |

ج :- د مجردو نومو په پای کې (یدل) پیوستیږي لکه:

(1) د اورېدل او لورېدل مصدرونه استثنا متعدي دی.

| | |
|---------------------|----------------------|
| له رېر څخه رېرېدل | له ټال څخه ټالېدل |
| له غوبل څخه غوبلېدل | له رنځ څخه رنځېدل |
| له جنگ څخه جنگېدل | له لېو څخه لېوېدل |
| | له رواج څخه رواجېدل. |

د :- د صفاتو په پای کېښی (یدل) راوړل کېږي لکه:

| | |
|-------------------|--------------------------------|
| له تور څخه تورېدل | له جگ څخه جگېدل |
| له ډېر څخه ډېرېدل | له سوړ څخه سوړېدل او داسې نور. |

ه :- د مصدر او فعل حال له فعلي ما دې څخه لکه:

| | |
|-----------------------------|-----------------------------------|
| له اوږي څخه اوږېدل | له رغړي څخه رغړېدل |
| له ژړل څخه ژړېدل | له خندل څخه خندېدل ⁽¹⁾ |
| له ټوخل څخه ټوخلېدل او نور. | له زانگل څخه زانگلېدل |

د حاصل مصدر پسیینه توري

هغه نومونه چې فعلي معنا لري او له مصدر څخه جوړېږي؛ د مصدر حاصل بولي. دا نومونه ځینی په خپله د مصدر په معنا راځي مگر فرق دومره دی چې له مصدر څخه پکښې اسمي رنگ زیات وي لکه (وهنه، لیدنه، کتنه) او ځینی د مصدر اثر، حالت او فعلي کیفیت ښکاره کوي لکه (خندا، ژړا) چې د خندلو او ژړلو پر حالت او کیفیت دلالت کوي.

(1) لکن د (خېژول، الوزول، ځملول، نښلول، کښېنول، خوړول، لولول، اغوستول) په مصدرونو کېښی یدل والامصدرونه، نه استعمالېږي.

هر کله چې په پښتو کښې د حاصل مصدر اکثرې لاقحې د دغو دواړو معناگانو د پاره په شريك ډول راځي له دې کبله دغه دواړه قسمونه يو ځای په لاندې ډول بنسودل کيږي.

1- (نه) دا لاقحه بې د ځينو خصوصي مصدرونو څخه د ټولو مصدر په آخر کښې د لام پر ځای راځي او د حاصل مصدر نومونه ترې جوړيږي لکه:

له وهل څخه وهنه له لټول څخه لټونه

له ختل څخه ختنه له ټولول څخه ټولونه

له وتل څخه وتنه له درېدل څخه درېدنه

له ساتل څخه ساتنه له ټولېدل څخه ټولېدنه⁽¹⁾

2- (خفي ه) دا توري ديډل والا او ځينو لام والا مصادر و په پای کښې د مصدر د لام پر ځای راوړل کيږي لکه:

له غورځېدل څخه غورځيده له ليډل څخه ليده

له پوهېدل څخه پوهېده له کتل څخه کاته

له لمبېدل څخه لمبېده له اغوستل څخه اغوسته

له پاڅيدل څخه پاڅېده له ختل څخه خاته

(1) دا دواړه قسمه په خپله د مصدر په معنا استعمالیږي، خصوصاً دوهم صورت خو کټ مټ يو مخفف مصدر دی.

3- (ښت) دا ښيکه هم د حاصل مصدر لاحقته ده او د ځينو بدل والا
 مصادرو په پای کېښي د (بدل) په عوض راغلي ده او دا مثالونه پکښې
 موجود دي:

| | |
|---------------------|-----------------------|
| له مړېدل څخه مړښت | له درنېدل څخه درنښت |
| له جوړېدل څخه جوړښت | له يادېدل څخه يادښت |
| له لگېدل څخه لگښت | له سمېدل څخه سمښت |
| له خړېدل څخه خړښت | له چلېدل څخه چلښت |
| له سپړېدل څخه سپړښت | له ارزېدل څخه ارزښت |
| له لوېېدل څخه لويښت | له گرانېدل څخه گرانښت |

4- (ون) دا پسيښه توري په ځينو مصادرو کېښي راځي او د مصدرې
 علامو پر ځای استعمالېږي او دا لاندې مثالونه پکښې موجود دي:

| | |
|---------------------|-------------------------|
| له تړل څخه تړون | له لتول څخه لتون |
| له گڼل څخه گڼون | له بدلول څخه بدلون |
| له گنډل څخه گنډون | له گډول څخه گډون |
| له خرڅول څخه خرڅون | له سمول څخه سمون |
| له لمسول څخه لمسون | له ډکول څخه ډکون |
| له لنگېدل څخه لنگون | له گرځول څخه گرځون (قي) |
| له ډډېدل څخه ډډون | |

5- (ن) يوازي نون هم په بدل والا مصدر او يو نيم لام والا مصدر کېښي
 د لام پر ځای د فعلي مادې په آخر کېښي پيوسټيږي او د حاصل مصدر
 نومونه ترې جوړېږي لکه:

| | |
|--------------------|------------------------|
| له رغېدل څخه رغېدن | له غورځېدل څخه غورځېدن |
|--------------------|------------------------|

له چلېدل څخه چلېدن له ليدل څخه ليدن
 له اوسيدل څخه اوسېدن له اغوستل څخه اغوستن⁽¹⁾
 6- (نگه) دا لاحقه په ځينو محاورو كښې د حاصل مصدر د جوړولو د
 پاره استعمالېږي او په يدل والا او يو نيم لام والا مصدر كښې د (ل) پر
 ځاى راوړل كيږي لكه:

له اوسېدل څخه اوسېدنګ له چښل څخه چښنګ
 له رغېدل څخه رغېدنګ له تلل څخه تلنګ
 له پاڅېدل څخه پاڅېدنګ له غورځيدل څخه غورځنګ
 (په دې مثال كښې (نگه) ديدل پر ځاى راغلى دى)

7- (اك) دا لاحقه هم د فعلي مادې په آخر كښې د حاصل مصدر د
 جوړونې دپاره راځي او دا وروسته مثالونه لري لكه:

له خوړل څخه خوړاك له چښل څخه چښاك
 له ژول (ژوند كول) څخه ژواك، له څكل څخه څكاك
 له پخسيدل څخه پخساك له تپېدل څخه تپاك.

8- (1) دا علامه د ځينو لام والا او يدل والا مصادر په آخر كښې د
 مصدرې علامې پر ځاى راځي او د مصدر حالت او كيفيت ښكاره كوي
 او دا مثالونه پكښې مستعمل دي:

له خندل څخه خندا | له كڼځل څخه كڼځا | له ششئل څخه ششنا

(1) څلورم او پنځم قسم نومونه له اصلي مصدر سره ډېر نزدې والى لري ځكه چې په
 دواړو كښې يوازې (ل اون) سره بدل شوي دي نور يو شى دي.

| | | |
|-----------------------------|------------------------|----------------|
| له څخه څخه غرمبا | له ښکلل څخه ښکلا | له ټړل څخه ټړا |
| له گډ بدل څخه گډ ایدا = گډا | له لمبل څخه لمبا | له نخل څخه نڅا |
| له ځلېدل څخه ځلېدا = ځلا | له زغاستل څخه زغستا | له غپل څخه غپا |
| له رپېدل څخه رپېدا | له مشغولېدل څخه مشغولا | له شپل څخه شپا |

9- (ښکاره "ه") دا توری د ځینو مصادر و د فعلی ما دې په آخر کېښی د مصدری علامو پر ځای راوړل کېږي او دا وروسته مثالونه پکښې مستعمل دي:

| | | |
|----------------------------------|--------------------------|------------------|
| له ټولول څخه ټوله | له ژوبلل څخه ژوبله | له ټړل څخه ټړه |
| له جوړېدل څخه جوړه (صلح) | له زغاستل څخه زغاسته | له گټل څخه گټه |
| له پېښېدل څخه پېښه | له لټول څخه لټه | له څکل څخه څکه |
| له تښتېدل څخه تښته | له لمسول څخه لمسه | له نښتل څخه نښته |
| له بدلول څخه بدله ⁽¹⁾ | له روغېدل څخه روغه (صلح) | له دیکل څخه دیکه |

10- (ی) ملینه (ی) هم په ځینو مصدر و کېښی د مصدری علامو پر ځای راځي او د حاصل مصدر نومونه ترې جوړېږي چې مثالونه یې دا دي:
له غورځېدل څخه غورځی له خلاصېدل څخه خلاصی

(1) د اتم او نهم لمبر نومونو اشتقاق له مصدر څخه یقیني نه دی، کېدی شي چې خبره بالعکس مصدر له دغو نومو څخه مشتق وي.

له برابرپدل څخه برابری
له سمپدل څخه سمی
له وډانپدل څخه وډانی
له وړانپدل څخه وړانی
له سول څخه سوی
له خرڅپدل څخه خرڅی.

تبصره: په پښتو کښې د حاصل مصدر د پاره ځینې نورې لاحقې هم شته، مگر یو یا دوه مثال له لري دا لاحقې هم ټولې د مصدر د فعلی مادې په آخر کښې د مصدری علامو پر ځای راځي او په وروسته ډول بیانېږي:

11- (ات) لکه: له گټل څخه گټات له بایلل څخه بایلات.

12- (ت) له لگیدل څخه لگت (مصرف) له بچپدل څخه بچت

(پس اندازه)

13- (او) له چلپدل څخه چلاؤ له لگپدل څخه لگاؤ.

14- (انه) له اوسپدل څخه اوسپدانه له رغپدل څخه رغپدانه.

15- (ڼه) له رغول څخه رغاوڼه (ساختمان)، له ټیکاو پدل څخه ټیکاوڼه.

16- (نا) له ویل څخه وینا له برینیدل څخه بریننا.

17- (اره) له سکونپدل څخه سکو نډاره

18- (ار) له ټینگپدل څخه ټینگار له چینگپدل څخه چینگار.

19- (ان) له لگیدل څخه لگان له ټکپدل څخه ټکان.

20- (ند) له چلپدل څخه چلند.

21- (ندی) له رپپدل څخه رپندی (لرزه).

22- (لاو) له خرڅول څخه خرڅلاو.

23- (گنه، گه) له اوسپدل څخه استوگنه، استوگه.

24- (وب) له پرسپدل څخه پرسوب.

د آلي د نوم لاحقې

آله په پښتو كښې پر دوه ډوله ده. يوه اصلي ده لكه: اره، ترينځ، رنده او نور او بله مشتقي ده. د مشتقي آلي نومونه درست له مصدر څخه جوړېږي او دا وروسته صورتونه او لاحقې لري:

1. (ونى) دا لاحقې په متعدي مصادر و كښې د لام پر ځاى راوړل كيږي او د آلي نوم ترې جوړېږي لكه:

| | |
|----------------------|----------------------|
| له لوبول څخه لوبوونى | له پاكول څخه پاكوونى |
| له چاڼول څخه چاڼوونى | له غوڅول څخه غوڅوونى |
| له لگول څخه لگوونى | له توږل څخه توږوونى |
| | له نيول څخه نيوونى |

2- (نى) يوازې: (نى) هم د فعلي مادې په آخر كښې د آلي د نامه د پاره راځي لكه: له شرنگول څخه شرنگنى او (شرنگانى) هم استعمالېږي له ټنگول څخه ټنگنى.

3- (ى) يوازې ملينه (ى) هم د فعلي مادې په آخر كښې د آلي د نامه د پاره راتلى شي لكه: (نوسى) چې غالباً د نيسل له مصدر څخه د (ى) په واسطه جوړه شوې ده⁽¹⁾

تبصره: د اسم آلي د نامه د جوړولو د پاره كله مفعول هم ورسره را وړل كيږي لكه: اور لړونى - مچشرونى. مگر دا بيا مركبه آله بولي. دغه

(1) د آلي دا درې واړه صورتونه چې د غير ذيروح د پاره استعمال شي نوآله بلله كيږي او كه د ذيروح د پاره راشي نو صفت يې بولي.

شان (ی) هم اکثراً د مرکبې آلې د جوړښت د پاره استعمالیږي لکه: لاس
پاکی، مچشپری، خټ موبنې (گل مالہ) مچوژی او نور.

د صفاتو جوړونه

صفات پر دوه ډوله دي، يو هغه دی چې د یو شي او ذات حالت او وصف بیان کړي لکه (مشر، پوه) او بل هغه دی چې یوازې وصف او حالت څرگندوي او پر یو شي او ذات باندې دلالت نه کوي لکه (مشرتوب، پوهه) دا دواړه قسمه صفات په پښتو کښې اشتقاق او جوړولو جلا جلا لاحقې لري، مونږ اصطلاحاً دغه اول قسم ته صفات او دوهم قسم ته مجرد وصفونه وايو.

ذاتي او توصيفي صفات بيا د اشتقاق په لحاظ پر دوه ډوله دي، يو هغه دی چې له اسم او بسيط صفت څخه د لاحقو په لگولو جوړېږي او بل هغه دی چې له مصدر څخه د يو عمومي قانون موافق د لاحقو په واسطه اشتقاقېږي. دغه اول قسم ته نسبتې⁽¹⁾ او دوهم قسم ته فعلي صفات وايو. په نسبتې صفاتو کښې منسوب اليه معلوم او يوه مستقله جلا کلمه وي. نسبتې صفات په پښتو کښې ډېرې او زياتې لاحقې لري، دا لاحقې عموماً د اسم او صفت په آخر کښې راځي او نسبتې صفت ترې جوړېږي. لکه (اغزن، اومړی) چې اول (اغزی) او دوهم (اوم) ته منسوب دی. مگر دومره خبره ده چې په نسبتې صفاتو کښې د بل يو صفت د نسبت مثالونه کم او د اسم د نسبت مثالونه ډېر دي.

دا د نسبتې صفاتو لفظي خصوصیت و، هر څه چې يې معنوي خصوصيات دي نو هغه څه قدر مفصل دي، ځکه چې په هره علامه او

⁽¹⁾ نسبتې صفات د کومې خاصې زمانې پورې تعلق نه لري او په دې لحاظ دايمي صفات هم بلل کېږي.

لاحقه کښې ځانله ځانله معنوي اختصاص ليدل کيږي. سر بېره پر دې، يوه يوه لاقحه د ډېرو معنا گانو د پاره راځي او په يوه ځای کښې يوه معنا او په بل ځای کښې بله معنا ورکوي.

مثلاً "جن" چې په (نمجن) کښې د لرلو په معنا او په (غمجن) کښې د کولو په معنا دی. نمجن هغه ځای ته وايي، چې نم لري او غمجن هغه څوک دی چې غم کوي.

دغسی (ن) چې په (جگړن) کښې فعلي يعنی د کولو معنا، او په (خيرن) کښې د لرلو معنا افاده کوي. مقصد دا دی دغه لاقحې چې د هرې کلمې سره راوړلې شي؛ نو د هغې کلمې سره يوه مناسبه او وړه معنا ترې اخستل کيږي مگر په عمومي ډول د پښتو په نسبتې صفاتو کښې دا وروسته معنا گانې ليدل کيږي.

1- د کولو او فعل عامه معنا لکه: خټگر، کبر جن، کړتن، شوکمار، چې خټې، کبر، کړتې او شوکه کوي.

2- د يو خاص فعل معنا چې هغه د لاقحې د مخه کلمې سره تناسب ولري لکه: غوبه، خربه، دروازه وان هغه څوک چې غواپيايي، خره چلوي او دروازه ساتي.

3- د لرلو، مالکيت او مصاحبت معنا لکه: بسوره جن- شگلن، دولت من- واکمن، پندوالا، هغه چې بسوره، شگه، دولت لري، د واک خاوند وي او پند ورسره وي.

4- داوسيدلو، وطنيت او قوميت معنا لکه: کامه وال - کابلی، سليمان خېل هغه څوک چې په کامه کښې اوسي، کابل يې وطن او سليمان خېل

يې قوم وي. پرته له دې څخه هره لاقه ځيني خصوصي معناوي هم لري
چې هغه به په خپل خپل ځای کېنې په لنډ صورت وښودلی شي.

د نسبتې صفاتو لاحقې

د نسبتې صفاتو ځینی لاحقې له خپلې مادې څخه څه نور صورتونه او متفرعات لري چې هغه به هم ورسره په خپل خپل ځایکښې بیانېږي. ټول نسبتې صفات د اسم او صفت په آخر کښې د یوې لاحقې په لگولو جوړېږي او دا دی په وروسته ډول یې بیانول غواړو.

1- (گر) دا لاحقې د نومو په آخر کښې د فعل، کولو او د یو نیم خاص فعل په معنا راځي لکه:

| | |
|---------------------------------------|----------------------|
| له امانت څخه امانت گر چې (امانت ساتی) | له ختې څخه ختې گر |
| له بزې څخه بزوگر (چې وزې څروي) | له کوډې څخه کوډگر |
| له ملازې څخه ملازگر (متملق) | له دارو څخه داروگر |
| له ښېوې څخه ښیوه گر (چې ډول کوي) | له غلا څخه غلا گر |
| له مشین څخه مشین گر (چې ماشین چلوی) | له جوارې څخه جوار گر |

تبصره: د دې لاحقې سره نزدې او مربوطې لاحقې هم شته، مگر مثالونه یې لږ دي او وروسته د خپلو ټولو مستعملو مثالونو سره ښودل کېږي:

2- الف :- (گیر) د نومو په آخر کښې د فعلی معنا د افاده کولو د پاره راوړل کېږي لکه:

| | |
|---------------------------------------|----------------------|
| له پروا څخه پروا گیر | له سوال څخه سوالگیر |
| له بار څخه بار گیر (د بار وړلو څاروی) | له تماشې څخه تماشگیر |

له دعويٰ څخه دعوه گير | له تاو څخه تاوگير

له هوا څخه هوا گير | له باد څخه باد گير

3- ب :- (گري) د اسم او صفت په آخر كښې راځي لكه:

له لو څخه لوگري | له گواښ څخه گواښ گري

له دم څخه دم گري | له مل څخه ملگري | په دې دوو صفتونو

له وار څخه وار گري | له تيل څخه تيل گري | كې فعلي معنا نشته

4- ج : (گري) دا لاحقې د اسم او صفت په آخر كښې راغلي ده لكه:

له ژرندي څخه ژرنده گري | له منځ څخه منځگري،

له دريم څخه دريمگري | له نيم څخه نيمگري.

5- د : (گرندي) د نومو په پای كښې د فعلي معنا ⁽¹⁾ د افاده كولو د پاره

راځي لكه:

له تلوار څخه تلوارگرندي | له اشر څخه اشرگرندي،

له وېش څخه وېشگرندي | له دېوال څخه دېوالگرندي.

6- (جن) دا لاحقې د نومو په آخر كښې راځي چې په ليدونكو نومو كښې

غالباً دلرلو او په ناليدونكو نومو كښې د كولو يا د بل خاص فعل معنا

وركوي لكه:

له نم څخه نمجن | له كبر څخه كبر جن | له وير څخه وير جن

له ښوري څخه ښوره جن | له تاو څخه تاوجن | له هېرې څخه هېر جن

(1) هغه ټول صفات چې فعلي معنا ولري په هغو كښې به اول جز د مفعول حيثيت لري او دا يې د پيژندلو لار او طريقه ده.

| | | |
|---------------------|-------------------|--------------------|
| (فراموش کار) | له قهر خخه قهر جن | له سپرې خخه سپر جن |
| له دروغ خخه دروغ جن | له وږم خخه وږم جن | |

تبصره: د (جن) مربوطې لاحقې (ځن، ژلی) دی چې یو څو مثالونه پکښې موجود دي:

7- الف :- (ځن) لکه:

| | |
|-----------------------|---------------------|
| له لامبو خخه لامبو ځن | له تورې خخه تور ځن، |
| له ښکار خخه ښکار ځن | له څنگ خخه څنگ ځن. |

8- ب :- (ژلی) ⁽¹⁾

له پر هر خخه پرهر ژلی له ویر خخه ویر ژلی.

9- (ن) دا علامه د لرلو او کولو د نسبت د پاره غالباً د هغو نومو په پای کښې راځي چې په (ه) مختوم وي لکه:

| | |
|--------------------|-----------------------------------|
| له اوبه خخه او بلن | له زوې خخه زولن |
| له شگې خخه شگلن | له اوښکې خخه اوښکلن |
| له غوښې خخه غوښلن | له خوږ خخه خوږلن (په ایرو پټ اور) |
| له سیوري خخه سورلن | |

10- (من) دا لاحقې د مالکیت او صاحبیت د پاره د نالیدونکو یعنی غیر مرئي نومو په آخر کښې راځي لکه:

| | |
|---------------------|-------------------|
| له غیرت خخه غیرت من | له واک خخه واکمن |
| له دولت خخه دولت من | له ښاد خخه ښاد من |

(1) د څ، ج اول "ن" په پښتو کښې تل په یو بل باندې بدلېږي لکه زبه، جبه، لمر او نمر.

| | |
|---------------------------|----------------------------|
| له کسر څخه کسر من (معیوب) | له شته څخه شته من |
| له میرڅي څخه میرڅمن | له سود څخه سود من |
| له اند پښني څخه اند پښمن | له خوږ څخه خوږ من |
| | له ستر څخه ستر من (سترمنه) |

11- (ن) دا توری د نسبتي صفت د جوړولو د پاره د مادي او غیر مادي نومو په آخر کښی راولړ کيږي او دلرلو ، کولو او خاص فعل معنا افاده کوي لکه:

| | |
|-----------------------|--------------------|
| له جگړې څخه جگړن | له خيري څخه خيرن |
| له خاپوړي څخه خاپوړن | له پم څخه پمن |
| له کړ کېچ څخه کړ کېچن | له ژاولې څخه ژاولن |
| له ډار څخه ډارن | له غوښې څخه غوښن |
| له تيز څخه تيزن | له غوتې څخه غوتن |

12- (مار) دا لاحقه د فعلي معنا د پاره زیاته استعمالیږي او څه قدر مبالغه هم ښيي او اکثراً د نومو په آخر کښی راځي لکه:

| | |
|-----------------------------|------------------------|
| له ټوکې څه ټوکمار (مسخره) | له داړې څخه داړه مار |
| له چرچې څخه چرچه مار (عیاش) | له گوندي څخه گوندي مار |
| له ونډې څخه ونډي مار (قصاب) | له جرگی څخه جرگه مار |
| له ډوډي څخه ډوډي مار | له چوغلي څخه چوغلي مار |
| له ختې څخه ختمار | له دوکې څخه دوکه مار |

13- (ور) دا نښکه غالباً د مادي او مرثي (ليدونکو) نومو په آخر کښې راځي او دلرلو معنا افاده کوي مگر څه قدر مبالغه او زياتوالي ترې هم معلومېږي يعنی دور سره پيوست اسم ظاهري غتوالي او ډېر والی ښيي لکه:

| | |
|---------------------|--------------------------------|
| له ډارې څخه ډاره ور | له بنانگې څخه بنانگه ور |
| له گيلې څخه گيله ور | له غور څخه غور ور |
| له خپتې څخه خپته ور | له ښکر څخه ښکر ور |
| له تنې څخه تنه ور | له شونډې څخه شونډه ور |
| له څڼې څخه څڼه ور | له غوښې څخه غوښه ور |
| له سور څخه سرور | له پي څخه پيوړه غوا (گاو شيری) |

دا قسم صفات کله د وصفي معنا د مبالغې او زياتوالي دپاره هم راځي يعنی مطلب پکښې د يو وصف او حالت مبالغه بيانول وي لکه:
 له ژبې څخه ژبه ور (لسان)، له خولې څخه خوله ور، له زړه څخه زړه ور، له مخ څخه مخور (معزز). په دې قسم صفاتو کښې (غابنور) د يوې آلې نوم دی چې ډېر غابنونه لري.

14- (بون=به) دا لاحقې دواړه يوشی دي او "به" د "بون" مخفف صورت دی چې د محافظت، ملکیت او څښتن ولی په معنا راځي او اکثر د مادي او مرثي نومو په آخر کښې راوړل کېږي لکه :

| | |
|--------------------|----------------|
| له شير څخه شيربون | له گډ څخه گډبه |
| له زمري څخه زمربون | له آس څخه اسبه |

| | |
|---------------------------|------------------|
| له اوبنځه اوښبه | له خرڅه خړبون |
| له کورڅه کوربه | له اوبنځه اوښبون |
| له لرگيڅه لرگبه (هيزم کش) | له غوييڅه غوبه |
| له خسڅه خسه | له ختېڅه ختبه |

15- (وان)⁽¹⁾ دا علامه د محافظت او مالک توب په معنا د مادي او ليدونکو شيانو د نومو په آخر کښې راوړل کيږي لکه:

| | |
|---|--------------------|
| له جيازڅه جيازوان | له باغڅه باغوان |
| له دروازيڅه دروازه وان | له جاليڅه جاله وان |
| له گورمڅه گوروان (د گورم ميم پکښې حذف شوی دی) | له پاديڅه پاده وان |
| له موټرڅه موټروان | له گاډيڅه گاډي وان |
| له گرويڅه گريوان | له بگيڅه بگي وان |
| (چې د گروي محافظ وي) | |

16- (وال) دا لاحقې د کليو او ځايو د نومو په آخر کښې د استوگنې او وطنيت د نسبت د پاره راځي او د هغو نومو سره راوړل کيږي چې په امدادي حروفو مختوم وي لکه:

| | |
|---------------------|-------------------|
| جنوبي - جنوبي وال | کامه - کامه وال |
| لواړگي - لواړگي وال | بانډه - بانډه وال |

(1) «وان» او «بون» په لفظ او معنا دواړو کښې سره نژدې دي. «وان» په سنسکريت کښې هم د محافظت لاحقې ده.

| | | |
|---|--|----------------|
| مشرقی - مشرقی وال | | کلی - کلی وال |
| دا لاحقہ پہ ځینو نومو کښې د فعلی معنا گانو نسبت هم څرگندوي یعنی | | |
| د کولو یا یوبل خاص فعل معنا ورکوي لکه: | | |
| جوپه - جوپه وال | | آتی - آتی وال |
| بنگړی - بنگړی وال | | انډی - انډیوال |
| هگی - هگی وال | | پجه - پجه وال |
| کوټ - کوټوال | | |

17- (والا) دا علامه د مالک توب او څښتن ولی د نسبت د پاره د نومو په آخر کښې راوړل کیږي لکه:

خروالا - آس والا - کور والا - پنډ والا - کډ والا - پور والا - چپن والا - او کله د یو شي د پلورونکي معنا هم ورکوي لکه: سابه وال - میوه والا او نور.

18- (یالی) دا لاحقہ دلرلو او کولو په معنا د مادي او غیر مادي نومو په آخر کښې استعمالیږي لکه:

| | | |
|--------------------|--|-------------------------------|
| له ننگ څخه ننگیالی | | له برم څخه برمیالی |
| له نوم څخه نومیالی | | له بري څخه بریالی |
| له جنگ څخه جنگیالی | | له توري څخه توریالی |
| له پت څخه پتیالی | | له زغري څخه زغریالی (زره دار) |
| له بخت څخه بختیالی | | له غوتی څخه غوتیالی |
| له دود څخه دودیالی | | له برگی څخه برگیالی |

| | |
|----------------------------------|-----------------------------------|
| له نتي خخه نتپيالي (چې نتكي لري) | له هوډ خخه هوډيالي ⁽¹⁾ |
| له غور خخه غوريالي (چې غورلري) | له خبر خخه خبريالي (خبر يال) |

19- (ني) دا علامه د زماني، خاي او داسې بل نسبت د پاره د ظروفو په آخر كښي راوړل كيږي لكه:

| | |
|----------------------|----------------------|
| له پاس خخه پاسني | له اوس خخه اوسني |
| له لاندې خخه لانديني | له گرمې خخه گرمني |
| له كور خخه كورني | له بيگا خخه بيگاني |
| له منح خخه منځني | له مياشت خخه مياشتني |
| له رومي خخه رومي | له كال خخه كالني |

دا لاحقې د ځينو نورو نومو سره هم راځي او فعلي يا كومه بله معنا افاده كوي لكه:

| | |
|----------------------|------------------------------|
| له غل خخه غلني پيشو | له نومي خخه نومي (نشانه دار) |
| له رښتيا خخه رښتياني | له ټكي خخه ټكني (متردد) |
| له ميړه خخه ميړني، | له ميړي خخه ميړني |
| | له سكه خخه سكني او نور. |

تبصره :- د دې لاحقې سره مربوطې لاحقې دا دي:

20- الف :- (وني) لكه:

(1) هوډيالي ضد ناك ته وايي لكه د عبدالقادر په دې مسرع كښي (هوډيالي دي چې يې كښينوم ولاړ شي)

| | |
|---------------------------|----------------------|
| له مرگځ څخه مرگونی | له برغ څخه برغونی |
| له غبرگځ څخه غبرگونی | له حرام څخه حرامونی |
| له باد څخه بادونی (زکام)، | له مرستې څخه مرستونی |

(فعلې معنا افاده کوي).

21- ب (انې) لکه : له سیل څخه سیلانی، له کرل څخه کرلانی (زارع)
 22- (ین) دا لاحقہ د شیانو او اجناسو د نومو په پای کښې زیاتیرې او د یو شي نسبت اصل او جنس ته ښيي لکه:

| | |
|----------------------|--------------------------------------|
| له وړې څخه وړین | له متې څخه متین |
| له تار څخه تارین | له غنم څخه غنمینه = غلمینه ډوډی |
| له وریښم څخه وریښمین | له اوربشې څخه اوربشین |
| له مس څخه مسین | له غوړ څخه غوړین (په دی دواړو |
| له زر څخه زرین | له مالگې څخه مثالونو کښې دلرلو |
| له خاورې څخه خاورین | له مالگین نسبت شوی دی) |
| | له لونگ څخه لونگین |
| | (د صفتي معنا په لحاظ اسم گرځیدلی دی) |

23- (یز) دا علامه د نومو او اعدادو په آخر کښې راځي او د یو شي نوعیت او عددي نسبت ښکاره کوي لکه!

| | |
|--------------------------|-------------------------------|
| له گلې څخه گله ئیز غویی | له خامتا څخه خامتا ئیزه برستن |
| له چرې څخه چره ئیز ټوپک | له دوه بند څخه دوه بندیزه اگی |
| له کانیې څخه کانیزه ځمکه | له څلور څخه څلوریزه (رباعی) |

| | |
|----------------------------|--------------------------|
| له دوه څخه دوه ئيز (مثنوی) | له وار څخه واریزه تبه |
| له لس څخه لسيز نوټ | له للمې څخه للمه ئيز |
| له شل څخه شلیز نوټ | له اړخ څخه اړخیزه تمانچه |

یاد گیرنه: د (یز) لاحقہ د صفاتو په آخر کښی د زیات وضاحت دپاره
 راځي لکه: له غور څخه غوریز، له مخور څخه مخوریز،
 له لومړې څخه لومړیز.
 24- (یا) دا نښکه د ځینو نومو او صفاتو په آخر کښی راځي او
 نسبتی صفت ترې جوړیږي لکه:

| | |
|----------------------------------|------------------------|
| له دود څخه دود یا (قانون دان) | له جل څخه جلیا |
| له مل څخه ملیا | له آري څخه آریا (اصیل) |
| له ورېدل څخه وریا (باران) | له بس څخه بسیا (کافی) |
| له لگېدل څخه لگیا ⁽¹⁾ | له کس څخه کسیا (میده) |

(1) په دې وروسته دوه مثالونو کښی (یا) د فعلی مادې په آخر کښی زیاته شوي ده.

25- (و معروف) دا توری د نومو په آخر کښی راځي او اکثر د کولو او لرلو معنا افاده کوي، سر بېره څه قدر مبالغه هم پکښی لیدل کیږي. لکه:

له لارې څخه لارو (چې لارې یې بهیږي)
له خیتې څخه خیتو

له کړتې څخه کړتو
له لاپې څخه لاپو

| | |
|-------------------|----------------------|
| له غورځوځه غورځو | له څار څخه څارو |
| له بریت څخه بریتو | له کړاو څخه کړاوو |
| له داړې څخه داړو | له خرپاوې څخه خرپاوو |

تبصره: د دې لاحقې سره مربوطې لاحقې دا وروسته دي:
 26- الف (مجهول و) لکه:

| | |
|----------------|---------------------|
| له پښت څه پښتو | له پارس څخه پارسو |
| | له دېگان څخه دېگانو |

27- ب (اوو) په دې علامه کې د مبالغې معنا هم زیاته ده لکه:
 له جگرې څخه جگر اوو له خرڅ څخه خرڅاوو
 له لگېدل څخه لگاوو (خراج) له پنډ څخه پنډاوو
 (چې پونډۍ یې غټې وي).

28- (معروفه ی) دا توری هم د نومو په آخر کې پیوستیږي او د فعلی
 معنا د افاده کولو د پاره ترې ذاتي صفت جوړیږي لکه:

| | |
|----------------------------|-------------------------|
| له باور څخه باوري | له رباب څخه ربابي |
| له لگښت سره لگښتي | له چرس څخه چرسي |
| له ډانډس څخه ډانډسي (نداف) | له پلک څخه پلکي |
| له ځېل څخه ځېلي | له پنډ څخه پنډي (جوالی) |
| له چل څخه چلي | له ډول څخه ډولي |
| له ټوکې څخه ټوکي | له چر څخه چري (دریوزه) |

29- (ملینه ی) دا نښکه د ځایو د نامو په آخر کې چې په صحیح حرف ختم وي راځي او د استوګنې او وطنیت نسبت ترې مراد یې لکه:

| | |
|-------------------------|-----------------------------|
| له کابل څخه کابلی | له پېښور څخه پېښوری |
| له ننگرهار څخه ننگرهارۍ | له جلال آباد څخه جلال آبادی |
| له لوگر څخه لوگری | له کونړ څخه کونړی |
| له قندهار څخه قندهارۍ | له پغمان څخه پغمانی |

دا لاقحه د ځینو مجردو نومو په آخر کې هم راځي مګر په فعلی معنا دلالت کوي لکه:

له مکر څخه مکری، له لوڅخه لوی

له ترویت څخه ترویتی (منجم) او بنایې چې څری (جاسوس) له (ځیر) څخه او ژوندی له ژوند څخه اخستل شوی وي.

یادونه: ملینه (ی) د یو صفت په آخر کې د زیات وضاحت د پاره استعمال یې لکه:

له گوډ څخه گوډی

له شل څخه شلی

له بد څخه بدی

له نیک څخه نیکی.

مګر په دې صورتونو کې تقریباً یو اسمي کیفیت پیدا کوي.

30- (خیل) دا لاقحه د سرو او اشخاصو د نومو په پای کې د قومي نسبت د ښودلو او بیانولو د پاره استعمال یې لکه:

له سلیمان څخه سلیمان خیل

له موسی څخه موسی خیل

له عثمان څخه عثمان خیل

له عیسی څخه عیسی خیل

له جبار څخه جبار خیل

له سلطان څخه سلطان خیل

31. (زی) دا لاحقہ ہم پہ پورته ډول د قوم او قبیلې د نسبت د پاره استعمالیږي لکه:

| | |
|---------------------|---------------------|
| له یوسف څخه یوسف زی | له محمد څخه محمد زی |
| له سډو څخه سډو زی | له بارک څخه بارکزی |
| له اچک څخه اچکزی | له احمد څخه احمد زی |

دغه شان د خپلوانو د نومو په آخر کښې هم دزوی والي د نسبت د پاره راوړل کیږي لکه:

| | |
|----------------------|---------------------|
| له لېور څخه لېورزی | له ترور څخه ترورزی، |
| له ندرور څخه ندرورزی | له بن څخه بنزی |
| | له میري څخه میریزی. |

مگر د (غرزي) په کلمه کښې (زی) د تش نسبت د پاره راغلی دی.

32- (بخن) دا لاحقہ درنگونو په آخر کښې د هغو د کموالي د بنودلو دپاره استعمالیږي لکه:

| | |
|----------------------|--------------------|
| له سپین څخه سپین بخن | له سور څخه سوربخن |
| له شین څخه شین بخن | له تور څخه تور بخن |
| له خر څخه خر بخن | له زیړ څخه زیړ بخن |

33- (وبره، وشمه، وزمه) دا درې واړه لاحقې په یوه معنا دي او دالوانو او رنگونو د نومو په آخر کښې د تقلیل په غرض راوړل کیږي لکه:

| | |
|-----------------------|---------------------|
| له سور څخه سوروشمه | له سور څخه سور وبره |
| له زیړ څخه زیړوشمه | له زیړ څخه زیړ وبره |
| له سپین څخه سپین وزمه | له شین څخه شین وبره |

| | |
|---------------------|-----------------------|
| له تور خخه تور وزمه | له سپين خخه سپين وشمه |
| له شين خخه شين وزمه | |

34- (مه، یمه) دا علامه د حیواني مونثاتو په آخر کښې راځي او د هغو د مخصوص صفت یعنی د نر طلبی او وار راوړلو نسبت ترې مرادیري لکه:

| | |
|------------------|--------------------|
| له خر خخه خریمه | له غویی خخه غویمه |
| له مړ خخه مړیمه | له اوبښ خخه اوبښمه |
| له سپي خخه سپیمه | له وز خخه وزیمه |
| له پیش خخه پیشمه | له اس خخه اسیمه |

35- (ناک- نک) دا علامه د نومو په آخر کښې راځي او د هغو او موصوف تر منځ په خخه قدر زیات اتصال او پیوستوالي دلالت کوي لکه:

| | | |
|--------------------|--------------------|---------------------|
| له چل خخه چلناک | له بوی خخه بویناک | له غم خخه غمناک |
| له زیم خخه زیم ناک | له مزې خخه مزه ناک | له خوند خخه خوندناک |
| له سکې خخه سکه ناک | له | له اثر خخه اثر ناک |

می

نی

خ

خه

می
نه
نا
ک

له خلبښت څخه
څلبښتناک

36- (چې)⁽¹⁾ دا لاحقہ هم د اسماو په آخر کښې راوړل کيږي او د يوې
فعلي معنا نسبت ترې معلوميږي لکه:

| | |
|-----------------------------|-----------------------|
| له غوا څخه غاوچي (پاده وان) | له نندارې څخه نندارچي |
| له نغارې څخه نغارچي | له مرکې څخه مرکچي |
| له توپ څخه توپ چي | له ډنډورې څخه ډنډورچي |
| له کوتېې څخه کوته چي | له جار څخه جارچي |

37- (کښ) دا لاحقہ که څه هم د (کښل) له مصدر څخه يوه فعلي ماده ده
لاکن د لاحقې شکل يې پيدا کړی دی او د نومو په آخر کښې د فعلي
معنا د افاده کولو د پاره راځي لکه:

له چلم څخه چلم کښ | له جارو څخه جارو کښ

(1) ()

| | |
|------------------------|--------------------|
| له تورې څخه تور کښی | له بار څخه بار کښی |
| له گور څخه گور کښی | له سر څخه سر کښی |
| له خواري څخه خواري کښی | له تیر څخه تیر کښی |

38- (خور) دا کلمه هم یوه فعلی ماده ده چې د لاحقې شکل یې موندلی دی او د اسماو په آخر کښې د فعلی معنا د څرگندولو د پاره استعمالیږي لکه:

| | |
|-----------------------|------------------------|
| له سپرې څخه سپرې خور | له میراث څخه میراث خور |
| له ډوډۍ څخه ډوډۍ خور | له غم څخه غمخور |
| له بلې څخه بلې خور | له چغلی څخه چغلخور |
| له سود څخه سود خور | له خیرات څخه خیرات خور |
| له زیات څخه زیاتي خور | له حرام څخه حرام خور |

تبصره: په پښتو کښی د نسبتی صفاتو د پاره ځینی نورې لاحقې هم شته، لکن ډېر مثالونه نه لري او دا دی په وروسته ډول ښودل کیږي :

39- (تی) د پښتو یوه قدیمی لاحقه ده او د نسبتی صفت د جوړولو د پاره د نومو په آخر کښې راځي لکه: روژه، روژه تی، کوژه، کوژه تی، بوزه، بوزه تی، جرگه، جرگتی.

یوازې (ت، ته) هم د نسبت د پاره راځي لکه په پورته او اوچت کښې.

40- (تو) لکه: له نام څخه نامتو، له جرگې څخه جرگه تو، چمتو هم دغه ډول ښکاري.

- 41- (اوبن) له غول څخه غولاون، له پسکي څخه پسکاون،
له تيز څخه تيزاوبن.
- 42- (تاري) له جنې څخه جنو تاري، له خوشي څخه خوشا تاري.
- 43- (بانې) له شريك څخه شريك بانې، له ورا څخه ورا بانې.
- 44- (پاري) له لنډ څخه لنډ پاري.
- 45- (جې نجې) (له دير څخه ديروجې، له خوار څخه خوارنجې).
- 46- (چن) (له ساړه څخه سرپچن، له وړې څخه وړپچن،
له سپين څخه سپين چن⁽¹⁾)
- 47- (غيچن) له مړ څخه مړ غيچن.
- 48- (بوجن) لکه له خر څخه خر بوجن (خيره مانند)
- 49- (مېچن) له غور څخه غور مېچن = غور مېخن.
- 50- (ري) له لوټ څخه لوتيري، له جنگ څخه جنگيري
51. (ري) لکه له اوم څخه اومري (تار خام)، له خون څخه خونري
له نوم څخه نومري (موسوم)، له نيغ څخه نيغري.
- 52- (سي) : له بانډې څخه بانډيسي، له وير څخه ويروسي (نان مرده).
- 53- (خي) : له بنو څخه بنو خي.
- 54- (غلن) : له اوم څخه اومغلن، له تبي څخه تبغلن.
- 55- (غري) : له ليوني څخه لېونغري، له لنډ څخه لنډ غري.
- 56- (لي) : له وروسته څخه وروستلي، له وړومبي څخه وړومبلي.
- 57- (مي) : له منع څخه منځمي.

() (1)

- 58- (نك) : له بنځې څخه بنځونك ، له ژړا څخه ژړانك
- 59- (ينك) : له چاود څخه چاودينك، له لوپشت څخه لوپشتينك.
- 60- (وبنه) : له مېړه څخه مېړوبنه
- 61- (وس) : له چر څخه چروس، له ډب څخه ډبوس.
- 62- (وی) : منح څخه منځوی، له مړ څخه مړاوی (پژمړده).
- 63- (ياني) : له زمري څخه زمرياني، له خوگ څخه خوگياني
- 64- (ياني) : له زمري څخه زمرياني، له ستوري څخه ستورياني
- 65- (يار، ياری) : له بخت څخه بختيار، له پوهني څخه پوهنيار، له مال څخه ماليار (باغوان)، له بټ څخه بټ ياری.
66. (ينه) : لکه له نر څخه نرينه، له بنځې څخه بنځينه، له پس څخه پسينه.
67. (وار) : له اميند څخه اميندواره بنځه.
68. (گني گني) : لکه له خوسر څخه خوسرگني، له پلار څخه پلارگني. له مني څخه منگني.
- 69- (ار) : لکه له ټټ څخه ټټار.
- 70- (ا) "له راج" څخه راجا، له کون څخه کونا، له روند څخه روند (دا صفتي نومونه دي)

د فعلي صفاتو لاحقې

فعلي صفات هغه دي چې له مصدر څخه جوړېږي او فاعلي يا مفعولي معنا لري. دا صفات د معنوي خصوصيت په لحاظ په دوه رازو دي: يو هغه دي چې په کومې خاصې زمانې پورې تعلق نلري او په

دایمی ډول پر خپله معنا دلالت کوي لکه (خوځند، گرځند) او بل قسم هغه دي چې په یوې زمانې پورې اختصاص ولري لکه (تلونکی، تللی) چې اول په حال او مستقبل او دوهم په ماضي کښې خپله معنا څرگندوي. اول قسم فعلي صفات په پښتو کښې نسبتاً لږ دي او له ټولو مصادرو څخه په قانوني او عمومي ډول نه جوړیږي، مگر دوهم قسم فعلي صفات ډېر او له ټولو مصادرو څخه په عمومي او قانوني صورت لاس ته راځي. دا دواړه قسمونه ځانله ځانله لاهقي او علامې لري چې دا دی وروسته بیانېږي:

اول قسم فعلي صفتونه :

1- (ند) دا پسینه توری غالباً دیدل والامصادر و د فعلي مادي په آخر کښې د مصدرې علامې پر ځای راځي او پر فاعلي معنا باندي دلالت کوي لکه:

| | |
|-----------------------|-----------------------|
| له څرېدل څخه ژړند | له گر څېدل څخه گر ځند |
| له برېښېدل څخه برېښند | له خوځېدل څخه خوځند |
| له رچېدل له رچند | له سوځېدل څخه سوځند |
| له ځلېدل څخه ځلند | له ترېدل څخه ترند |
| له رږېدل څخه رږند | له رغړېدل څخه رغړند |
| له ویل څخه ویند | له گړېدل څخه گړېند |
| له ځورېدل څخه ځورند | له کړېدل څخه کړېند |

2- (ندی) دا لاحقہ د (ند) پشان دیدل والامصادر و د فعلی مادې په آخر کښې د (یدل) پرعوض راوړل کیږي او فاعلی صفت ترې جوړیږي لکه:

| | |
|------------------------|-------------------------------------|
| له خوځېدل څخه خوځندی | له بژېدل څخه بژندی |
| له شریېدل څخه شریندی | له برېدل څخه برندی |
| له ورېدل څخه ورنندی | له ریېدل څخه ریندی |
| له ویل څخه ویندی | له چورلېدل څخه چورلندی |
| د ژول (ژوند کول) ژوندی | له کرپېدل څخه کرپندی ⁽¹⁾ |

3- (نده) : دا لاحقہ هم د فعلی مادې په آخر کښې د مصدری علامو پرځای د فعلی صفت د جوړولو د پاره راوړل کیږي لکه:
له پوول څخه پوونده، له څرېدل څخه څرنده، له چلېدل څخه چلنده
خړه، له بهېدل څخه بهنده اوبه.

4- (اند) : د فعلی مادې په آخر کښې د فعلی صفت د جوړولو د پاره راځي لکه :

| | |
|-----------------------|---------------------------|
| له پوهېدل څخه پوهاند، | له ځلیدل څخه ځلاند، |
| له ژرېدل څخه ژراند، | له بهېدل څخه بهاندې اوبه. |

5- (ندو) : دا لاحقہ هم د دغه وړاندې مطلب د پاره استعمالیږي مگر څه قدر مبالغه هم پکښې شته لکه :

| | |
|-------------------|-----------------------|
| له ژړل څخه ژړندو، | له وېرېدل څخه وېرندو، |
|-------------------|-----------------------|

(1)

له قارېدل څخه قارندو.

د دې مثالو په آخر کېنې کله (کې) هم زیاتېږي لکه : ژړندوکی، ویرندوکی، قارندوکی.

6- (ندوی) : دا لاحقې هم د فعلی مادې په آخر کېنې د مصدری علامې پر ځای راځي او فعلی صفت ترې جوړېږي لکه:

| | |
|------------------------------|--|
| له ساتل څخه ساتندوی | له څرگندېدل څخه څرگندوی (د تکرار له کبله یو ند حذف شوی دی) |
| له گټل څخه گټندوی | له بڼکارېدل څخه بڼکارندوی |
| له پېژندل څخه پېژندوی | له گوانبېدل څخه گوانبندوی (تهديد کننده) |
| له وټل ⁽¹⁾ وټندوی | |

تبصره: ستایوال (مداح) د "وال" په لگولو او لگیا، گلیا د (یا) په واسطه له فعلی مادو څخه جوړ شوي دي، مگر نور مثالونه پکېنې نه دي لېدل شوي.

دوهم قسم فعلی صفات :

7- (ونکی) دا لاحقې په ټولو مصادر و کېنې د مصدر د (ل) په عوض د فعلی صفت د جوړولو د پاره راوړل کېږي، مگر په لازمي او متعدی

_____ " "

(1)

معلومو مصدر ونو کښې فاعلي معنا او په مجهولو مصدر ونو کښې مفعولي معنا ورکوي او معنا يې په حال او مستقبل پورې تعلق لري لکه:

| | |
|-------------------------|---------------------|
| له پاڅول څخه پاڅونکی | له تلل څخه تلونکی |
| له ماتول څخه ماتونکی | له ختل څخه ختونکی |
| له گرځيدل څخه گرځېدونکی | له وتل څخه وتونکی |
| له ډبېدل څخه ډبېدونکی | له وهل څخه وهونکی |
| له پخېدل څخه پخېدونکی | له ساتل څخه ساتونکی |

8- (ونې) دا لاحقه هم د (ونکې) پشان د مصدر ي لام پر ځای راځي او فعلي صفات ترې جوړېږي او نور خصوصيات يې هم کت مټ د (ونکې) غوندې دی. لکه:

| | |
|------------------------|--------------------|
| له پاڅول څخه پاڅونې | له تلل څخه تلونې |
| له ماتول څخه ماتونې | له ختل څخه ختونې |
| له گرځيدل څخه گرځېدونې | له وتل څخه وتونې |
| له ډبېدل څخه ډبېدونې | له وهل څخه وهونې |
| له پخېدل څخه پخېدونې | له ساتل څخه ساتونې |

9- (ی ملينه) دا پسینه توری د لام والا او ځینی ول والا اویدل والا مصادر و په آخر کښې د فعلي صفت د جوړولو د پاره راوړل کیږي، مگر په لازمي مصدر ونو کښې فاعلي معنا او په متعدي مصدر ونو کښې مفعولي معنا افاده کوي او معنا يې په ماضي پورې تعلق لري لکه:

| | |
|-----------------|-----------------|
| له وهل څخه وهلی | له تلل څخه تللی |
|-----------------|-----------------|

| | |
|-----------------------|-----------------------|
| له ساتل څخه ساتلی | له ختل څخه ختلی |
| له پاڅول څخه پاڅولی | له وتل څخه وتلی |
| له غورځول څخه غورځولی | له پاڅېدل څخه پاڅېدلی |
| له ډېدل څخه ډېدلی | له درېدل څخه درېدلی |

تبصره: الف :- له ځینو خصوصي مصدر و لکه (ژړل - خندل) څخه د غه دوهم قسم فعلي صفات نه جوړېږي، بلکې له مرادفو مصدر و يعنی (ژړېدل او خندېدل) څخه سازېږي لکه: ژړېدونکی - خنډېدونکې.

ب :- له (راتلل، درتلل، ورتلل) څخه چې په (ی) باندې فعلي صفت جوړېږي، نو (ت) يې په (غ) باندې اوږي لکه: راغلی - درغلی - ورغلی.
ج :- کله د (9) مادې په صفاتو کېږي د مصدر (ل) غورځېږي او پر ځای يې (ی) راوړل کېږي لکه:

له الوتل څخه الوتی، له پرېوتل څخه پرېوتی، له نښتل څخه نښتی
د :- اچوونی چې يو مفعولي صفت دی غالباً په اصل کېږي اچولی دی او وروسته يې (ل) په (ن) بدل شوی دی.

ه :- (استازی) هم يو مفعولي صفت او د استولی په معنا دی. مگر د فعلي مادې په آخر کېږي د (زی) په لگولو جوړ شوی دی.

و :- کله په (ونکې، ونی) سره جوړ فعلي صفات په معلومو مصدر و نو کېږي هم په مفعولي معنا راځي، مگر دا به هغه ځای کېږي چې موصوف ته يې د فاعلي معنا نسبت نشي کیدی لکه: وړونکي مالونه، خوړونکي شيان، اچوونی بچي.

د مجردو وصفونو لاحقې

مجردو صفونه هم لکه د صفاتو غوندي له اسم او صفت څخه د لاحقو په نښلولو جوړېږي او د يو نوم يا يو صفت معنوي يا ظاهري حالت او وصف ښکاره کوي. مثلاً (هونبیار) يو ذاتي صفت او (هونبیار توب) د دغه ذات او شخص وصفي حالت يا حاصل صفت دی. مجرد وصفونو ته په عربي اصطلاح (صفات محضه) هم ويل کیدی شي.

په پښتو کېنې زيات مجردو صفونه له ذاتي صفاتو څخه جوړېږي چې په وروسته ډول يې بيانول غواړو.

1- (توب) دا لاحق د نومو او صفاتو په آخر کېنې د مجرد وصف د جوړولو او بيانولو د پاره راوړل کېږي. د دې لاحقې خصوصيت دا دی چې غالباً د اشخاصو او بنيادمانو اوصاف بيانوي ښه وي او که بد، يعنی هغه وصف چې د (توب) په واسطه سازېږي هغه به اکثراً په بنيادمانو پورې مربوط وي لکه:

| <u>له نومونو څخه:</u> | <u>له صفاتو څخه:</u> |
|-----------------------|------------------------|
| له سړي څخه سړيتوب | له ليونی څخه ليونتوب |
| له خر څخه خر توب | له نارينه څخه نارينتوب |
| له غويي څخه غويي توب | له ساده څخه ساده توب |
| له سپي څخه سپي توب | له دوبي څخه دوبي توب |
| له هلك څخه هلك توب | له پيغلي څخه پيغلتوب |
| | له مرور څخه مرور توب |

2- (تيا) دا علامه د (توب) سره په معنوی خصوصیت کښې نږدې ده مگر په لفظي لحاظ ورسره دومره فرق لري چې (توب) عام دی او د هر ډول کلمو سره راځي او (تيا) غالباً د صحيح الاخر صفاتو سره راوړل کيږي لکه:

| | |
|----------------------------|--------------------|
| له هوبنيار څخه هوبنيار تيا | له مشر څخه مشر تيا |
| له زپور څخه زپورتيا | له کشر څخه کشرتيا |
| له پښېمان څخه پښېمانتيا | له لوړ څخه لوړتيا |
| له مرور څخه مرورتيا | له روغ څخه روغتيا |

3- (والی) : دا نښکه د عامو صفاتو په آخر کښې د وصفي معنا د بيانولو او مجرد وصف د جوړولو د پاره راځي مگر په ظاهري او صافو کښې زیات استعمالیږي لکه:

| | |
|--------------------|----------------------|
| له کلک څخه کلکوالی | له مور څخه موروالی |
| له زېر څخه زېروالی | له پلن څخه پلن والی |
| له چیت څخه چیتوالی | له اوږد څخه اوږدوالی |
| له جگ څخه جگوالی | له تور څخه تور والی |
| له غټ څخه غټوالی | له سور څخه سور والی |

دغه شان د نومو په آخر کښې هم راځي لکه:

له کور څخه کوروالی (خانه داری) له هلك څخه هلکوالی او نور.

4- (ولي) : دا لاحقه د خپلوانو د نومو او د ځينو صفاتو سره استعمالیږي لکه

| | |
|------------------------|-----------------------|
| له خپل څخه خپلولي | له ورور څخه ورورولي |
| له پښتون څخه پښتون ولي | له پلار څخه پلارولي |
| له رشتين څخه رشتين ولي | له مور څخه مورولي |
| له سپين څخه سپين ولي | له عزيز څخه عزيزولي |
| | له تربور څخه تربورولي |

5- (واله)⁽¹⁾ دا علامه د اقوامو او ملتونو د نومو په آخر كښې د قومي او صافو د بيان د پاره استعمال شوي ده لكه:

| | |
|---------------------------|-------------------------|
| له اولس څخه اولس واله | له پښتون څخه پښتونواله |
| له ځاځي څخه ځاځي واله | له مغول څخه مغول واله |
| له تركاني څخه تركاني واله | له مومند څخه مومند واله |

6- (گلي گلوي) دا لاحقې هم د خپلوانو د نومو او ځيني صفاتو په آخر كښې راځي لكه:

| | |
|--------------------------------|-------------------------------|
| له پلار څخه پلار گلوي | له ورور څخه ورور گلوي = گلي |
| له مور څخه مور گلوي | له عزيز څخه عزيز گلي = گلوي |
| له هوسا څخه هوسا گلوي | له تربور څخه تربور گلي = گلوي |
| له پوونده څخه پووند گلوي = گلي | له خور څخه خور گلوي |
| له پيژندوي څخه پيژندگلي = گلي | |
| (پيژندگلو هم ويل كيږي) | |

() () (1)

7- (ینه) : دا لاحقہ د صفاتو او نومو په آخر کښې د وصفي معنا د بنودلو د پاره راغلي ده لکه:

| | |
|-----------------------|-------------------------|
| له وړوکي څخه وړکینه | له مړ څخه مړینه |
| له هلك څخه هلکینه | له هوسا څخه هوساينه |
| له پېرزو څخه پېرزوینه | له دلایسا څخه دلایساینه |

(په دې مثال کښې زیات وضاحت دی).

له لوی څخه لویینه

8- (وی) دا لاحقہ د یو څو صفاتو په پای کښې د وصفي معنا د بنودلو د پاره راغلي ده لکه:

له بد څخه بداوی، له سپک څخه سپکاوی، له درون څخه درناوی، له لوړ څخه لوړاوی، له وړک څخه وړکاوی.

9- (جلي "ه") (خرگنده ه) دا پسینه توری هم د ځینو صفاتو په آخر کښې راځي او مجرد وصف ترې جوړیږي لکه:

له پوه څخه پوهه، له ناست څخه ناسته، له ولاړ څخه ولاړه، له پر څخه پره، له وړ څخه وړه.

10- (معروفه ي) دا توری د ذاتي صفاتو په آخر کښې زیاتیري او وصفي معنا ښکاره کوي لکه:

| | |
|---------------------|-------------------------|
| له ځوان څخه ځواني | له توند څخه توندي |
| له غلیم څخه غلیمي | له درغل څخه درغلي |
| له ترکان څخه ترکاني | له انديوال څخه انديوالي |
| له ټگ څخه ټگي | له گاډیوان څخه گاډیواني |

| | |
|-----------------------------------|-------------------|
| له هوبنيار خخه هوبنياري | له سيال خخه سيالي |
| له غوبون خخه غوبني | له لوي خخه لويي |
| له اوبنبون خخه اوبنبني | له گران خخه گراني |
| له گلبون ⁽¹⁾ خخه گلبني | |

11- (ملينه ی) دا توری هم د یو خو هجائي صفاتو په آخر کښې د مجرد وصف د جوړولو د پاره استعمال شوی دی لکه :

| | |
|---------------|-------------------|
| له لر خخه لری | له زیات خخه زیاتی |
| له بر خخه بری | له کم خخه کمی |
| له سم خخه سمی | له تېر خخه تېری |

تبصره:

په پښتو کښې د مجردو وصفونو د جوړونې د پاره ځینی نورې لاحقې او پښینې هم شته مگر مثالونه یې لږ او کم دي چې دا دی په لاندې ډول بنودل کیږي :

12- (انه) لکه : له مېړه خخه مېړانه، له پر خخه پرانه، له وړ خخه وړانه، له یار خخه یارانه.

13- (نه) له لور خخه لورنه ، له ویر خخه ویرنه (مرثیه)

14- (تون) له بېل خخه بېلتون، له کونډې خخه کونتون

15- (گیرنه) له یاد خخه یاد گیرنه، له ډاډ خخه ډاډ گیرنه.

() (1)

- 16- (سه) له تنگ خخه تنگسه.
- 17- (گنی) له تربور خخه تربگنی.
- 18- (لی) له سپور خخه سپرلی، له سور خخه سورلی.
- 19- (تانه) له سپی خخه سپیتانه (بنايي چې په اصلي کبسي سپیتون وي).
- 20- (وښ) له سړی خخه سړی وښ.
- 21- (وخه) له تود خخه تودوخه = تودوخی.
- 22- (یز) له بند خخه بندیز، له لند خخه لندیز.
- 23- (وښت) له پیدا خخه پیداوښت = پیداوښت.
- 24- (ون) له ژوندي خخه ژوندون.
- 25- (ا) له تور خخه تورا (تهمت).

د افعالو اشتقاق

ټول افعال په پښتو کښې له مصادر وڅخه اشتقاقیږي، د افعالو اشتقاق د پاره ځینی لاحقې او سابقې هم شته مگر دومره ډېرې نه دي. دلته مونږ په لنډ ډول د افعالو د اشتقاق طریقې بیانول غواړو.

هغه افعال چې په پښتو کښې له مصدر څخه جوړیږي پر دوو گروپو یعنی دوو برخو وېشل کیږي.

یو د حالیه افعالو گروپ او بل د ماضیه افعالو گروپ دی. د لام والا مصادر و د ماضیه افعالو په اشتقاق کښې د مصدر اصلي ماده چندان تغیر نه کوي او تقریباً ټول ماضیه افعال په یو منظم او قانوني ډول جوړیږي؛ چې په دې اعتبار د پښتو ټول مصدرونه قانوني او تغیر نا پذیر بللای شو.⁽¹⁾

مگر په حالیه افعالو کښې د ځینو مصادر اصلي ماده تغیر مومي، چې ځینی تغیرونه قانوني و ځینی بې قانونه دي مگر دا قسم مصدرونه هم ډېر کم او لږ دي.

د ول والا او یدل والا مصدرونو ځینی افعال مرکب دي چې د (کرل او شول) د افعالو په امداد سره جوړیږي او هغه به په مرکبو افعالو کښې وښودل شي. او ځینی افعال یې بسیط دي چې په خپله له مصدر څخه

(1) ()

لاس ته راځي. دا قسم مصدرونه هم ټول قانوني دي او درست ماضيې او حالېې افعال ترې د يوې قاعدې سره سم جوړېږي صرف د بدل والا مصادرو په حالېې افعالو کېښې څه قدر تغير راځي، او "د" يې په "ډ" بدلېږي. په پښتو کېښې په عمومي ډول له هر مصدر څخه لومړې درې اساسي صورتونه اشتقاق کېږي چې يو استمراري حال⁽¹⁾ بل استمراري ماضي او بل فعلي صفت دی.

بيا نورې صيغې او افعال له دغو درې صورتو څخه راوځي. په دې ډول چې مطلقه ماضي له استمراري ماضي څخه او نورې ماضي گانې له فعلي صفت څخه او امر، مستقبل له حال څخه جوړېږي. اوس د يو څو مصدرونو دغه درې اساسي صورتونه وگورئ:

| استمراري حال | استمراري ماضي | فعلی صفت | |
|--------------|---------------|----------|---|
| ساتم | ساته | ساتلی | 1 له ساتل څخه چې يو تغير ناکوونکې مصدر دی |
| الوزم | الوته | الوتلی | 2 له الوتل څخه قانوني تغير کوونکې مصدر دی |
| وينم | ليده | ليدلی | 3 له ليدل څخه چې يو بې قانونه تغير کوونکې مصدر دی |
| چلوم | چلاوه | چلولی | 4 له چلول څخه چې يو قانوني مصدر دی |

(1)

| | | | | |
|--------|-------|-------|---|---|
| چلېدلی | چلېده | چلېږم | له چلیدل څخه چې یو قانوني تغیر کړونی مصدر دی | 5 |
|--------|-------|-------|---|---|

د افعالو د اشتقاق پسینه او سرینه

له دغو پورته درې صورتو څخه چې نور افعال جوړېږي نو ضرور
ځینی سرینه او پسینه علامې غواړي او دا دي په وروسته ډول بیانېږي:

سرینه:

1- (و) : دا یو سرینه توری دی چې د اطلاق او تجرید په معنا د
استمراري حال، استمراري امر او ماضي په سر کښې راوړل کیږي او
مطلق حال، مطلق امر او مطلقه ماضي ترې جوړېږي لکه:

مطلق حال: وساتم - والوزم - ووينم - وچلوم - وچلېږم.

مطلق امر: وساته⁽¹⁾ - والوزه - ووينه - وچلوه - وچلېږه

مطلقه ماضي: وساته، والوته - وليده - وچلاوه - وچلېده دا (و)

مطلقې د تمنايي ماضي په اول کښې هم راځي لکه: زړه مې غواړي چې
والوتلی.

2- (وبه) دا سابقه د مطلق مستقبل د جوړولو د پاره د حال له فعل څخه
مخکښې راوړل کیږي لکه: وبه ساتم، وا به لوزم، وبه وينم، وبه چلوم ،
وبه چلېږم⁽²⁾

(1) ()

()

(2) ()

3- (دې) دا علامه د غایب او متکلم امر د پاره د فعل حال د مخه راځي لکه: ودې ساتي - ودې ويني - ودې ساتم - ودې وينم⁽³⁾.

پسینه:

4- (به) : دا توری تقریباً د استمرار او تاکید علامه ده، او د استمراري ماضي په آخر کې د زیات استمرار د پاره راځي لکه: الوته به - چلېده به - دغسې د فعل حال په آخر کې د استمراري مستقبل او تاکید معنا هم ورکوي لکه: الوزم به - چلېپرېم به، پرته له دې څخه په نورو ځایو کې هم استعمالېږي.

5- (وای = وى) : یوه تمنایي لاحق ده چې د فعلي صفت په آخر کې د تمنایي ماضي د پاره راوړل کېږي لکه (که سلیم مې لیدلی وای، که توریالی راغلی وای)

6- (یم، یو - یې ، یئ، دی ، ده، دي) دا کلمې په اصل کې امدادي افعال دي خو د فعلي صفت په آخر کې د قریبې ماضي د جوړولو د پاره راځي.

په دې کلمو کې ضمیري رنگ هم شته ځکه چې په ترتیب د متکلم، مخاطب، غایب مفرد او جمعې د پاره استعمالېږي. سر بېره پر دغه د قرب علامې هم دي نو په دې لحاظ ضمیري یا فعلي لاحقې هم ورته ویلای شو. مثالونه یې دا دي: ساتلی یم - ساتلی یو - ساتلی یې - ساتلی یئ - ساتلی دی - ساتلې ده - ساتلې دي - ساتلې دي.

:

() ()⁽³⁾

7- (وم، وو - وي، ويء- و، وه - وو، وي) دا کلمې هم په اصل کېښې امدادي افعال دي چې د بعيدې ماضي د جوړولو د پاره د فعلي صفت په پای کېښې راوړل کېږي. سر بيره پر دغه، ضميري رنگ هم لري او په ترتيب د متکلم، مخاطب، غايب مفرد او جمع د پاره استعمالېږي چې په دغه وجه يې ضميري او فعلي لاحقې هم بولو. مثالونه يې دا دي. ساتلی وم - ساتلی وو - ساتلې وي - ساتلی وئ - ساتلی وء - ساتلی وو - ساتلې وه - ساتلې وي.

8- (بي) دا د غايب د پاره يوه فعلي او ضميري لاحقې ده او د فعلي صفت په آخر کېښې د شك، احتمال او شرط په وخت کېښې راځي لکه:
بنایي حميد زما کتاب ساتلی يې.

9- (وي) دا کلمه په اصل کېښې د حال جاري امدادي فعل دی مگر کله د (بي) پشان د فعلي صفت په آخر کې د شك او شرط په وخت کېښې استعمالېږي لکه: (بنایي د بورې ماشين چلېدلی وي، که چلېدلی وي بڼه به وي).

10- (به يې، به وي) دا دواړه کلمې که د فعلي صفت په آخر کېښې راشي نو په نزدې زمانه کېښې شك او احتمال ښيي لکه (الوتلی به يې - چلېدلی به وي)⁽¹⁾

يادگيرنه:

الف - د (تلل، راتلل، ورتلل، درتلل) ماضي مطلقه له استمراري ماضي او دغسې مطلق حال يې له استمراري حال څخه نه جوړېږي بلکې خلاف القياس (ولاړ، راغی، ورغی، درغی، ولاړ شي، راشي) راځي.

(1) ()

ب :- په ځینی دوه اجزایی مصدر ونو کښی مطلقې صیغې له استمراري صیغو څخه د واو په زیاتوالی نه جوړ یری بلکې د لهجې په تغیر لاس ته راځی په دې ډول چې په مطلقو صیغو کښی په اوله هجا باندي څج (اکسنت) راځی لکه: که حمید کار پریښود زه به یې هم پرېږدم.

ج :- د ځینو مطلقو ماضی گانو په منځ کښی کله واو هم زیاتیرې لکه وکوت، وخوت مگر دا زیاتوالی اساسی تغیر نه دی او له مفرد غایب څخه پرته په نورو صیغو کښی نه راځی.

دوهمه برخه ترکیبونه

لکه چې د کلماتو د تشکیل تر عنوان لاندې مو ویلي دي، په المانی ژبه کېنې د پریفکسونو په واسطه د کلماتو جوړښت په اشتقاق کېنې داخلېږي او په فرانسوی کېنې د ترکیب یو قسم باله شي. په هر صوت دا فرق شاید د دغو ژبو د ځینو خصوصیاتو له مخه وي. لکن په پښتو کېنې لکه چې گورو پریفکسونه (سابقې) اول خو بیخی لږ دي، او که څه موجود دي نو هغه هم زیات په اصل کېنې اسما او صفات دي چې د سرینه علامو شکل یې موندلی دی. هر څه چې سفکسونه (لاحقې) دي نو هغه اکثر بلکې ټول ادوات او حروف دي، له دې کبله په پښتو کېنې د لاحقو په واسطه د کلماتو تشکیل په اشتقاق کېنې داخل وباله شو، او د سابقو په واسطه د کلماتو جوړونه د ترکیب یو قسم بولو، ځکه چې زیاتې سابقې په پښتو کېنې د جلا او مستقلو کلمو رنګ لري او که ځینې پکښې حروف دي هغه هم له بلې کلمې نه جلا لیکل کېږي، بنا پر دې په پښتو کېنې د کلماتو ترکیب پر دوه ډوله دی: یو هغه دی چې له سابقې او یوې بلې کلمې څخه جوړېږي او بل هغه دی چې د دوو مستقلو کلمو له یو ځای کولو څخه لاس ته راځي.

د سرینه علامو په واسطه د کلمو جوړونه

په دې قسم ترکیب کښې دوهم جزء اصل او آره او اول جزء متمم بلل کیږي ځکه چې د کلمې ټوله معنا د دې جزء په واسطه پوره کیږي.

د سابقو په واسطه په پښتو کښې صفات او نومونه جوړیږي چې بیان یې په وروسته ډول دی:

الف :- حرفي پریفکسونه :

1- (بې) : دا په پښتو کښې د نفې علامه ده چې د نومو په سر کښې د منفي صفت د جوړولو د پاره راوړل کیږي لکه:

| | |
|-----------------------------------|--|
| له فکر څخه بې فکره ⁽¹⁾ | له خولې څخه بې خولې |
| له خیال څخه بې خیاله | له لار څخه بې لارې |
| له ډول څخه بې ډوله | له ژبې څخه بې ژبې |
| له سر څخه بې سره | له جوړې څخه بې جوړې (بې مثال) |
| له خوند څخه بې خونده | له کډې څخه بې کډې |
| له کور څخه بې کوره | له وټ څخه بې وټه (بې نقص) |
| له زړه څخه بې زړه | بڼایی چې په بلمنګی هم په اصل کښې بې مالګې وي |

2- (نا) : دا هم د نفې سرینه توری دی د مجردو نومو او صفاتو په اول کښې د منفي صفت جوړولو د پاره راځي او په فعلي صفاتو کښې زیات استعمالیږي. لکه:

| | |
|-----------------------------------|---------------------|
| له فکر څخه نا فکره ⁽²⁾ | له بللی څخه نا بللی |
|-----------------------------------|---------------------|

()

(1)

() ()

| | |
|---------------------------|--------------------|
| له ساتلی څخه نا ساتلی | له جوړ څخه نا جوړه |
| له کتلی څخه نا کتلی | له کار څخه نا کاره |
| له لیدونکی څخه نا لیدونکی | له پوه څخه نا پوه |
| له شونې څخه نا شونې | له بلد څخه نا بلده |
| له رغیدونې څخه نا رغیدونې | له چل څخه نا چله |
| له وللی څخه نا وللی | له خوښ څخه نا خوښه |
| (په اصل کښې ناوللی دی) | |

3- (نه) دا هم د نفې سابقه ده، مگر زیات استعمال یې په افعالو کښې

دی او د دې په واسطه منفي افعال جوړیږي لکه :

نه ځي - نه کښېني - نه پاڅم - نه پاڅیده - نه دی راغلی - نه و راغلی
- و نه لید⁽¹⁾ او داسې نور، دا سابقه په فعلي صفاتو کښې هم
استعمالیږي لکه:

نه ستړی کیدونکی، نه جوړیدونکی - نه رغیدونکی.

4- (مه) ⁽²⁾ دا سابقه د منفي امر د جوړلو د پاره د مثبت امر د مخه راوړل

کیري لکه: مه ځه - مه کښېنه - مه پاڅه - مه وهه - مه گوره - مه چلوه
- مه ویرېږه:

() (2)

(1)

یادونه: له دغه وړاندې منفي صفاتو څخه مجردو صفونه د نورو مجردو او صافو پشان د لاحقو په واسطه جوړېږي لکه:
 بې فکري - نا جوړتیا - نا بلدي - نا خوښي - بې خولې توب -
 بې زړه توب

5- (هم) دا سابقه په پښتو کښې ډېر مثالونه نه لري خالی په دې وروسته کلمو کښې د صفت د جوړولو د پاره راغلي ده او د معیت او ورسره والي معنا ورکوي لکه:

همڅنگ، هم خیال، هم غاړی، هم عمر، هم ځولی، همغاړه.
 6- (پر) یو څو مثالونه پکښې موجود دي لکه: پر کتبی، پردیس، پر ناله
صفتي پریفکسونه:

7- (کم) دا سابقه د نومو په سرکښې د صفت د جوړولو د پاره استعمالیږي لکه: کم عقل- کمزور - کم فکر - کم طاقت - کم همت.
 8- (بد) د دې سابقې په واسطه په پښتو کښې ډېر صفات جوړ شوي دي لکه:

بدخرڅی = بدخرڅ (مسرف) - بدشکل - بدنام - بدمخی - بدسری - بدچلندی - بدپوری - بدرگ - بدسترگی - بدلمن - بدمرغی - بدژبې - بدلازی - بدځناور - بد لېوه - بدسولی (چې په هوش برابر نه وی) بدخولی - بدژوندی - (1).

(2)

() () ()
 () () (1)

9- (يو) د دې سابقې په واسطه ځينې صفات او قيود جوړ شوي دي لکه: يوسترگی - يولاسی - يووزری - يوستوی (يك لا) - يوازي - يونيم - يوشان - يورنگک - يوډول - يوخېل - يوراز - يوڅو.

10- (نيم)⁽²⁾ د دې سابقې په ذريعه هم ځينې صفات او نومونه جوړ شوي دي لکه:

نيم ژوبله - نيم زالی - نيمه خوا - نيم گړی - نيمکله - نيمچه - نيمکوره - نيم برخی - نيم کنبه دروازه (نيم باز) نيمکی.

اسمي پريفکسونه :

11- (خوا) د دې سرينې په واسطه ځينې صفات جوړ شوي دي لکه: خوابدی - خواشینی، خواخوږي.

12- (شا) دا سابقه د صفاتو او نومو د مخه راځي او صفات او اسماترې جوړېږي.

صفات : شاکروپی - شاتیتي - شاتوغی - شا کوپ - شاخوږی

نومونه : شاتینگه (سنگدان) شاډوله (يوه لوبه ده) شاخيل - شامتوله (يوه مرغی ده) شاغوت (په اصل شاگوته دی).

13- (شا، بنا) دا دواړه سابقې اکثر د نومو د جوړونې د پاره راځي او د ښه او لوی معنا ورکوی لکه: شاتوت - شاتير - شاکاسه - شاځلمی - شارگک - ښاپېری - ښامار - ښاپېرک

(2) ()

14- (سر) دا کلمه هم د سابقې په صورت استعمالیږي او ځینی صفات او نومونه پرې جوړیږي لکه: سرتور- سرکوزی- سرزوری- سرکین- سر هوا- سرگوم (بې هوش)، سرتېری (سر باز)- سرخیل- سرلښکر. نومونه دا دي سروری- سر بانډی- سرکلی- سرکونډی- سر پښتې- سرترونی- سرپوښ- سر پیچک- سرورخ- سرگړی (د غره یو خوشبوی واښه دي).

15- (خر) دا کلمه هم د سابقې په صورت د ځینو نومو په اول کښې راغلې ده لکه: خرمنډی (یو بوټی دی) - خروله - (مجنون بید) - خرغوب - خرډگک (یو بوټی دی چې پاڼه یې پر زخم باندي ږدي).

د مصدر او فعل جوړولو سابقې

په پښتو کښې ځینی نورې سابقې شته چې اکثر د مصدرونو په اول کښې راځي. دا سابقې ځینی حرفي ځینی ضمیري او ځینی داسې ادوات دي چې کومه خاصه معنا یې هم نه معلومیږي، دغه شان دوهم جزیې هم مختلف صورتونه لري چې ځینی مستعمل معنا دار لفظونه دي او ځینی بې معنا کلمې ښکاري په دې قسم ترکیبونو کښې ځینی اجزاه په خپله اصلي معنا هم دلالت کوي او ځینی یې نه کوي بلکې یو بل مفهوم لري چې هغه یې له اجزاه وڅخه نه معلومیږي لکه (پرې وتل) چې د لویدلو معنا ورکوي او دا معنا یې په اجزاو کښې نه لیدل کیږي. د دې قسم ترکیبونو مثالونه دومره ډېر نه دي او په وروسته ډول بیانېږي.

- 16- (پري) دا اصلاً يوه ارتباطي كلمه ده، چې د دې وروسته مصدرونو په سر كښې راغلې ده، له دې تركيب څخه يو بل مفهوم راوځي چې له اجزاو څخه يې نه معلومېږي. لكه: پري وتل - پري باسل - پري ويستل - پري ښودل - پري كول - مكر په (پري مينځل او پري ولل) كښې د دوهم جزه معنا په خپل حال پاتې ده او بله معنا نه افاده كوي.
- 17- (پوري) لكه: پوري وتل-پوري ايستل- پوري باسل- پوري كول پوري وهل.
- 18- (كښې) په اصل كښې د ظرف توري دي چې د سابقې په صورت استعمالېږي لكه. كښوتل، كښې ايستل، كښيباسل، كښودل، كښمنډل، كښناستل، كښنول، كښكارل، كښكښل.
- 19- (دڼه) دا سابقه له (دڼه) څخه مخففه ده او يو څو مثال له لري لكه: ننه وتل - ننه ايستل - ننه باسل.
- 20- (جار) لكه: جاروتل، جارايستل، جار باسل.
- 21- (لاندې) لكه: لاندې وتل - لاندې ايستل - لاندې باسل - لاندې كول.
- 22- (را، در، وړ) دا درې واړه ضميري سابقې دي چې د مصادرو او افعالو په اول كښې راځي او د طرف معنا هم پكښې ده لكه: راوستل، راكول، راتلل، راوړل، راخكل (كش كردن)، راوتل، راوخكل، درتلل، ورتلل، در كول، وركول او نور.
- 23- (پرا) لكه: ⁽¹⁾پرانيتل، پرانستل = پرانيځل (په يوه معنا دي).

() (1)

24- (تپر) لکه: تپروتل، تپراپستل، تپر باسل.

25- (بیا) لکه بیاموتل = بیا موندل (بیا په معنا کښې څه فرق نه راولي).

26- (ن) لکه: نغوړل، نغرل، نغوټل.

27- (بو) لکه بوتلل.

له مستقلو الفاظو څخه د کلمو جوړونه

په پښتو کښې د الفاظو او کلماتو له ترکیب او یو ځای کولو څخه دا وروسته کلمې جوړېږي:

1. مرکب نومونه
2. مرکب صفتونه
3. مرکب فعلونه
4. مرکب قیود
5. مرکب ضمیرونه

نو مونږ هم په دغه ترتیب د پښتو د ترکیباتو بیانول غواړو. له دې ترکیباتو څخه⁽¹⁾ عموماً یوه بله معنا معلومېږي چې هغه به د اجزاو له اصلي معنا سره هم څه مناسبت لري.

(1)

مرکب نومونه

په پښتو کښې مرکب نومونه خو قسمونه لري او د هغو د جوړولو د پاره هم بیل بیل صورتونه او لارې موجودې دي، مگر دلته د اختصار په غرض د فعلي او غیر فعلي نوموتر عنوانو لاندې بیانېږي.

غیر فعلي نومونه (د شیانو نومونه)

په غیر فعلي نومو کښې ځینی د ذاتي او مادي شیانو نومونه دي ځینی غیر مادي نومونه دي یعنی د معنا په لحاظ پکښې جلا جلا ډولونه لیدل کېږي، مگر دلته یې مونږ د لفظي صورتونو او قسمونو په لحاظ بیانووځکه چې د الفاظو په ترکیب کښې همدا شی مهم ښکاري. په پښتو کښې د مرکبونو مود جوړونې بیان په وروسته ډول دی:

اول قسم: په پښتو کښې اول قسم مرکب نومونه هغه دي چې له دوو جلا نومو څخه مرکب شوی او جوړ شوي وي دا قسم مرکب نومونه دا وروسته صورتونه لري:

1- اول صورت یې دا دی چې د دواړو کلمو تر منځ اضافي ارتباط موجود وي. یعنی یو مضاف الیه او بل مضاف وي. له دې قسم ترکیب څخه عموماً په پښتو کښې یوه بله معنا مرادېږي او د یوې ګوښې او ځانله کلمې شکل پیدا کوي. دغه شان په دې رقم ترکیبونو کښې د

اضافت (د) هم عموماً حذفیږي دا راز مرکب نومونه بیا پر دوه ډوله راځي:

الف :- هغه دي چې د ترکیب په وجه یې په اجزاو کښې څه تغیر او بدلون نه وي راغلی لکه: پر هر پاڼه، گزک پاڼه، برکت بوتی، مرغی-پښه، غوايې ژبه، ټوپی-گل (گل بابونه) خرغور، خروله، شرغشی، نمر گل، لیوغونی⁽¹⁾ شاتو مچی، سباناری، نامه غوتی، کتمل، بوډی-تال، مابنام سترگه، سهار سترگه، زنگانه سترگه، سرورخ، سترگورپ، بادپکې، غوروالی، اورگاډی (ریل). پیریانو کتکی (خلور کونجه تور غونډی کانی وي) ملا بانگ، نس ناسته (اسهال) سر پښتی - گیلډر واده (هغه باران چې په شین آسمان کیږي).

تبصره: په دې قسم نومو کښې ځینی خاص نومونه یعنی د کلیو او ځایو نومونه هم موجود دي لکه: الدا د مېنه، سلام مېنه، کرم کور، میاگانو ډبري، میاگانو بانډه، شاخېل غونډی، پښتون کوټ، سیالکوټ او نور.

ب :- هغه نومونه دي چې په اجزاو کښې یې تغیر او بدلون راغلی وي لکه: غړوندی (د غاړې وند = بند) / پښندی = د پښې وند / ترله (د تره لور) چر بانگ (د چرگ بانگ)، وژغونی (وزوغنی) - پښتورگی - بادپوه (باد ډیوه)، شو لوښه / تربور (د تره بور = پور) زړو کبوی - مالگوبې (د مالگې اوبه) - اېروبي - غوربچنه - پیکړه، زمرکتی - مین کتی،

(1)

غوبل (د غوايي پل) - غويمند = د غوايي مند يا منډه، غوب لرگی (د غوبل لرگی) - اورپنستی (د اور له پښته)، اوسپن خړی (د اوسپنې خړه) کالوسر.

2- دوهم صورت يې دا دی چې د دواړو کلمو تر منځ د عطف ارتباط وي چې دې ته عطفی مرکب ويل کیدی شي. دا هم پر دوه رازو دی، يو قسم هغه دی چې په کلماتو او اجزاو کېنې يې څه تغیر راغلی وي او بل قسم هغه دی چې تغیر پکښې نه وي راغلی.

الف :- هغه عطفی ترکیبونه چې په اجزاو کېنې يې تغیر نه وي پيښ شوی او د عطف توری هم پکښې نه وي دا دي:

مارمهی (يو دريايي مهی دی چې د مار په شکل وي يعنی هم مار او مهی وي) / شوده پی (يو بوټی دی) - لری بری / لوړه ژوره / مرگ ژواک / ورکړه راکړه / پره وړه / چم گاونډ / می وریجی - ناسته ولاړه - کندي کپري - شنه زرغونه (1)

ب :- هغه عطفی ترکیبونه چې په کلماتو کېنې يې څه نه څه تغیر پيښ شوی وي. د هغو مثالونه دا دي :

شوا روغ / انډوخر / نر بنځی / سرو مال / ډنگ ډولی (ډانگ اوډولی).

دوهم قسم: دوهم قسم مرکب نومونه هغه دي، چې له اسم او صفت څخه مرکب شوي وي يعنی يو جز يې اسم او بل جز يې صفت وي.

()

(1)

د داسې مرکبو نومو صورتونه په وروسته ډول دي:

1- اول صورت دا دی چې د پښتو د توصیفي ترکیب له قانون سره سم اول صفت او بیا موصوف راغلی وي. دا هم بیا دوه رازو دی یو هغه دی چې په کلماتو کې یې څه تغیر نه وي راغلی او بل هغه دی چې تغیر پکښې پېښ شوی وي.

الف :- هغه مرکب نومونه چې له اسم او صفت څخه جوړ شوی وي او تغیر پکښې نه وي پېښ شوی دا دي:

اورډ غوړی⁽¹⁾ (خر) / شنه کوتره / مړه تبه / لوی اختر / کوچنی اختر /
تورې اوبه / منځه گوټه / غټه گوټه / کچه گوټه / اباسیند / ژیرې تبه /
مړوند / کاپر گل / سور گلی / سپین زر / سره زر / سور اغزی / خره
کوتره / سره مرچ / نری جوار / غټ جوار / خوږه وله / توره غاړه / تورې
مچۍ / سرې مچۍ / زیر لرگی / ډمبر گلی (گل جعفری) / تور لمی /
سورلنډی / وچولی / نری وریجې / وچکالي / شین ډنډ / سور منی
(پسرلی) / سورمېری / بنانگه ورمېری.

تبصره: د کلیو او ځایو په نومو کې هم دغسې نومونه ډېر دي لکه:

سره خوا / توره خوا / وازه خوا / بر کلی / لر کلی / نری تنگی /
سپینکی تنگی / زرغون بناړ / توره غونډی / توره شا / سپینه شا.

(1) ()

ب :- هغه مرکب نومونه چې له اسم او صفت څخه جوړ شوي وي او څه تغیر هم پکښې راغلی وي دا دي:

سرېبننه (سوری بننه)، تېزندی (تېزوند)، سره مخه، جوړوې = آبشار
(یعنی څوړې اوبه)، کړ لیچ (کج گردشی)⁽¹⁾ خوړوې، سروې (چې اوبه پکښې سپړي) تودوې - حمام (ځکه چې اوبه یې تودې وي) څوړوې، پرکتی (بنایي چې پردی کتی = بچې وی) سروې (یو ځای دی چې سرې اوبه لري)، پردېس (پردی دیس)، څوړوې (څړی اوبه)، مړغونی = تربوز ابو جهل⁽²⁾

2- دوهم صورت یې دا دی چې موصوف د مخه او صفت یې وروسته راغلی وي لکه: سرکوزی- مخ څوړ- ورځلوی (قیامت) سالندی- سیند لاهو- نرسوی (سوی انار)- لوخره (بنایي چې اصل یې څړلوگی وي) - مخ پیچومی- او نور.

3- دریم صورت دا دی چې اول جزء یې عددي صفت وي چې دپته عددي مرکب هم وایي لکه: درې بناخی، درې غابنی، پنج غابنی، دوپته، دوه خوخی، دو شاله، درې ورگی (اشتر سه ساله)، پنجکوره (یو ځای دی شاید په اصل کښې پنج کوره وي)، دوه سری (د یوه غره نوم دی)

دریم قسم: دریم قسم مرکب نومونه هغه دي چې له اسم او فعلی مادي څخه ترکیب شوي وي. په دې قسم مرکبو نومو کښې اول جز غالباً

(1)

(2)

يا فاعل او يا مفعول وي او دوهم جزبي فعل وي، لکه دا وروسته مثالونه: غاښ چيچي (يو بوتی دی)، هډماتی، زړه بداوی، کور ودانې (ماندینه) زړه سوی، نس خوړی، سر خوړی، نظرمات، اودس ماتې، روژه ماتې، سره لږې تبه (ځکه چې ساړه لری)، ملاتړ (کومک) د مرکبې آلې نومونه هم په دې قسم کښې داخلېږي. یعنی مرکبې آلې په پښتو کښې له اسم او فعلي مادې څخه جوړېږي چې اول جزء يې په معنا کښې عموماً مفعول وي د دې مرکبو آلو په آخر کښې کله (ونی، ی) هم د لاحقو په ډول زیاتېږي لکه: اور لړونی، سر تړونی، مچشړونی، غاښ تومبونی، رگک وهونی، غوړ وهونی، اوب شیندی، لاس پاکي، لاس وچوونی، لږ گیر، اورنیوونی، لاس ولونی، اورلږ، مچشړ.

کله د اسم او فعلي مادې ترکیب او یو ځای کېدل په اضافي ډول هم وي لکه پښې ارته، نمر پرېواته، نمر خاته، کوچمال، خخوبی (اوبو خخ) یادگیرنه: په پښتو کښې ځیني داسې مرکب نومونه هم شته چې د دواړو اجزاو یا د یوه جزء معنا او مفهوم يې پوره نه معلومېږي او تقریباً نا مفهومي کلمې وي لکه:

کال کونډی، مار کونډی، بډه ګال، کتیه میری، کنی کاتیر، ګور ګتی، شین تنغ، بانی چغ، خر پوسی، ست کوری، بره ګړه، خوړلوری (شرین مزه) بورچنده (بچه مرده)

د فعلی نومونو ترکیب

له فعلی نومو څخه مطلب مصدرونه او د حاصل مصدر نومونه دي. مرکب مصدرونه په پښتو کې د کول او کېدل په واسطه جوړېږي او دا وروسته صورتونه لري:

- 1- چې (کول او کېدل) د ذاتي یا مجرد اسم نه وروسته راشي. لکه:
اشر کول، تلوار کول، څار کول، پام کول، لوکول، اسره کول، پره کول، پلمه کول، توره کول، ډنډوره کول، جرگه کول، کوژده کول، اوږه کول، وابسه کول، ژړا کول، رینا کول، خندا کول، غلا کول، پرې کول، سوری کول، خپلوي کول، وروري کول، سیالي کول، خټې کول، یوې کول، ماتې کول، زاری کول، بخی کول، دارو کول، جارو کول.
- 2- چې اول جز یې بل بسیط مصدر او دوهم جز یې کول او کېدل وي لکه: وهل کول، چیچل کول، تلل کول، گنډل کېدل، شرل کېدل، تلل کېدل.
- 3- چې اول جز یې صفت وي لکه: ملامت کول، پر کول، خر کول، آشنا کول، پخلا کول، تالا کول، ویده کول، خپه کول، جوړه کول، بنکاره کول، باري کول، خوندي کول، پاتې کول، ویلې کول، تېری کول، وږی کول، لاهو کول.
- 4- چې اول جز یې قیود او آدات وي لکه: کښته کول، وروسته کول، یوازې کول، ځانته کول، ایسته کېدل، بس کېدل، پورې کول، باندي کول، لاتدي کول، پرې کول.

یادگیرنه: په دې ټولو مصدر وکښې چې د "کول" پر ځای "کیدل" راشي نو کېدل ولامصدر ترې جوړېږي.

- 5- بل قسم مرکب مصدرونه هغه دي چې تر کول او کېدل د مخه له یوه څخه زیات اجزا لري لکه: مخه ښه کول، تور بریښ کول، راشه درشه کول، لټ پلټ کول، خواړه واره کول، بې پردې کول، بې لاری کول، خوابدی کول، بېخونده کول، نا پوهي کول، ترلاسه کول، پرځای کول، ترمخ کول، ترمې ترمې کول، درې درې کېدل، په یوه خوله کېدل،

تار پتار کېدل، پورې راپورې کېدل، پس پس کول، را په زړه کول، لاندې باندې کېدل، هغه دغه کول او نور.

6- پرته له کول او کېدل څخه د ځینو نورو بسیطو مصدر و په واسطه هم مرکب مصدرونه جوړېږي لکه:

لاس وهل، زړه وهل، پورې وهل، ټک وهل، لاندې وتل، لاندې ویستل، تر غاړې وتل.

تبصره:

الف :- د پښتو مرکب مصدرونه د معنا په لحاظ پر دوه ډوله دي :

یو قسم هغه دي چې د "کول او کېدل" سره مرکب جز د مفعول حیثیت ولری او د فعل جز ونه ګرځي لکه: تلوار کول، واینه کول، وهل کول، لاس وهل، او بل قسم هغه دي چې د کول او کېدل سره مرکبه کلمه د مفعول حیثیت ونه لري بلکې د فعل جز او د فعل په مفهوم کېنې داخله وي. چې په دې صورت کېنې به جلا مفعول غواړي لکه: دوست خپه کول، حمید پخلا کول، ماشوم ویده کول، دروازه پورې کول، دیوال پورته کول، غنم لو کول، دیوال سوری کول، میخ ټک وهل.

کوم مصدرونه چې اول جز یې صفت او یا قیود او ادوات وي؛ هغه ټول په دوهم قسم کېنې داخلېږي او کوم چې اول جز یې مصدر وي هغه په اول قسم کېنې داخل دی او کوم چې اول جز یې اسم وي په هغو کېنې دواړه قسمونه راځي.

ب :- هغه کلمې چې په (ا، ه، و، ی) سره مختومي وي له هغو څخه عموماً د "کول او کېدل" په ذریعه مصدرونه جوړېږي.

ج :- د کول والا مصدرونه ټول متعدي دي لکه پخلا کول او په (کېدل والا) کېنې کوم چې اول جز یې مصدر وي هغه هم متعدي دي لکه وهل کېدل، او کوم چې اول جز یې صفت یا حرف وي په هغه کېنې ځینی لږمي راځي لکه:

ویده کېدل، پورته کېدل او ځینی متعدي وي لکه: خوندي کېدل، باندې کېدل.

مرکب حاصل مصدرونه

- مرکب حاصل مصدر ونه له مرکبو مصادر و څخه په لاندې ډول تيارېږي:
- 7- په ټولو کول والا مصادر و کښې د "ل" پر ځای "نه" راځي او مرکب حاصل مصدر ځنې جوړېږي لکه: تلوار کونه، پخلا کونه، وروسته کونه.
- 8- په کېدل والا مصادر و کښې د "ل" پر ځای (نه اوه) راوړل کېږي او حاصل مصدر ترې جوړېږي لکه: پخلا کېدنه، پخلا کېده او نور.

مرکب صفتونه

مرکب صفتونه هم لکه د مرکبو نومو له دوو یا زیاتو کلمو څخه جوړیږي او په آخر کېنې یې کله (ی، اوه) هم د لاحقو په ډول زیاتېږي. په دې صفاتو کېنې ځینې نسبتې او ځینې فعلې وې او د لرلو او کولو معناوې ترې معلومیږي. په پښتو کېنې د مرکبو صفاتو مختلف قسمونه په وروسته ډول دي :

1- اول قسم مرکب صفتونه هغه دي چې له اسم او صفت څخه مرکب شوی وي. دا هم بیا دوه صورته لري :

الف :- هغه صفتونه دي چې صفت او موصوف پکېنې په اصلي ډول استعمال شوی وي یعنی اول صفت او ورپسې موصوف وي لکه:

تړیو مخی، تور مخی، تور سری، سپین سری، سپین ږېړی، غونډه سری، کور سترگی، خړ سترگی، شین سترگی، کلک سترگی، مړ سترگی، پوچ خولی، وازخولی، غوړ ژبی، چینګ خولی، لوی خولی، کین لاسی، تنګ زړی، کلک زړی، هیر زړی، تور غوړی، سور بونی، بد غونی، سور وږمی، وچموری، ټول واکي، خپلواکي، غټ سری، لوی خیتی، سور بویه، خوړ ژبی، بدمرغه، ځوانیمرګ، لنډ فکری، بر لاسی.

ب :- هغه صفات دي چې په مقلوب ډول وي یعنی لومړی موصوف او وروسته صفت راغلی وي لکه : سر لوړی، سر تیتي، شا تیتي، سر تور، مخ تور، لږ مون خوړینی، زړه چاودی، پښې لوڅی، مخ روڼی، زومړی، ورور مړی، مور مړی، پلار مړی، مخ پټی، غوتی، کور گډی، کور ډاگی، کور وړانی، سر پټی، سر لوڅی.

2- هغه مرکب صفات دي چې له عددي صفت او اسم څخه د توصيفي ترکیب په ډول جوړ شوی وي لکه: یو سترگی، یو لاسی، یو وزری، دوه مخی، دوه ژبی، څلور بولی، دوه سری، دوه بندي اگی، لس ډزی ټوپک، شپږ ډزی تمانچه، دوه کوره، دوه پوړه، درې چته، دوه لاسه، درې گوټه، درې کونجه، دوه دوڼه (دو چنډ) دوه برخې، دوه برغې، څلوربولی (شاید چې څلور پلی وی).

3- دریم قسم مرکب صفتونه هغه دي چې له دوو نومو څخه جوړ شوی وي لکه: شناز گیدې، غنډل غاړې، سندر غاړې، لوبغاړې، رنځور غاړې، نمر مخی، پی مخی، منځکوره (درمیانه، متوسط).

4- څلورم قسم صفتونه هغه دي چې له اسم او فعلي مادې څخه مرکب شوی وي. په دې قسم صفاتو کښې اول جز غالباً مفعول وي لکه:

زړه سواندی، کور ودانې، کور وړانې، نوم ورکې، خبرلوڅی (خبر لوڅ)، نوم وړې، پورورې، ملاماتې دودونه، تی روی هلک، اور مې، لاس پاکې، پوز پاکې، ډوډې غړپ، تالی خټ، لارو هونې، مور روی، سر غړاندې، ژب غړاند، او کله پکښې اول جز فاعل او یا ظرف هم وي لکه: بادورې، نمرسوی، نرسوی، مینه وړې، کوڅه ډب.

5- پنځم قسم صفات هغه دي، چې له مصادر و څخه جوړ شوي وي او مرکب فعلي صفات بلل کېږي چې دا وروسته صورتونه لري.

الف :- چې دوهم جز یې د متعدي "لام والا" او "ول والا" مصدر و څخه د (ی) به راوړلو جوړ شوی وي، یعنی دوهم جز یې مفعولي صفت وي او اول جز یې فاعل وي لکه: بلاوهلی، مار خوړلی، خدای بښلی⁽¹⁾ تیغ وژلی، توپک ویشتملی، خدای شرمولی او کله یې اول جز مفعول هم راځي. لکه: آزار گټلی.

ب :- هغه دی چې له کول والا او ځینو ول والا مصدر و څخه د اول جز و وروسته د (کړې) په راوړلو سره جوړ شوی وي. دا قسم صفات عموماً مفعولي صفات دي لکه پخلا کړې، تالا کړې، ویده کړې، تېره کړې، ښکاره کړې، مات کړې، تور کړې، مور کړې او کله ورسره صریح مفعول هم راځي لکه: لاس پرېکړې، پوز پرېکړې، غوړ پرېکړې.

ج :- هغه دي چې د کیدل والا مصادر و څخه د (شوی) په راوړلو جوړېږي. دا قسم صفات له لارمي مصادر و څخه فاعلي او له متعدي مصادر و څخه مفعولي راځي لکه: پخلا شوی، تالا شوی، مات شوی، مړ شوی، بلل شوی.

() () (1) ()

تبصره: يو څه مرکب صفات نور هم شته چې له دغو قسمو څخه وتلی دي لکه:
 ژرغونی، مې ژواندی، زړه پورې، پس مرگی، مات گوډ، سپیندروبي، غوړه مال.
 د:- که چېرې د کول او کېدل والا مصادرو په آخر کې د لام پر ځای (ونکې-ونی)
 راوړي شي نو په دې صورت کې هم مرکب فعلی صفات جوړیږي. دا فعلی صفات په
 متعدی معلومو او لازمي مصادرو کې فاعلي صفات بلل کېږي لکه: تلوار کوونکی،
 پخلا کوونکی، ماتوونکی، پورته کوونکی، پخلا کیدونکی، پاتې کېدونکی، او په
 متعدی مجهولو مصادرو کې مفعولي صفات باله شي لکه:
 بلل کیدونکی، وهل کیدونکی، پرې کیدونکی، پرې کېدونکی، باندي کېدونکی.

مرکب فعلونه

مرکب افعال هغه دي چې د امدادي افعالو او خصوصاً د "کړل او شول" د گردان
 او صیغو په مرسته جوړ شوي وي.
 په پښتو کې درست مرکب افعال حالیه وي که ماضیه په منظم او قانوني ډول
 جوړیږي او ټول د یو قانون او قاعدې سره سم راځي چې بیان یې په لاندې ډول دی:
حالیه افعال: د حالیې افعالو د جوړولو او ترکیب صورتونه دا دي:

1- (استمراري حال) "له کول والا" مصادرو څخه په دې شان سازيږي چې د "ل" د حذف
 نه وروسته د (م-و-ې-ئ-ي) متصل فعلی ضمیرونه راوړل کېږي لکه: له پخلا کول
 څخه پخلا کوم- پخلا کوو- پخلا کوې- پخلا کوي⁽¹⁾ (په معروفه ی) او له
 کېدل والا مصادرو څخه هم استمراري حال په دغه شان راځي، مگر دومره ده چې "د" په
 "ږ" بدليږي لکه له پخلا کېدل څخه پخلا کېرم، پخلا کېرو، پخلا کېرې، پخلا کېرئ،
 پخلا کېږي.

(1)

2- (مطلق حال) له کول والا مصادرو څخه د اول جزه نه وروسته د (کړم، کړو، کړې ، کړئ، کړي "په معروف ي" په راوړلو سره لاس ته راځي لکه له⁽²⁾ پخلا کول څخه: پخلا کړم، پخلا کړو، پخلا کړې، پخلا کړئ، پخلا کړي، دغسې له ځينو "ول والا" مصادرو څخه هم په پورته ډول راځي يعنې د اول جزه د وروسته دغه وړاندې افعال گردانيږي لکه له سپينېدل څخه سپين کړم- سپين کړو- سپين کړې- سپين کړئ- سپين کړي.

او له کيدل والا او ځينې "يدل والا" مصادرو څخه د اول جزه په وروسته کښې د "شم، شو، شې، شې، شې" په گردانولو د مطلق حال صيغې جوړيږي لکه له پخلا کېدل⁽¹⁾ څخه پخلا شم، پخلا شو، پخلا شې، پخلا شې، پخلا شې، پخلا شې. يا له پاکېدل څخه پاک شم، پاک شو، پاک شې، پاک شې، پاک شې، پاک شې.

3- (امکانی حال) امکانی حال له ټولو مصادرو څخه د مصدر په پای کېښې د "ی" يا "ای" په زیاتولو او بیا د "شم، شو، شې، شې، شې" په گردانولو جوړيږي لکه له وهل څخه وهلی شم = وهلی شو، وهلی شو، وهلی شې، وهلی شې، وهلی شې، وهلی شې. يا له پخلا کول څخه پخلا کولی شم = پخلا کولای شو، پخلا کولای شو، پخلا کولای شې، پخلا کولای شې، پخلا کولای شې.

4- (مجهول حال) مجهول استمراري حال له کېدل والا متعدي مصادرو څخه د معلوم حال په قاعده جوړيږي يعنې د "ل" پر ځای متصل فعلی ضمیرونه راځي او "د" يې په "ډ" اوږې لکه: له وهل کېدل څخه وهل کيږم، وهل کيږو، وهل کېږې، وهل کېږئ، وهل کېږي. مجهول استمراري حال په دې ډول هم جوړيږي چې د بسیطو مفعولي صفاتو يعنې "ی" والا مفعولي صفاتو په آخر کېښې (شم، شو آخ) راوړي شي لکه له وهلی څخه وهلی شم (زده می شوم) وهلی شو، وهلی شې، وهلی شې، وهلی شې.

" " " "

(2)

() "

(1)

او د مجهول مطلق حال د جوړولو طریقه دا ده چې د مفعولي صفاتو په آخر کېښي (شم، شو تر آخره) گردانېږي مگر د بسیطو مفعولي صفاتو د مخه یو "و" هم زیاتېږي لکه له وهلی څخه ووهلی شم (زده شوم) ووهلی شو، ووهلی شې، ووهلی شئ، ووهلی شي او د مرکبو مفعولي صفاتو د مخه "و" نه زیاتېږي لکه له پخلا کېږي څخه پخلا کېږي شم⁽¹⁾ پخلا کېږي شو، پخلا کېږي شې، پخلا کېږي شئ، پخلا کېږي شي.

5- (مستقبل) د مستقبل صیغې ټولې د حال له صیغو څخه جوړېږي او نور څه نه غواړي خالی "به" په لارښوونو کېښي راوړل کېږي. مثلاً د استمراري مستقبل د پاره "به" د استمراري حال نه وروسته راځي لکه: پخلا کوم به، پخلا کوو به، پخلا کوې به، پخلا کوئ به، پخلا کوې به، یا: پخلا کېږم به، پخلا کېږو به، پخلا کېږې به، پخلا کېږئ به، پخلا کېږي به.

او د مطلق مستقبل د پاره "به" د مطلق حال په منځ کېښي راوړل کېږي لکه:

پخلا به کړم، پخلا به کړو تر آخره یا پخلا به شم، پخلا به شو تر آخره.

دغسې په امکانې مستقبل کېښي "به" د (شم، شو) څخه مخ کېښي راځي. لکه وهلاي به شم، وهلاي به شو تر آخره او په مجهول مطلق مستقبل کېښي "به" له "و" نه وروسته او یاد "کړي" نه مخ کېښي راځي لکه: وبه وهلی شم، وبه وهلی شو تر آخره پخلا به کړي شم، پخلا به کړي شو تر آخره⁽¹⁾

6- (د امر صیغې) د امر صیغې هم له حال څخه جوړېږي یعنې که د استمراري حال د اصلي مادې په وروسته کېښي د متصلو ضمیرونو په ځای د مفرد د پاره د خطاب "ه" او د جمع د پاره "ئ" راوړي شی نو استمراري امر ځنی جوړېږي لکه (پخلا کوه - پخلا کوئ - یا پخلا کېږه، پخلا کېږئ) له ((پخلا کوم، پخلا کېږم)) څخه جوړ شوي دي او که چېرې دغه نښې د مطلق حال د وروسته راشي نو مطلق امر ځنی لاس ته راځي لکه:

(1)

» » (1)

پخلا کړه، پخلا کړئ، یا پخلا شه، پخلا شئ، چې له 'پخلا کړم، پخلا شم' څخه ماخوډ دي.

ماضیه افعال:

1- (استمراري ماضی) له کول والا او کېدل والا مصادرو څخه په آسان ډول جوړیږي او د مصدر په آخر کېږي د هرې صیغې د پاره خپل خاص فعلی ضمیرونه یعنی "م، و، ی، ئ، ه، خفی، ل، ه جلی، ی، راوړل کیږي لکه له پخلا کول څخه: پخلا کولم، پخلا کولو، پخلا کولې، پخلا کولئ، پخلا کاوه، پخلا کول، پخلا کوله، پخلا کولې⁽²⁾ او له پخلا کېدل څخه (پخلا کېدم، پخلا کېدو، پخلا کېدې، پخلا کېدئ، پخلا کېده، پخلا کېدل، پخلا کېدله، پخلا کېدلې.

2- (مطلقه ماضی) له کول والا مصادرو څخه داسی جوړیږي چې د اول جزه د وروسته (کړم، کړو، کړې، کړئ، کړ، کړل، کړه، کړې) گردانیږي. لکه له پخلا کول څخه پخلا کړم، پخلا کړو، پخلا کړې، پخلا کړئ، پخلا کړ، پخلا کړل، پخلا کړه، پخلا کړې او له "کېدل والا" مصادرو څخه د مطلقې ماضی د پاره د اول جزه نه وروسته (شوم، شوو، شوې، شوی، شو، شول، شوه، شوې) گردانیږي لکه له پخلا کېدل څخه: پخلا شوم، پخلا شوو، پخلا شوې، پخلا شوی، پخلا شو، پخلا شول، پخلا شوه، پخلا شوې.

3- (قریبه ماضی) له کول او کېدل والا مصادرو څخه پر دې ډول جوړیږي چې د مرکبو فعلی صفاتو په وروسته کېږي (یم، یو، یې، یئ، دی، دی ده، دي) راوړل کیږي لکه له پخلا کول څخه:

پخلا کړی یم، پخلا کړی یو، پخلا کړې یې، پخلا کړې یئ، پخلا کړی دی، پخلا کړې دي، پخلا کړې ده، پخلا کړې دي، یا له پخلا کېدل څخه:
پخلا شوی یم، پخلا شوی یو، پخلا شوې یې، پخلا شوې یئ، پخلا شوی دی، پخلا شوی دي، پخلا شوې ده، پخلا شوې دي.

(2)

4- (بعیده ماضی) له کول والا او کېدل والا مصادر و څخه په دې شان جوړېږي چې د مرکبو فعلی صفاتو نه وروسته (وم- وې- وئ- و- وو- وه- وې) گردانیږي لکه له پخلا کول څخه :

پخلا کړی وم- پخلا کړی وو- پخلا کړی وې- پخلا کړی وئ- پخلا کړی و- پخلا کړی وو- پخلا کړی وه- پخلا کړی وې- یا له پخلا کېدل څخه:

پخلا شوی وم- پخلا شوی وو- پخلا شوې وې- پخلا شوې وئ- پخلا شوی و- پخلا شوی وو- پخلا شوې وه- پخلا شوې وې.

5- (تمنایي ماضي) له کول والا او کېدل والا مصادر و څخه د تمنایي ماضي د جوړونې طریقه دا ده چې د فعلی صفاتو په پای کې "وی" وای" راوړل کیږي. لکه له آشنا کول څخه آشنا کړی وای، یا له آشنا کېدل څخه آشنا شوی وای = وی.

6- (احتمالي ماضي) له دغو مصادر و څخه د احتمالي ماضي د جوړولو د پاره د فعلی صفت په آخر کې (به یی، به وي) راوړل کیږي لکه: آشنا کړی به یی، آشنا شوی به وی.

7- (امکانی ماضي) د امکانی ماضي د جوړونې د پاره د ټولو مصادر و په وروسته کې (ی = ای) زیاتېږي او بیا (شوم، شوو، شوې، شوی، شول، شوه، شوې) گردانیږي لکه له وهل څخه:

وهلی شوم- وهلی شوو- وهلی شوې- وهلی شوی- وهلی شو- وهلی شول- وهلی شوه- وهلی شوې- یا له ویده کول څخه:

ويده کولای شوم- ويده کولای شوو- ويده کولای شوې- ويده کولای شوئ- ويده کولای شو- ويده کولای شول- ويده کولای شوه- ويده کولای شوې.

تبصره: دا پورته د استمراري امکاني ماضي صيغې وې او که د مطلقي امکاني ماضي صيغې جوړول وغواړو نو په اول کبسي به يې يو "و" هم راوړو لکه: ووهلای شوم، و وهلای شوو تر آخره.

8- (مجهولي ماضي گانې) استمراري مجهوله ماضي پردې ډول جوړېږي چې له (کولي، کېدلی) څخه وروسته (شوم، شوو تر آخره) گردانيږي لکه له آشنا کول څخه آشنا کولی شوم او له آشنا کېدل څخه آشنا کېدلی شوم، او مطلقه مجهوله ماضي داسې راځي چې له کړی څخه وروسته (شوم، شوو تر آخره) گردانيږي. لکه له آشنا کول څخه آشنا کړی شوم. له پخلا کول څخه پخلا کړی شوم. او د قريبي، بعيدې، تمنايي او احتمالي ماضي گانو د جوړونې د پاره د مفعولي مرکب صفت مثلاً (پخلا کړی شوی) په پای کبسي د دغو ماضي گانو علامې

راځي لکه له پخلا کول، کېدل څخه پخلا کړی شوی یم، پخلا کړی شوی وم، پخلا کړی شوی وای، پخلا کړی شوی به وي. تبصره: په پښتو کې لکه چې ښکاره ده ټول مجهول او امکانی افعال مرکب افعال دي او د امدادی افعالو په کومک جوړیږي او په معلومو غیر امکانی افعالو کې بیا څه مرکب او څه بسیط دي. نو معلومه شوه چې مرکب افعال په پښتو کې ډېر دي او پوره بیان یې زیات وخت غواړي.

مرکب قیود او ادوات

مرکب قیود که څه هم په پښتو کې نسبتاً کم دي مگر بیا هم په وروسته ډول بیانېږي:

- 1- (د تعمیم قیود) له خېلمې، له مخه، له یوې مخې، له سره، له یوه سره، گرد سره.
- 2- (د اشارې او ظرف قیود) دلته، هلته، دغلته، هاغلته،⁽¹⁾ هالته، دې خوا، هغه خوا، داسې، هاغسې، دغسې.
- 3- (د علت قیود) څه له = څه ته - څه د پاره = څه رنگه، له امله، له کبله.
- 4- (د مقدار قیود) څومره، څونه، دومره، هومره، هغومره⁽²⁾ هاغومره، دغومره، لوکوتی، لږ غوندي، لږ شان.

(1) () ()
()

- 5- (د تاکید قیود) هر گوره، خامخا، ارومرو، هو بهو، کت مټ.
- 6- (د نفی د تاکید قیود) هیڅکله، هیچرته، هیڅ شان، هیڅ ځای، هیڅ وخت.
- 7- (د مفاجات قیود) نا څاپه، نا گومانه، نا بیره، نا پامه.
- 8- (د استفهام قیود) کوم پلو، کومه خوا، چیرته، څه خیل، څه ډول، څه راز.
- 9- (د تشبیه قیود) لکه چې، په څېر، په شان، په رنگه، په دود، شانته.
- 10- ځینی نور مرکب قیود چې د بېلو بېلو معنا گانو د پاره راځي دا دي :

تل تر تله، هر کله، پرله پسې، ژر تر ژره، یو له بله، یو په یو، سم د لاسه، څه نه څه، څه لاشه، هر وخت، شامدام، خدای زده، خوچه، تر څو، څو چې، تر هغه چې، خوشی په خوشی، هیڅ بېڅه، وچ په وچه او نور.

مرکب عددونه او ضمیرونه

هر کله چې مرکب ضمیرونه او عددونه په پښتو کښې دومره ډېر نه دي نو ځکه ځانله رانه وړی شول.

1- (ضمیرونه) مرکب ضمیرونه غالباً دا دي:

الف :- دا وروسته اضافي ضمیرونه په مرکبو ضمیرو کښې شمېرل کیږي لکه (ده- د دې- د هغه- د هغې- د دوی- د هغوی) دا رنگه که

(2) ()

په (ستا، ستاسی، زما، زمونږ) کښې "ز، س" جلا وېولو نو هم مرکب گڼل کیږي.

ب :- ځینې مبهم ضمیرونه لکه: هر چا، هر څوک، هر څه، هیچا، هیڅوک، نور څوک، بل څوک، نور چا، بل چا، نور څه، بل څه، یو چا، بل یو، هر یو.

ج :- ربطی ضمیرونه لکه: چا چې، څه چې، هر څوک چې، هر څه چې، هر یو چې، ځینی چې، څومره چې، کوم چې، پکښې (په هغه کښې)، ترې (تر هغه)، پرې (پر هغه).

2- عددونه :

الف :- له لسونه په پورته بې له یو څو عددو څخه نور ټول اعداد مرکب گڼل کیږي لکه: یو ولس، دولس، دیارلس، څوارلس، پنځلس، شپاړس، اولس، اتلس، نولس، یوویشت، دوه دېرش، درې څلوېښت، یو شپېته، دوه اويا، یو نوي او نور...

ب :- د ټولو اعدادو په آخر کښې د مذکر د پاره (م) او د مونث د پاره (مه) راوړل کیږي. او رتبي عدد ترې جوړیږي لکه: دوهم، دریم، څلورم، پنځم، شپږم، اوم، اتم، نهم، لسم، شلم، دېرشم، سلم تر آخر مگر د ارقم اعداد د مشتقي اعدادو رنگ لري ولې چې یو حرف پکښې زیات شوی دی. دغه شان دېرش، څلوېښت، پنځوس، شپېته، اويا، اتيا، نوي هم مشتقي عددونه معلومېږي چې له (درې، څلور، پنځه، شپږ، اووه، اته، نه) څخه جوړ شوي دي.

د الفاظو تکرار

په پښتو کښی د الفاظو او کلماتو تکرار هم ډېر لیدل کیږي. دا تکرارونه د ځینو معنوي مقصدونو د پاره هم راځي، یعنی کله پکښې مقصد تاکیدوي او کله ورڅخه یوه بله معنا هم اخیستل کیږي چې هغه معنا یې له یوه لفظ څخه نشي مرادېدی، لکه (پت پتانی) چې د یوې لوبې نوم دی او دا معنا یې له یو جزه څخه نه معلومیږي. دغه دواړه قسمونه په وروسته ډول بیانېږي:

د الفاظو تکرار د تاکید د پاره: تاکید او نه تاکید غالباً له دې څخه معلومیږي چې که چېرې د یوه لفظ یو جزه په خپله معنا پوره دلالت کاوه نو له دې څخه ثابتیږي چې بل جز یې د تاکید د پاره دی. مگر د لفظي استعمال په لحاظ دا قسم تکرارونه ډېر صورتونه لري او بیان یې په دې لاندې ډول دی:

اول قسم: هغه دی چې دواړه معنا دار لفظونه وي لکه: شاپ شپار، ټوکې ټکالی، ټنگک ټکور، چپه چپتیا، چال چلند، تش تور، شاپ شپل، ټک ټوک، لوڅ لغړ، ډنگک ډولی، اخوا دېخوا.

دوهم قسم: هغه دی چې یو لفظ یې معنا دار او بل یې تقریباً بې معنا وي چې په دې کښې تابع مهمل هم داخلېږي او دا وروسته صورتونه پکښې موجود دي:

1- اول صورت دا دی چې اصله کلمه وړاندې او تابع یې وروسته وي.

الف :- په دې کښې تر ټولو مشهور او زیات صورت دا دی چې د اولې کلمې د رومبي حرف په ځای (م) راځي او هغه لفظ تکرار یږي لکه: ډوډی، موډی، لرگی مرگی، لاس ماس، گوته موته، ډیوال میوال، کور مور، کوزه موزه، سپی مپی، مگر د کومو نومو په سر کښی چې میم وي نو په هغو کښې اصل نوم تکرار یږي لکه :

منگی منگی، مال مال، موټر موټر، مار مار، مری مری.

ب :- کله د اول حرف په ځای (پ) راځي او تکرار یږي لکه: لوخ پوخ، مپ پپ، خپ پپ، زوپ پوپ، کلک پلک، سور پوپ، یخ پخ، وریت پیت، خل پل، وار پار، لیت پیت، نیغ پیغ، چغ پخ، لوڅې پوڅې، اړ و پړ، چټ پټ، غور پړ، شوک پوک.

ج :- کله د اول حرف په ځای (و) راځي او تکرار یږي لکه:

کوږ ووږ، گډ وډ، گارې وارې، ښانگې وانگې، کره وړه، ست وټ، چل ول، تالا والا، خور وور، درې وړې، دانه وانه:

د :- چې اول حرف یې په (ب) تبدیل او مکرر شي لکه: ارجل برجل، ډډېډ، سوټ بوټ، جل بل، ایله بیله، ایشته بیشته، تېر بېر، گږ بږ.

ه :- بل قسم هغه دی چې د دوهمې کلمې په منځ کښی (و) زیات شوی وي لکه:

ډب ډوب - ټس ټوس - کرپ کرپ - کرس کروس - ډز ډوز - زوگ زوگ - شر شور - ډنگ ډونگ - ټک ټوک - خرس خروس.

و :- چې د اولې کلمې (ی) یا (و) یې په دوهمه کښې په الف بدل شوی وي لکه: ډول ډال، ټول ټال، تیپ ټاپ، ټپل ټال، چېر چار.

تبصره: ځینې نور مثالونه چې په جلا جلا ډول راغلي دي دا دي:

نوی نوزی، روغ رمت، سوږ سمخ، اریان دریان، خپ دپ، تالاترغا،
خبرې اترې، زوپزپ، تورتم، کم کوز، تپل ما تپل، لنډو گنډ، تس
نس، سم دم، سوی لوی، مال هل.

2. دوهم صورت دا دی چې اصله کلمه وروسته او تابع یې د مخه راغلی
وي په دې کښې زیات مثالونه داسې دي چې د متبوع د اول حرف په
ځای په تابع کښې الف راغلی دی لکه: ادل، بدل، اخلی پخلی، ادوبدو،
اریک شریک، اله گوله، الغاو تلغاو، انې بانې، اغه دغه، ابغ نبغ او
ځینې نور مثالونه چې هر یو په بېل بېل ډول دي دا دي:

تپه تیاره، تپ ړوند، تم تری، اړو دوږ، الوول، جک جوړ.

د الفاظو تکرار د یوې معنا د پاره:

1- کله یو لفظ د یوې معنا د پاره تکرار شي او په آخر کښې یې یوه
نسبتي لاحقه هم راشي لکه: کوږ کوږی، دوږ دوږکه، بوږبوږکی،
گونگونې، غاړه غټی، غاړه غړی، توږ توږی، اندک سونډک، انډی،
کونډی، اکه پکه، ریز مریز.

2- کله د دغو مکررو الفاظو تر منځ (را، نا، په، تر، ا) راوړل کیږي لکه:
پت راپت، مات رامات، وړک را وړک، تله راتله، تګ راتګ، پېښ را
پېښ، ښه نا ښه، جوړ نا جوړ، روغ ناروغ، مېلمه نا مېلمه، تپل نا تپل،
بلد نا بلد، تېر په تېر، هېر په هېر، شا په شا، خوا په خوا، څنگ په
څنگ، سر په سر، لاس په لاس، تار په تار، خوله په خوله، لور په لور،

مخ په مخ، غږ په غږ، خوله تر خوله، لاس پر لاس، مخامخ، شواشو،
د بادب.

د کلماتو د ترکیب معنوي او لفظي حالتونه

درست کلمات عموماً دوه حالته لري: یو لفظي حالت دی او بل
معنوي حالت.

دا دواړه حالتونه که څه هم تر ډېرې اندازې په تېرو بحثونو کېښي
معلوم شول مگر په دې ځای کېښي یو څه زیات وضاحت ورکول غواړو.
لفظي حالت: دوه کلمې چې سره یو ځای کېږي او پیوستېږي د لفظي
حالت په اعتبار دوه صورته لري یو دا چې دواړه کلمې جلا جلا حیثیت
لري او هره یوه بېل بېل کار اجرا کوي. مثلاً (تور قلم، د سلیم کتاب) په
دې دواړو ترکیبونو کې دواړه اجزا سره بېل بېل دي او هره کلمه په
مستقل ډول خپله معنا ورکوي. داسې نه ده چې د دواړو له پیوستولو
څخه کومه بله معنا راوتلي ده. دې قسم ته مونږ نحوي ترکیب وایو.

پر نحوي ترکیب کېښي تش د کلمو له موقعیت څخه بحث کېږي چې
یوه کلمه څه مقام لري یعنی فاعل باله شي، که مفعول که فعل او که بل
څه په دې لحاظ دغسې ترکیب ناقص کلام هم بولي ځکه چې دوه کلمې
پکېښي سره یو ځای شوي دي مگر خبر یې لا معلوم نه دی، او که داسې
ووایو چې (د سلیم کتاب وړک شو) په دې صورت کېښي پوره او کامل
کلام بلل کېږي، بل صورت یې دا دی چې دواړه کلمې جلا جلا حیثیت

ونه لري بلکې د يوې کلمې حکم يې موندلی وي او په جمله کې ورته يو شی يا فاعل يا مفعول او يا فعل ويل کېږي. دې قسم ته غالباً صرفي ترکيب وايو.

په دې کتاب کې مخکې بيان شوي ترکيبات ټول په دې قسم کې داخل دي، مثلاً په دې جملو کې (سليم پر هر پاڼه راوړه - کریم سرې مچۍ وچيچه) (پر هر پاڼه) مفعول او (سرې مچۍ) فاعل بلل کېږي چې په دې وجه د يوې کلمې حکم لري او کلموي ترکيب هم ورته ويلاى شو. په مصادر و کې هم دغه دوه قسمه ترکيبونه ليدل کېږي لکه:

لاس وهل چې او له کلمه پکې مفعول باله شي او نحوي تجزيه پکې کېدای شي، مگر په ټک وهل کې دغه بېلتون نه کېږي يعنې (ټک) ته مفعول نشو ويلاى بلکې "ټک وهل" ټول فعل دی او مفعول به يې کومه بله کلمه وي لکه ميخ ټک وهل - په مصادر و کې دا فرق ډېر مهم دی ځکه چې دا فعالو په اشتقاق کې هم بيا ډېر فرق کوي، او د اول قسم څخه يو ډول او له دوهم قسم څخه بل ډول اشتقاقېږي مثلاً له لاس وهل څخه ماضی مطلق لاس وواهه او له ټک وهل څخه (ټک واهه) راځي.

معنوي حالت: د معنوي حالت له مخه د پښتو ترکيبونه په بل راز دي او دلته بيا لفظي حالت ته نه کتل کېږي، له معنوي حالت څخه مقصد د ترکيباتو معنوي رنگونه دي چې په يو ځای کې تقريباً حقيقي او اصلي معنا ورکوي او په بل ځای کې مجازي او کنایي - دا بحث که څه هم ډېر مهم دی او بنایي چې يو مستقل کتاب پرې وليکل شي مگر د

وخت د لېوالي له کبله د زیات بحث موقع په لاس نشته خو څه نه څه اشاره به ورته وکړو.

په مفردو او بسیطو کلمو کښی هم دغه معنوی فرقونه شته، مثلاً زمري چې د حقيقي معنا په اعتبار د يو حيوان نوم دی او که د يو سړي د پاره استعمال شي نو دا يې مجازي معنا ده، په مجازي معنا کښی څه مشابهت او نسبت ضرور وي او قرينه هم غواړي. که څوک چا ته ووايي (چې هله زمريه! دا کار وکړه!) نو د کار کولو له امر څخه معلومېږي چې دلته مجازي معنا مطلب ده ولې چې حقيقي زمري ته خو څوک د کار کولو نه وايي يا مثلاً دا چې "سترگه را ختلې ده" دلته هم له سترگې څخه مجازاً نمر مطلب دی ولې چې حقيقي سترگې ته خود را ختلو نسبت نه کيږي. اوس به راشو مرکبو کلمو ته، مرکبې کلمې هم دغه معنوي خصوصیتونه لري او دا کلمې په پښتو کښی د پري دي مثلاً د "زړه تور بدل" اصلي او حقيقي معنا متروکه ده او مجازاً په زړه بد بدلو کښی استعمالېږي لکه چې وايي "له حميد څخه مې زړه تور شو". په دی مثال کښی غالباً د تور والي په نسبت کښی چې زړه ته شوی دی مجاز راغلی دی او دې ته په عربي کښی عقلي مجاز وايي. داسې مثالونه په پښتو کښی زیات پیدا کيږي خصوصاً ځینی مصدرونه او اسما په دغسې ترکیباتو او معنوي خصوصیاتو کښی د جوهریت مقام لري او بنایې چې سړی ورته جوهری مصدرونه او نومونه ووايي. وروسته مونږ ځینی دغسې مصدرونه او نومونه له خپلو ترکیباتو او معنوي رنگونو سره ښیو:

مصدرونه:

- 1- (وهل) دا مصدر په ډېرو تركيباتو كېنې استعمالېږي چې اكثر مختلفې معناوې افاده كوي، مثالونه يې دا دي : لاس وهل، گوتې وهل، جل وهل، جك وهل، بدې وهل، خړېكې وهل، زړه وهل، لار وهل، ډغرې وهل، رمبارې وهل، نارې وهل، ږلې وهل، چينجو وهل، بزوو وهل، شخو نډ وهل، شپېلې وهل، غوپه وهل، ككړې وهل، گونده وهل، مړانې وهل، تندي وهل، سترگه وهل، ستن وهل، رگ وهل، پټكې وهل، لنك وهل، توپ وهل، پلټې وهل، جاج وهل، تلې وهل، خنك وهل، ميخ وهل، ټك وهل، پورې وهل، ټپل وهل، خټ وهل، پرک وهل، خنډ وهل، بډ وهل، خپ وهل.
- 2- (اچول) لاس اچول، ډډه اچول، زړه اچول، انگتې اچول، تار اچول، پرده اچول، اړم اچول، ټال اچول، اچار اچول، پال اچول، ډاډه اچول، بچي اچول.
- 3- (لگول) لاس لگول، شالگول، ډډه لگول، زړه لگېدل، پته لگول، اور لگول، اړم لگول، مال لگول، خوله لگول، لرگی لگول، اوبه لگول، شالگېدل، اړخ لگول.
- 4- (ترل) زړه تړل، خوله تړل.
- 5- (خوړل) زړه خوړل، ټكړې خوړل، بدې خوړل، قسم خوړل، سر خوړل، ټال خوړل، هوا خوړل، گولې خوړل.
- 6- (اخستل) اور اخستل، په سر اخستل، بدې اخستل، لاس اخستل، پښې اخستل، بدې ورځې اخستل.

نومونه: ځينی د ظاهري شيانو نومونه هم د کلماتو په ترکیب او د مختلفو معنا گانو په څرگندولو کې زیات تاثیر لري او ډېر ترکیبات او جلا جلا معنا گانې ځنې معلومېږي. دغسې نومونه یو جوهرې خصوصیت لري چې د خپلې معنا په قوت ور څخه ډېر ترکیبات ژبېږي. دا ډول نومونه زیات انساني اندامونه دي چې یو څو مثالونه یې دا دي:

1- (زړه): دا نوم د ډېر و کلماتو د جوړولو د پاره د اصل او جذر درجه لري او یوه لړۍ کلمې ورڅخه جوړېږي لکه:

الف: مصدرونه: زړه کول، زړه نیول، زړه تینګول، زړه ماتېدل، زړه چاودل، زړه ساتل، زړه وهل، زړه تړل، زړه کتل، زړه خوړل، زړه وړل، زړه ایستل، زړه ټولول، زړه لویدل، زړه بنویدل، زړه وتل، زړه وځکل، زړه ختل، زړه بایلل، زړه تشول، زړه خوړېدل، زړه درېدل، زړه سپړل، زړه سول، زړه بدول، زړه خړیدل، زړه ټکیدل، زړه بدېدل، زړه وړاندېدل، زړه خوړېدل، زړه سپینېدل، زړه کړېدل، زړه شین کېدل، زړه رېږېدل، زړه تورېدل، زړه پړسول، زړه اچول، زړه ته لوېدل، زړه بد بد کېدل، زړه خولې ته راتلل.

ب: نومونه او صفات: زړه وړ، زړه ورتیا، زړورتوب، بې زړه، زړوري، شین زړه، زړه سوی، زړه سواندی، زړگی، زړه سر، زړه ټوټه، زړه بدی.

2- (پښه) پښه نیول، پښې رااڅستل، پښې خړل، پښې غزول، پښې ارته، له پښو نه اچول.

- 3- (خوله) خوله نيول، خوله لگول، خوله ماتول، خوله ور، بي خولي، لوی خولی، بي خولي توب.
- 4- (سترگه) سترگي سپينبدل، سترگه وهل، سترگي وتل، بي سترگو، سترگه ور، سترگورپ، کلک سترگي، خر سترگي، کور سترگي، سترگک، سپين سترگي.
- 5- (ژبه) ژبه کول، ژبه ماتول، ژبه ور، بي ژبي، بي ژب توب.
- 6- (غار) غار بنددل، غار خلاصبدل، غار غړول، غار کپنبودل، غار نيول، غار کول، غار وبنکل، غار اچول، اوچته غار وړل، غار غړي ورتلل، تر غاري کبدل، تر غار وتل، غاري کول، غندل غاري، لوب غاري، سندر غاري، رنخور غاري، اوږد غاري، غار کي، غړوندي، غرانگه، پسته غاره، جگه غاره، د کميس غاره، د سيند غاره، د غره غاره او نور.
- 7- (مخ) مخ وهل، مخ کول، مخه بنه کول، مخه نيول، پر مخ تلل، مخور، مخوريز، مخامخ.
- 8- (سر) سرنیول، سرته رسيدل، سر خورل، سرکول، په سرختل، سرتلل، سر خورول، سرگرخول، سر لگول، سر سرتورول، سر په سر کبدل، سرتروني، سرتور، سر په سر (مساوی).
- 9- (غوږ) غوږ نيول، غوږ اينسول، غوږ نه رپول، غوږ ور، غوږين، غوږوالي، غوږي، غوږو، لوی غوږي، سپر غوږي، تور غوږي.

10- (لاس) لاس لڳول، لاس وهل، لاس اخستل، لاس پورته كول، لاس
وركول، لاس رسيدل، لاس كېدل، لاس پوري كول، لاس وينځل، لاس
نيوه، سمد لاسه، كيني لاسي او نور.

كتاب تمام شو

د مولف نور آثار

| شماره | د کتاب ب نوم | کال هـ.ش | چاپ يا ناچاپ |
|-------|----------------------------------|----------|--------------------------------|
| 1 | پښتنی تور سرې | 1318 | نا چاپ |
| 2 | پښتو ادبیات - رساله | 1318 | په کابل کالنی کښې چاپ شوی ده . |
| 3 | د مینو هینداره (ترجمه) | 1320 | نا چاپ |
| 4 | پښتو نثر | 1320 | په کابل کالنی کښې چاپ شوی دی |
| 5 | مومند عبد الحمید | 1320 | نا چاپ |
| 6 | پښتانه شعرا دوهم ټوک | 1321 | چاپ شوی دی |
| 7 | پښتو کلی شپږم سمستر (گرامر) | 1322 | چاپ شوی دی |
| 8 | د معارف د دریم ټولگی قرائت | 1323 | چاپ شوی دی (ترجمه) |
| 9 | خوږې قصې | 1321 | نا چاپ. |
| 10 | د پښتو د ادب تاریخ | 1323 | چاپ شوی دی |
| 11 | د پښتو لومړی ليار ښوونکی (گرامر) | 1324 | چاپ شوی دی |
| 12 | د ژوند وظیفی ترجمه | 1324 | نا چاپ |
| 13 | د معارف د شپږم دینیات ترجمه | 1323 | په کابل کالنی کښې چاپ شوی ده. |
| 14 | د پښتو ادب درې | 1322 | |

| | | | |
|--------|--|--------------------|--|
| نا چاپ | | مشهورې کورنۍ رساله | |
|--------|--|--------------------|--|

| شماره | د کتاب ب نوم | کال هـ.ش | چاپ یا ناچاپ |
|-------|---|----------|----------------------------------|
| 15 | د پښتو د اشعارو اقسام - رساله | 1323 | نا چاپ |
| 16 | د پښتو او سانسگریت گرامری نزدیوالی رساله | 1324 | په کابل کالنی کښې چاپ شوی ده. |
| 17 | د پښتو اشتقاقونه او ترکیبونه | 1324 | چاپ |
| 18 | ځلاندي پلوشې | 1324 | ناچاپ |
| 19 | د پښتو لوی گرامر په فارسي | | چاپيري |
| 20 | د پښتو او سانسگریت لغوی نزدیوالی رساله | 1326 | په کابل کالنی کښې چاپ شوی ده |
| 21 | د پښتو ننني لیکوال | 1319 | په کابل کلنی کښې چاپ شوی ده |
| 22 | د جلال الدین رومي تذکره - ترجمه | 1318 | په اتحاد مشرقی کې نشر شوی ده |
| 23 | افغانها و آزادي هند - په پښتو او فارسی | 1327 | |

د ليکوال د دې کتاب له چاپ څخه وروسته د نورو آثارو فهرست

| شماره | د کتاب ب نوم | کال ه.ش | چاپ يا ناچاپ |
|-------|------------------------------------|---------|--------------|
| 24 | د خوشحال خان بازنامه | 1332 | چاپ |
| 25 | د معارف د دريم ټولگي دينيات | | څو ځله چاپ |
| 26 | د معارف د دويم ټولگي پښتو قرائت | | څو ځله چاپ |
| 27 | د معارف د دولسم ټولگي پښتو | 1345 | څو ځله چاپ |
| 28 | د معارف د پنځم ټولگي پښتو قرائت | | څو ځله چاپ |
| 29 | د پښتو قصې | 1331 | چاپ |
| 30 | د پښتنو مجاهدي | 1330 | چاپ |
| 31 | د پښتنو مجاهدي | 1331 | چاپ |
| 32 | پښتون يار | 1331 | چاپ |
| 33 | د پښتو مصدرونو لارښود | 1344 | چاپ |
| 34 | د هند سفر | 1334 | چاپ |
| 35 | د ژوند سندره | 1330 | چاپ |
| 36 | د پښتونخوا پېښې | 1334 | |

| | | | |
|---------------|---------|------------------------------------|-------|
| چاپ | 1341 | ژبښودنه | 37 |
| چاپ | 1344 | د پښتو عروض | 38 |
| چاپ | 1344 | طب نامه | 39 |
| چاپ يا ناچاپ | کال ه.ش | د کتاب ب نوم | شماره |
| چاپ کابل کلنۍ | 1333 | تاريخچه ادب پښتو | 40 |
| چاپ | 1334 | سوري شيرشاه (شيرشاه سوري) | 41 |
| چاپ | 1326 | د فراه پېژندنه | 42 |
| چاپ | 1336 | د علي خان پېژندنه | 43 |
| چاپ | 1347 | د پښتو قلمي نسخې | 44 |
| چاپ | 1356 | د پښتو پېژندنه | 45 |
| چاپ | 1351 | د الماتا سفر | 46 |
| چاپ | 1356 | د آريانا دايري المعارف | 47 |
| چاپ | 1347 | د پښتو قلمي نسخو د خپرنې لارښود | 48 |
| چاپ | 1330 | د قطغن سفر | 49 |
| چاپ | 1365 | پښتني لارښود | 50 |
| چاپ | 1366 | روښان ستوري | 51 |
| چاپ | 1367 | نوميالي پوهان او غازيان | 52 |
| چاپ | 1366 | د پښتو تاريخي سيمينار | 53 |
| چاپ 1372 | 1342 | د پښتو نثر هېنداره | 54 |
| چاپ | 1358 | نوې خپرنه | 55 |
| چاپ | 1371 | ادبي او تاريخي سمونې | 56 |

| | | | |
|----------|--------|---------------------|----|
| چاپ | 1368 | د پښتو ادبي مکتبونه | 57 |
| چاپ | 1373 | ادبي لیکونه | 58 |
| چاپ | 1367 | د مهمم ژوند | 59 |
| چاپ 1374 | (1328) | د ننگرهار ننداره | 60 |
| چاپ | 1373 | لرغونۍ پښتو | 61 |

| شماره | د کتاب ب نوم | کال ه.ش | چاپ یا ناچاپ |
|-------|----------------------------|--------------|--------------|
| 62 | د ژوند پلوشي | 1374 | چاپ |
| 63 | نوميالي شاعران | 1370 | چاپ |
| 64 | خوږې وږمې | 1376 | چاپ |
| 65 | د ښکلا وږمه | 1376 | چاپ |
| 66 | د ژوند پلوشي دويم ټوک | 1360 | ناچاپ |
| 67 | په هند کې پښتو کتابونه | 1359 1360 | |
| 68 | خپلواک ژوند | 1360 | |
| 69 | نړۍ وال کانفرانسونه | 1360 | |
| 70 | د شوروي سفر | 1336 | چاپ |
| 71 | د مصر سفر | 1337 | چاپ |
| 72 | زما ژوند او هلې ځلې | 1374 | ناچاپ |
| 73 | نوې کتنه | | ناچاپ |
| 74 | کره کتنه (تاريخي چارې) | | ناچاپ |
| 75 | د هېواد نندارې | 1358 | |
| 76 | د زلمو وظيفې | | |
| 77 | د رښتین د ژوند پېښې | 1377 | ناچاپ |
| 78 | د پوهاند رښتین مرکې | 1377 | ناچاپ |
| 79 | د بدخشان ننداره | | چاپ |
| 80 | د الينگار او اليشنگ ننداره | | چاپ |
| 81 | د خوست ليدنه | | چاپ |
| 82 | د عشق آباد سفر | | چاپ |

| | | | |
|--------------|---------|--|-------|
| چاپ | | انوك اردن | 83 |
| چاپ يا ناچاپ | کال ه.ش | د کتاب ب نوم | شماره |
| چاپ | 1330 | نوی ژوند | 84 |
| چاپ | 1330 | د پښتونستان واقعات (پښني) | 85 |
| چاپ 1346 | 1343 | د پښتو ادبياتو تاريخ | 86 |
| چاپ | 1372 | پياوړي شاعران | 87 |
| | | وزم پوهنه | 88 |
| چاپ | 1327 | پښتو گرامر اول جز | 89 |
| چاپ | 1370 | پښتو گرامر دويم جز | 90 |
| چاپ | 1372 | پښتو گرامر اول او دويم جز (ژباړن هاشمي) | 91 |
| چاپ | 1374 | د اشعارو ډولونه | 92 |
| چاپ | 1365 | د جلال آباد تگ راتگ | 93 |

**Get more e-books from www.ketabton.com
Ketabton.com: The Digital Library**